

# कांग्रेस का खतरनाक खेल पित्रोदा ने राहुल के प्लान की व्याख्या कर देशवासियों को चौंकाया दिवंगत हिंदुओं की सम्पत्ति जब्त कर ली जाएगी

**राहुल की 'सम्पत्ति सर्वे और जल्दी योजना' केवल गैर मुस्लिमों पर लागू होगी**

आपकी मृत्यु के बाद आधी सम्पत्ति जब्त करने के कानून की वकालत कर कांग्रेस नेता सैम पित्रोदा ने कांग्रेस नेता राहुल गांधी के उस बयान के पीछे की मंशा को सामने लाकर रख दिया है, जिसमें राहुल गांधी ने सम्पत्ति का सर्वे कराने और उसे दोबारा बांटने की बात कही थी। राहुल गांधी के इस वक्तव्य के पक्ष में सैम पित्रोदा ने अमेरिकी कानून का हवाला दिया है। लोगों की सम्पत्ति

की जांच कराना और जिसकी ज्यादा सम्पत्ति हो उसे सरकार द्वारा अपने कब्जे में ले लेना। फिर इस सम्पत्ति को उन्हें दे देना, जिनके पास सम्पत्ति कम है। ये जितना सुनने में क्रांतिकारी लग रहा है, वास्तविकता में उतना ही खतरनाक है, जिसका अंदाजा किसी को नहीं है।

एक बार मान लें कि इंडी गठबंधन बहुमत पाता है और कांग्रेस सत्ता में आती है तो वह अपने घोषणा पत्र में



**शुभ-लाभ सरोकार**

किए दावे के अनुसार सारे पर्सनल-लॉ वापस लाएगी। जिसमें शरियत, तीन तलाक सहित वह सभी गैर-हिंदू कानून, जिसपर कोर्ट भी रोक

लगा चुका है और मौजूदा सरकार कानून बना चुकी है, उन्हें कांग्रेस वापस लाएगी। इसमें अनुच्छेद 370 और 35-ए भी शामिल है।

**पर्सनल लॉ से कोई छेड़छाड़ नहीं होगी मुस्लिमों की जायदाद कायम रहेगी**

जिसका अर्थ है कि जम्मू-कश्मीर में पहले की तरह ही अलग निशान, अलग प्रधान, अलग विधान चलने लगेगा। साथ ही मुस्लिमों के सारे वाद-विवाद, जिसमें उत्तराधिकार कानून भी है, वो सब पर्सनल लॉ के दायरे में आ जाएंगे।

अब सैम पित्रोदा, राहुल गांधी के बयान और कांग्रेस के घोषणा पत्र की मानें तो पर्सनल लॉ से छेड़छाड़ नहीं होगी जिससे मुस्लिमों का

उत्तराधिकारी वाला नियम जस का तस रहेगा। बदलेगा तो गैर मुस्लिमों का, जिसमें सबसे ज्यादा हिंदू प्रभावित रहेंगे।

और सैम पित्रोदा ने जिस कानून की बात कर कांग्रेस की मंशा स्पष्ट कर दी है, अगर वह लागू हुआ तो केवल गैर मुस्लिमों जिनमें हिंदू संख्या अधिक है उनकी सम्पत्ति का 55 प्रतिशत हिस्सा सरकार के पास चला जाएगा।

**खाड़ी देशों से 30,000 मुस्लिम वोट के लिए केरल पहुंचे**

तिरुअनंतपुरम, 25 अप्रैल (एजेंसियां)।

लोकसभा चुनाव-2024 के तहत दूसरे चरण के मतदान के लिए चल रहे चुनाव प्रचार का शोर आज शाम 5 बजे से थम जाएगा। इस बीच केरल से चौंकाने वाली खबर सामने आई है, जहां खाड़ी देशों में रह रहे मुस्लिम वोटर तेजी से केरल पहुंच रहे हैं। अब तक करीब 30,000 मुस्लिम वोटर अपने मताधिकार का प्रयोग करने के लिए केरल पहुंच चुके हैं। इन मुस्लिम वोटरों को अपने वोटिंग राइट का इस्तेमाल करने के लिए दुबई, सजदी अरेबिया समेत कई देशों से केरल लाने का काम इंडियन मुस्लिम लीग की विदेशी सांस्कृतिक शाखा केरल मुस्लिम सांस्कृतिक समिति (केएमसीसी) कर रही है। मुस्लिम लीग ने मलयाली मुस्लिमों के लिए मतदान के उद्देश्य से कई फ्लाइट्स किराए पर लिए हैं।



## पीएम मोदी ने कहा, कांग्रेस की खतरनाक साजिशों से सावधान रहें ये धन भी चुराते हैं और आरक्षण भी चुरा लेते हैं

आगरा, 25 अप्रैल (एजेंसियां)। प्रधानमंत्री नरेंद्र मोदी ने आगरा में एक जनसभा को संबोधित करते हुए कांग्रेस और समाजवादी पार्टी पर जमकर निशाना साधा। प्रधानमंत्री ने इंडी गठबंधन के उस आरोप का कारा जवाब दिया जिसमें भाजपा पर संविधान खत्म करने का आरोप लगाया गया था। प्रधानमंत्री ने कहा कि कांग्रेस संविधान बनाने वाले बाबा साहेब अंबेडकर का अपमान करती रही है। पीएम ने कहा, इनकी साजिशों से सावधान रहें,



ये धन भी चुराते हैं और आरक्षण भी चुरा लेते हैं। उत्तर प्रदेश की आठ लोकसभा सीटों पर दूसरे चरण के तहत शुक्रवार को

**कांग्रेस और सपा फिर से षडयंत्र करने आपके बीच आए हैं: योगी**

आगरा, 25 अप्रैल (एजेंसियां)।

उत्तर प्रदेश के मुख्यमंत्री योगी आदित्यनाथ ने कहा कि ऐतिहासिक और पौराणिक नगरी आगरा में प्रधानमंत्री नरेंद्र मोदी का आगमन हुआ है। इस अवसर पर मैं आगरा की जनता की ओर से पीएम मोदी का स्वागत करता हूं। सीएम योगी ने कहा कि दुनिया के अंदर देश का सम्मान बढ़ा है। विकास के कार्य हुए हैं। जिन लोगों को भारत के अंदर, विकास की योजनाएं, सुरक्षित भारत अच्छा नहीं लगा रहा है, वे फिर गठबंधन करके आए हैं। सीएम योगी ने कहा कि 2014 में पीएम मोदी के नेतृत्व पर किए गए आपके विश्वास का परिणाम है कि दुनिया के अंदर भारत का सम्मान बढ़ा है। सीमाएं सुरक्षित हुई हैं। भारत आतंकवाद व नक्सलवाद से मुक्त हुआ है। विकास के बड़े-बड़े कार्य हुए हैं। जनता को बिना भेदभाव गरीब कल्याणकारी योजनाओं का लाभ प्राप्त हो रहा है। भारत दुनिया के सबसे बड़े आर्थिक ताकत के रूप में उभरता दिख रहा है।

मतदान होगा। प्रधानमंत्री नरेंद्र मोदी ने कहा कि कांग्रेस एक ऐसी पार्टी है, जो आए दिन बाबा साहेब का अपमान करती है, संविधान का अपमान करती है

**आगरा की जनसभा में विपक्ष पर करारा प्रहार**

और सामाजिक न्याय की तो धजियां उड़ा देती हैं। कांग्रेस ने कभी कर्नाटक में, कभी आंध्र प्रदेश में, कभी अपने घोषणा पत्र में बार-बार धर्म के आधार पर आरक्षण की वकालत, लेकिन, सपा-कांग्रेस का इंडी गठबंधन घोर तुष्टिकरण में जुटा है। 2024 के चुनाव में कांग्रेस ने जो मेनिफेस्टो जारी किया है, उस पर

100 प्रतिशत मुस्लिम लीग की छाप है। कांग्रेस का पूरा मेनिफेस्टो सिर्फ वोटबैंक को मजबूत करने के लिए समर्पित है। जबकि, हमारा संकल्प पत्र देश को मजबूत करने के लिए समर्पित है। पीएम मोदी ने कहा, उत्तर प्रदेश में जो दो लड़कों में दोस्ती है, इसका आधार भी ये तुष्टिकरण की राजनीति ही है। दोनों मिलकर भाषण में तो ओबीसी की रट लगाते हैं लेकिन पिछले दरवाजे से ओबीसी का हक छीनकर अपने वोटबैंक को मजबूत करने के लिए देना चाहते हैं। कांग्रेस ने ठान लिया है कि वह धर्म के आधार पर रिजर्वेशन लाकर रहेगी। इसके लिए कांग्रेस ने तरीका निकाला है कि 27 प्रतिशत का ओबीसी का जो कोटा है, 9

## खुल कर सामने आ रहा है कांग्रेस का नक्सल कनेक्शन मारे गए नक्सली के घर शोक जताने पहुंची तेलंगाना की मंत्री

तेलंगाना सरकार की मंत्री सीताक्का हैं पूर्व-नक्सली



हैदराबाद, 25 अप्रैल (एजेंसियां)। छत्तीसगढ़, महाराष्ट्र और मध्य प्रदेश से नक्सलियों का सफाया किए जाने के बाद बस्तर के जंगलों से ऑपरेट कर रहे नक्सली आंध्र प्रदेश और तेलंगाना के जंगलों में भाग कर अपनी जान बचा रहे हैं। शहर में रहने वाले नक्सलियों के रहनुमा उन्हें संरक्षण देने के काम में लगे हैं। ऐसे संरक्षण देने वालों की भी पहचान की जा रही है। लेकिन नक्सलियों को संरक्षण देने वालों में कांग्रेसियों का नाम भी सामने आ रहा है। जिन प्रदेशों में कांग्रेस की सरकार है, वहां के नेता तो नक्सलियों के समर्थन में खुलेआम काम कर रहे हैं और सार्वजनिक स्थलों पर नक्सलियों की हिमायत कर रहे हैं। आश्चर्यजनक यह है कि तेलंगाना में कांग्रेस पार्टी की वरिष्ठ नेता और तेलंगाना सरकार में मंत्री अनुसुइया दनसारी उर्फ सीताक्का ने छत्तीसगढ़ 9

**नक्सली कमांडर कांग्रेस की नेता और मंत्री तक बन गई!**

हैदराबाद, 25 अप्रैल (एजेंसियां)। 1980 और 1990 के शुरुआती दशक में सीताक्का जंगल में रहती थीं। 1994 में उन्होंने पुलिस के सामने आत्मसमर्पण किया। कोया जनजाति से आने वाली अनसूया सीताक्का कम उम्र में ही माओवादी आंदोलन में शामिल हो गई थीं। सीताक्का उसी आदिवासी क्षेत्र में एक सक्रिय सशस्त्र नक्सल गुट के कमांडर के बतौर नेतृत्व संभालने लगीं। कई बार सीताक्का की पुलिस के साथ मुठभेड़ हुई। सीताक्का के पति और भाई भी नक्सली थे। दोनों ही एक मुठभेड़ में मारे गए। 9

## कांग्रेस राज में दिल्ली का एटीएम बना तेलंगाना : अमित शाह

हैदराबाद, 25 अप्रैल (एजेंसियां)।

भारतीय जनता पार्टी (भाजपा) के वरिष्ठ नेता और

केंद्रीय गृह मंत्री अमित शाह ने

गुरुवार को आरोप लगाया कि तेलंगाना में सत्तारूढ़ कांग्रेस ने सत्ता में आने के कुछ ही समय के भीतर राज्य को दिल्ली का एटीएम बना दिया है।

केंद्रीय गृह मंत्री शाह ने मेडक लोकसभा क्षेत्र से भाजपा उम्मीदवार एम रघुनंदन राव के समर्थन में राज्य के सिटीपेट में एक चुनावी रैली को संबोधित

नहीं मनाते क्योंकि वे एमआईएम से डरते हैं। केंद्रीय गृह मंत्री ने कहा कि बीजेपी ने तेलंगाना मुक्ति दिवस मनाने का फैसला किया है क्योंकि पार्टी मजलिस से नहीं डरती है। शाह ने दो-हराया कि भाजपा तेलंगाना में मुस्लिम आरक्षण भी खत्म कर देगी और इसे एससी, एसटी और ओबीसी को दे देगी। उन्होंने

कहा कि मोदी सरकार ने पिछले 10 वर्षों में कई लंबित समस्याओं का समाधान किया है। यह आरोप लगाते हुए कि कांग्रेस और बीआरएस राम मंदिर का निर्माण नहीं चाहते थे। उन्होंने कहा कि पांच साल में पीएम मोदी ने केस जीता, मंदिर की आधारशिला रखी और इसका उद्घाटन किया। उन्होंने कहा, अनुच्छेद 370 को हटाकर पीएम मोदी ने कश्मीर को हमेशा के लिए भारत में शामिल कर लिया। इस अवसर पर मेडक से भाजपा उम्मीदवार एम रघुनंदन राव, मल्काजिगीरी से पार्टी उम्मीदवार एटाला राजेंद्र और पार्टी के अन्य नेता मौजूद थे।

**AGARWAL SIKSHA SAMITI**  
Empowerment begins with education watch young minds soar at DBGJC

**Hearty CONGRATULATIONS to the TOPPERS of Intermediate Public Examinations, March 2024**

**II YEAR**

 SUNITHA SAHOO HT: 2461234702 Marks: 950/1000 CEC	 CHOUKAT BHOOMIKA HT: 2461235317 Marks: 918/1000 CEC	 SAYANTHIKA PAUL HT: 2461234996 Marks: 914/1000 CEC	 P. SHIKA SINGH HT: 2461137223 Marks: 910/1000 CEC	 DIVYA SONI HT: 2461136821 Marks: 906/1000 CEC
--	---	--	---	---

**I YEAR**

 NEHA PANDIT HT: 2461142111 Marks: 485/500 CEC	 SHUGUFTA KHAN HT: 2461140316 Marks: 468/500 CEC	 POOJA KUMARI HT: 2461140685 Marks: 463/500 MEC	 M. MANASWANI HT: 2461137223 Marks: 461/500 MEC	 YUKTA HOLANI HT: 2461136054 Marks: 458/500 MEC
---	---	--	--	--

Keep it up. With best wishes.

Pramod Kumar Kedia CA Naveen Kumar Agarwal  
President Hon Secretary  
Manish Kumar Agarwal  
Correspondent

**DURGA PRASAD BANWARILAL GIRLS JUNIOR COLLEGE**  
CEC & MEC  
Ph: 040 24560213, 89785 38977

**DON'T MISS OUT!**

**THE SEASON'S HOTTEST SPRING FASHION**

**HI LIFE EXHIBITION**  
Fashion | Style | Decor | Luxury

OVER 350+ OF THE FINEST DESIGNERS

**26 & 27 APR**

**NOVOTEL**  
HYDERABAD CONVENTION CENTRE

10 am - 8 pm | Valet Parking | Entry fee Rs.100

## 11 साल से जेल में बंद बेटी से मिलने भारत से पहुंचीं मां, हत्या के मामले में मिली है मौत की सजा

यमन, 25 अप्रैल (एजेंसियां)।

यमन जेल में 11 सालों से बंद अपनी बेटी से मिलने भारत से उनकी मां मिलने पहुंचीं। दोनों बहुत देर तक एक दूसरे को गले से लगाकर रोते रहे। जेल में उपस्थित अन्य लोग भी उनको देख भावुक हो उठे, अपनी बेटी से मिलने के बाद मां ने एक वीडियो जारी कर बताया कि उन्हें नहीं लगा था कि वह कभी उसे देख पाएंगी। बेटी हत्या के आरोप में यमन जेल में मौत की सजा काट रही है। यमन जेल में 11 साल बाद एक मां-बेटी के मिलन का गवाह बना। यमन जेल में पिछले 11 साल से निमिया

प्रिया एक यमन नागरिक की हत्या के आरोप में सजा काट रही हैं। उनकी मां जो कि भारत में रहती हैं, वे कई सालों उससे मिलने के लिए प्रयास कर रही थीं। पिछले साल दिसंबर में उन्होंने दिल्ली उच्च न्यायालय में याचिका दायर कर यमन जाने की अनुमति मांगी थी, ताकि वे अपनी बेटी को मौत की सजा माफ करवा सकें। अनुमति मिलने के बाद वह भारत से यमन गईं। उन्होंने अपनी बेटी से मिलने की अनुमति मांगी थी। अपनी बेटी से मिलकर जेल से लौटें निमिया प्रिया की मां प्रेमा कुमारी ने एक वीडियो के जरिए अपनी भावना व्यक्त

करते हुए भारत और यमन सरकार को शुक्रिया भी कहा है। उन्होंने कहा कि उनकी बेटी सरकार की दयालुता के कारण ठीक है। उन्होंने बताया कि जब वह जेल में गईं, तो उनकी बेटी उन्हें दूर से देखते ही दौड़ लगाकर आईं, और गले लगा लिया। वह रोते-रोते मुझे मम्मी कहकर पुकार रही थी। प्रेमा ने कहा कि हम दोनों बहुत देर तक एक दूसरे को गले लगाकर रोते रहे। बाद में निमिया ने कहा कि मां रो मत सब ठीक हो जाएगा, और आंसू पोंछकर फिर गले लगा लिया। प्रेमा कुमारी ने कहा कि वह उसे कई सालों के बाद देख रही थीं। उन्होंने कहा कि

जितनी देर मैं वहां रही बेटी से नजर नहीं हटाई। वे बार बार उसको प्यार करती रही। दोनों ने जेल में साथ में खाना भी खाया और बातें भी कीं।

प्रेमा ने बताया कि जेल में कैद अन्य महिलाओं से भी मुलाकात हुई, कई ने उन्हें गले लगाया। जेल की महिलाओं का निमिया के साथ व्यवहार देखकर उन्हें सुकून मिला। उन्होंने कहा कि उन्हें यकीन नहीं था कि वे अपनी बेटी को फिर कभी देख भी पाएंगी। उन्होंने यह भी बताया कि हम दोनों को ऐसे रोता देख आस-पास के लोग भी भावुक हो गए थे।

### न्यूज़ ब्रीफ

अमेरिका में फैल रहा जॉन्बी डियर डिजीज का संक्रमण, वर्जीनिया के पार्क में सफेद पूछ के दो हिरण पॉजिटिव



वॉशिंगटन। कोरोना वायरस के नए वैरिएंट के मामले के बीच अमेरिका में जॉन्बी डियर डिजीज का केस सामने आया है। पश्चिमी वर्जीनिया के हार्पर्स फेरी नेशनल हिस्टोरिकल पार्क के अंदर दो सफेद पूछ वाले हिरणों को इससे संक्रमित पाया गया है। एक विज्ञप्ति में बताया गया कि जिन दो हिरणों को इससे संक्रमित पाया गया है, उनकी मौत हो चुकी है। बता दें कि इस बीमारी को क्रॉनिक वेस्टिंग डिजीज (सीडीडी) के नाम से भी जाना जाता है। अमेरिका में फैल रहा सीडीडी बताया जा रहा है कि एटिएएम और मोनोकेसी बैटलफील्ड पार्क में रहने वाले हिरणों को सीडीडी से संक्रमित पाया गया है। हार्पर्स फेरी और आसपास के नेशनल पार्क में देशी पौधों और ऐतिहासिक परिदृश्यों को संरक्षित रखने के लिए हिरणों की जनसंख्या को कम किया जा रहा है। पार्क सेवाएं हिरणों की आबादी नियंत्रित करने के लिए समय समय पर कुछ पार्कों में शिकार आयोजित करती हैं। विज्ञप्ति में बताया गया कि इस साल तक इन पार्कों में परिणाम निगेटिव हैं। अमेरिकी स्वास्थ्य एजेंसी के अनुसार, यह एक पुरानी और भयानक बीमारी है। यह वायरस जानवरों के दिमाग को खा जाता है, जिस वजह से उनकी मौत हो जाती है। उन्होंने आगे बताया कि इस बीमारी का न तो कोई इलाज है और न ही कोई टीका। यह वायरस जानवरों के साथ बल्कि मनुष्यों को भी प्रभावित करता है। बता दें कि इस बीमारी का पता पिछले साल येलोस्टोन नेशनल पार्क में नवंबर में चला था।

स्कूली बच्चों के लिए कम शुगर वाले और शाकाहारी खाने पर बाइडन सरकार का जोर, 2027 तक पूरी तरह लागू होगा नियम

वॉशिंगटन। अमेरिका में बच्चों की थाली को और पोषणयुक्त बनाने के लिए बाइडन प्रशासन ने कई



एलान किए हैं। इस क्रम में अब थाली में कम शुगर और ज्यादा शाकाहारी चीजें देखने को मिलेंगी। लाखों छात्रों को मजबूत बनाने के लिए यह कदम उठाया गया है। पौष्टिक भोजन स्कूल के वातावरण का एक अनिवार्य हिस्सा कृषि मंत्री टॉम विल्सेक ने स्कूल के भोजन के माध्यम से अमेरिका के बच्चों के स्वास्थ्य को बढ़ावा देने के लिए बड़े कदमों की घोषणा करते हुए कहा, हम सभी बच्चों को उनकी क्षमता तक पहुंचने में मदद करने के लक्ष्य को साझा करते हैं। उन्होंने आगे कहा कि शिक्षकों, कक्षाओं, पुस्तकों और कंप्यूटरों की तरह, पौष्टिक भोजन स्कूल के वातावरण का एक अनिवार्य हिस्सा है। जब हम स्कूल में भोजन के लिए बार बढ़ाते हैं, तो यह हमारे बच्चों को कक्षा के अंदर और बाहर अधिक सफलता प्राप्त करने के लिए सशक्त बनाता है। कृषि मंत्री ने आगे कहा, इस मील के पथर पर विस्तार करते हुए, बाइडन-हेरिस प्रशासन स्कूलों, जिलों, राज्यों और उद्योग के साथ साझेदारी करना जारी रखेगा ताकि स्कूल के भोजन को मजबूत करने के लिए की गई असाधारण प्रगति का निर्माण किया जा सके। भोजन में अतिरिक्त शुगर की जाएगी सीमित पहली बार देश भर के स्कूल में भोजन में अतिरिक्त शुगर सीमित की जाएगी। 2025 तक छोटे बच्चा होने और 2027 तक पूरी तरीके से कार्यान्वयन होगा। शुगर सीमित करने का फैसला माता-पिता और शिक्षकों की चिंता को देखते हुए लिया गया है। शोध से पता चलता है कि ये अतिरिक्त शुगर आम तौर पर नाश्ते के सामानों में पाई जाती है।

विश्वविद्यालयों में बढ़ते फलस्तीन समर्थक प्रदर्शनों से घबराई सरकार, सैकड़ों हिरासत में, कई कॉलेज हुए बंद

वॉशिंगटन। अमेरिका के कई विश्वविद्यालय इन दिनों विरोध प्रदर्शनों का केंद्र बने हुए हैं। दरअसल अमेरिकी यूनिवर्सिटीज में फलस्तीन के समर्थन में विरोध प्रदर्शन हो रहे हैं। यह विरोध प्रदर्शन इतने बढ़ गए हैं कि अमेरिकी सरकार भी घबरा गई है। यही वजह है कि सरकार ने कई यूनिवर्सिटीज को बंद करने और ऑनलाइन कक्षाएं संचालित करने का आदेश दिया है। विरोध प्रदर्शनों के चलते सैकड़ों छात्रों को हिरासत में लिया गया है और 100 से ज्यादा लोगों के खिलाफ मुकदमा दर्ज किया है। अमेरिका की 21 यूनिवर्सिटीज में जारी विरोध प्रदर्शन कैलिफोर्निया से लेकर न्यूयॉर्क तक अमेरिका की 21 यूनिवर्सिटीज में बीते कुछ दिनों से फलस्तीन समर्थक विरोध प्रदर्शन हो रहे हैं। बड़ी संख्या में छात्र कॉलेज परिसर में ही तबू लगाकर रह रहे हैं। न्यूयॉर्क पुलिस ने तो यूनिवर्सिटी ऑफ न्यूयॉर्क और येल यूनिवर्सिटी प्रशासन को समन जारी कर फलस्तीन समर्थक प्रदर्शनों को सुलझाने को कहा है। बढ़ते विरोध प्रदर्शनों के चलते 21 यूनिवर्सिटीज में कक्षाएं ऑनलाइन संचालित की जा रही है।

## ईरान को तबाह करने के लिए पाकिस्तान दे रहा सेना के हथियार! इस आतंकी संगठन की कर रहा मदद

नेहरान, 25 अप्रैल (एजेंसियां)।

पाकिस्तान में ईरान के राष्ट्रपति की यात्रा तो हो गई, लेकिन जिस दरअसल इस्लामाबाद ने तेहरान से लगाई थी उस पर पानी फिर गया। दरअसल ईरान की खुफिया एजेंसियों के दस्तावेजों से खुलासा हुआ है कि जब इस्लामाबाद ने दमिश्क के भीतर उनके दूतावास पर हमला किया, तो पाकिस्तान समर्थित आतंकी संगठन-जैश-अल-अदल ने ईरान के कुछ इलाकों में हमले कर उनके सैन्य कर्मियों की हत्या कर दी। चौकाने वाली रिपोर्ट यह है कि इस हमले में जिन हथियारों का इस्तेमाल हुआ था, वह पाकिस्तान की सेना इस्तेमाल करती है। यही नहीं रिपोर्ट में इस बात का भी खुलासा हुआ है कि ईरान के खिलाफ पाकिस्तान की सेना के हथियार आतंकी संगठनों को लगातार मुहैया कराए जा रहे हैं। जानकारी के मुताबिक ईरानी खुफिया एजेंसियों के ऐसे खुलासे से पाकिस्तान और ईरान के बीच 10 अरब डॉलर तक के व्यापारिक संधि की उम्मीद पर पानी फिर गया है।

ईरान के राष्ट्रपति सैयद इब्राहिम ईरानी तीन दिवसीय पाकिस्तान के दौर पर थे, जो खत्म हो गया। इस दौर में पाकिस्तान ने ईरान के साथ अपने व्यापारिक समझौता को बढ़ाने के लिए मुक्त व्यापार और ओपन बॉर्डर की वकालत करते हुए ईरान को रिझाने का नाटक किया। केंद्रीय खुफिया एजेंसी से जुड़े सूत्रों के मुताबिक पाकिस्तान के इस नाटक की पोल तब खुली, जब ईरान की खुफिया एजेंसियों की एक महत्वपूर्ण रिपोर्ट इस यात्रा के दौरान इस्लामाबाद को साझा की गई। दरअसल खुफिया एजेंसियों की रिपोर्ट इस बात की तस्दीक करती है कि पाकिस्तान जिस खुले बॉर्डर



से व्यापार की बात कर रहा है, वहां से व्यापार की बजाय आतंकवाद ईरान में भेजा जा रहा है। खुफिया एजेंसी से जुड़े सूत्रों के मुताबिक ईरान की खुफिया एजेंसियों और प्रमुख सुरक्षा अधिकारियों ने इस्लामाबाद से जैश-अल-अदल को हथियारों की सप्लाई करने और आतंकवाद समेत हमले करने में मदद करने की पुख्ता रिपोर्ट दी है। सूत्रों के मुताबिक ईरान में हमला करने वाले आतंकी संगठन जैश अल अदल को पाकिस्तान की सेना के अत्याधुनिक हथियार मुहैया कराए जाते हैं। पाकिस्तान को यह कड़ा संदेश तेहरान ने उनकी ही जमीन पर आकर दिया है।

केंद्रीय खुफिया एजेंसियों से जुड़े सूत्रों के मुताबिक दरअसल ईरान ने पाकिस्तान को इसकी हकीकत तब बताई, जब उसके ऊपर इस्लामाबाद ने बड़ा हमला किया। इस्लामाबाद ने दमिश्क में जब ईरान के दूतावास पर हमला किया, तो पाकिस्तान समर्थित आतंकी संगठनों ने ईरान के सिस्तान प्रांत में हमला कर दिया। ईरान की खुफिया एजेंसियों को मिले पुख्ता सुबूतों के मुताबिक यह हमला जैश-अल-अदल की ओर से किया गया था और इस हमले में इस्लामा

किंग गए हथियार पाकिस्तान की ओर से मुहैया कराए गए थे। खुफिया एजेंसियों के सूत्रों के मुताबिक जिन हथियारों से पाकिस्तान समर्थित जैश-अल-अदल ने सिस्तान में हमला किया, वह पाकिस्तान में ही बनाए जाते हैं। ईरान की खुफिया एजेंसियों ने पाकिस्तानी हथियारों से लैस उन आतंकवादियों की तस्वीरें भी हासिल की हैं, जिसमें हेकलर एंड कोच जी 3 जो पाकिस्तान में बनाए जाते हैं और पाकिस्तान सेना इन हथियारों का इस्तेमाल करती है। पाकिस्तान सेना के ये हथियार आतंकीयों से बरामद किए गए हैं। केंद्रीय खुफिया एजेंसी से जुड़े सूत्र बताते हैं कि पाकिस्तान की जब इस्लामाबाद में ईरान की खुफिया एजेंसी और अधिकारियों ने सबूतों के साथ पूरी जानकारी दी, तो पाकिस्तान के हीरो उड़ गए। दरअसल पाकिस्तान ने ईरान के राष्ट्रपति सैयद इब्राहिम ईरानी के साथ जिस व्यापारिक समझौते का दस्तावेज तैयार किया हुआ था, वह कमजोर हो गया। भारतीय विदेश सेवा के पूर्व वरिष्ठ अधिकारी एके सिन्हा कहते हैं कि पाकिस्तान ने ईरान के साथ खुली व्यापार नीति की पूरी तैयारी की थी। इस तैयारी में पाकिस्तान और ईरान के बीच 10

अरब डॉलर तक के व्यापार को बढ़ाने का पूरा मसौदा तैयार था। पाकिस्तान ने ईरान के खुले बॉर्डर से जिस व्यापार को बढ़ाने की वकालत की थी, खुफिया एजेंसियों ने उसी पर सबसे ज्यादा सवालिया निशान उठा दिए। ईरान की खुफिया एजेंसियों की रिपोर्ट में इस बात का स्पष्ट रूप से जिक्र किया गया था कि पाकिस्तान अगर ईरान में आतंक फैलाने वाले संगठन पर नकल नहीं कसता है, तो बड़ी कार्रवाई होगी।

केंद्रीय खुफिया एजेंसी से जुड़े सूत्रों के मुताबिक जिस व्यापार की उम्मीद पाकिस्तान ने ईरान से लगाई थी, पिलहाल वह सिरे चढ़ते हुए नहीं दिख रही है। क्योंकि ईरान की खुफिया एजेंसियों ने पाकिस्तान से इस मामले में सिस्तान में हमला किया, वह पाकिस्तान में ही बनाए जाते हैं। ईरान की खुफिया एजेंसियों ने पाकिस्तानी हथियारों से लैस उन आतंकवादियों की तस्वीरें भी हासिल की हैं, जिसमें हेकलर एंड कोच जी 3 जो पाकिस्तान में बनाए जाते हैं और पाकिस्तान सेना इन हथियारों का इस्तेमाल करती है। पाकिस्तान सेना के ये हथियार आतंकीयों से बरामद किए गए हैं। केंद्रीय खुफिया एजेंसी से जुड़े सूत्र बताते हैं कि पाकिस्तान की जब इस्लामाबाद में ईरान की खुफिया एजेंसी और अधिकारियों ने सबूतों के साथ पूरी जानकारी दी, तो पाकिस्तान के हीरो उड़ गए। दरअसल पाकिस्तान ने ईरान के राष्ट्रपति सैयद इब्राहिम ईरानी के साथ जिस व्यापारिक समझौते का दस्तावेज तैयार किया हुआ था, वह कमजोर हो गया। भारतीय विदेश सेवा के पूर्व वरिष्ठ अधिकारी एके सिन्हा कहते हैं कि पाकिस्तान ने ईरान के साथ खुली व्यापार नीति की पूरी तैयारी की थी। इस तैयारी में पाकिस्तान और ईरान के बीच 10

## कमला हैरिस की सुरक्षा में शामिल सीक्रेट सर्विस एजेंट की सहयोगियों से मुठभेड़, कार्यभार से हटाया गया



वॉशिंगटन, 25 अप्रैल (एजेंसियां)।

अमेरिका की उप-राष्ट्रपति कमला हैरिस की सुरक्षा में शामिल एक सीक्रेट सर्विस एजेंट को मुठभेड़ में शामिल होने के बाद तुरंत हटा दिया गया है। एजेंसी ने इसकी पुष्टि की। एजेंट को कमला हैरिस के विवरण से हटा दिया गया है। वॉशिंगटन डीसी के बाहरी इलाके में ज्वाइंट बेस एंड्रयूज के पास सुबह के नौ बजे के आसपास सीक्रेट सर्विस एजेंट का अन्य एजेंट के साथ मुठभेड़ हो गया। यह मुठभेड़ कमला हैरिस के वहां पहुंचने से पहले हुई।

विवाद में शामिल एजेंट की पहचान अज्ञात

मुठभेड़ में शामिल एजेंट की पहचान फिलहाल अज्ञात है। उन्हें तुरंत उनके कार्यभार से हटा दिया गया है। यूएस सीक्रेट सर्विस के संचार प्रमुख एंथनी गुग्लिएल्मी ने कहा, उप-राष्ट्रपति के ज्वाइंट बेस एंड्रयूज से प्रस्थान का समर्थन करने वाले अमेरिकी सीक्रेट सर्विस एजेंट का ऐसा प्रदर्शन उनके सहयोगियों को अच्छा नहीं लगा। उन्होंने आगे कहा, अमेरिकी सीक्रेट सर्विस हमारी कर्मचारियों की सुरक्षा और स्वास्थ्य को बहुत गंभीरता से लेती

है। इस दौरान मेडिकल कर्मियों को मौके पर बुलाया गया। इसके कारण कमला हैरिस की यात्रा में किसी प्रकला की देरी नहीं हुई। गुग्लिएल्मी ने बताया कि यह एक चिकित्सा से जुड़ा मामला है, इसलिए विभाग ने इस पर ज्यादा खुलासा नहीं किया है। हालांकि, कमला हैरिस न्यूयॉर्क के लिए रवाना हो गईं, जहां उन्हें एक साक्षात्कार में शामिल होना था।

एजेंटों की भर्ती प्रक्रिया पर खड़े हुए सवाल

स्थानीय मीडिया के अनुसार, विवाद में शामिल एजेंट सशस्त्र था और वह दूसरे एजेंट के साथ आक्रमकता दिखा रहा था। स्थिति को शांत करने के लिए मौके पर मौजूद सुपरवाइजर और एजेंट के इंचार्ज ने उसे रोकने की कोशिश की, लेकिन असफल रहे। इसके बाद विवाद में शामिल एजेंट को हथकड़ी पहनाया गया और मेडिकल सुविधा दी गई। स्थानीय मीडिया ने बताया कि इस घटना ने एजेंटों की भर्ती प्रक्रिया को लेकर सवाल खड़ा किया है। गुग्लिएल्मी ने बताया कि कमला हैरिस को इस घटना की जानकारी दी दे गई है।

## अंतरिक्ष में परमाणु हथियारों की तैनाती के खिलाफ प्रस्ताव पर रूस का वीटो, अमेरिका बोला- इनकी नीयत में खोट

वॉशिंगटन, 25 अप्रैल (एजेंसियां)।

रूस ने संयुक्त राष्ट्र सुरक्षा परिषद की बैठक में बाहरी अंतरिक्ष संधि के प्रस्ताव को वीटो लगाकर रोक दिया। इससे अमेरिका नाराज हो गया है। अमेरिका ने रूस पर आरोप लगाया है कि रूस सैटेलाइट ले जाने वाले परमाणु हथियार को विकसित कर रहा है और इसी वजह से उन्होंने इस प्रस्ताव को वीटो किया। बाहरी अंतरिक्ष संधि के तहत अंतरिक्ष में खतरनाक हथियारों जिनमें परमाणु हथियार भी शामिल हैं, उनकी तैनाती पर रोक लगाने की तैयारी थी। हालांकि रूस के वीटो के कारण अमेरिका की यह मंशा पूरी नहीं हो सकी। अमेरिका के राष्ट्रीय सुरक्षा सलाहकार जैक सुलिवन ने एक बयान में कहा कि जैसा कि हमने पहले भी नोटिस किया है, रूस, सैटेलाइट ले जाने वाले परमाणु हथियारों को विकसित कर रहा है। हमने सुना है कि राष्ट्रपति पुतिन ने सार्वजनिक तौर पर कहा कि रूस के अंतरिक्ष में परमाणु हथियारों को तैनात करने की कोई योजना नहीं है। अगर ऐसा है तो रूस ने इस प्रस्ताव के खिलाफ वीटो क्यों किया। सुलिवन ने कहा कि अमेरिका और



जापान द्वारा संयुक्त रूप से लाए गए प्रस्ताव से यह तय हो जाता कि अंतरिक्ष में परमाणु हथियारों की तैनाती मौलिक दायित्वों के खिलाफ है। प्रस्ताव में सदस्य देशों से पृथ्वी की कक्षा में तैनात किए जा सकने वाले परमाणु हथियार न बनाने की भी मांग की गई थी।

अंतरिक्ष में परमाणु हथियारों की तैनाती के हैं व्यापक खतरे - अमेरिका के राष्ट्रीय सुरक्षा सलाहकार ने कहा कि पृथ्वी की कक्षा में परमाणु हथियारों की तैनाती से संचार, वैज्ञानिक, मौसमी, कृषि, व्यावसायिक और राष्ट्रीय सुरक्षा सेवाओं के बाधित होने का खतरा है। संयुक्त राष्ट्र में अमेरिका की राजदूत लिंडा थॉमस ग्रीनफील्ड ने भी रूस के कदम की आलोचना की और कहा कि रूस ने जिम्मेदारी से मुंह मोड़ा है।

## अमेरिका की प्रतिनिधि सभा का प्रतिनिधिमंडल पहुंचा ताइवान, राष्ट्रपति त्साई इंग-वेन से की मुलाकात

ताइपे, 25 अप्रैल (एजेंसियां)।

संयुक्त राज्य अमेरिका के प्रतिनिधि सभा के सदस्यों का प्रतिनिधिमंडल ताइवान के दौर पर हैं। चीन के बढ़ते दबाव के बीच ताइवान के लिए प्रतिनिधिमंडल ने अमेरिका के समर्थन की पुष्टि की। उन्होंने विभिन्न क्षेत्रों में मजबूत द्विपक्षीय संबंधों को बढ़ावा देने का वादा किया। गौरतलब है कि हाल ही में अमेरिकी सीनेट ने यूक्रेन, इस्राइल और ताइवान को सहायता प्रदान करने के लिए 95 बिलियन अमेरिकी डॉलर के पैकेज को पारित किया है।

ताइवान को रोजाना चीन के खतरों का सामना करना पड़ता है - अमेरिकी मीडिया रिपोर्ट के अनुसार, प्रतिनिधि सभा के सशस्त्र सेवा समिति की सदस्य लिन्सा मैकक्लेन ने राष्ट्रपति त्साई इंग-वेन से कहा कि



हम अमेरिका और ताइवान के बीच मजबूत संबंधों के महत्व को और अधिक समझ रहे हैं। उन्होंने कहा कि ताइवान को रोजाना चीन के खतरों का सामना करना पड़ता है फिर चाहे वह सैन्य कार्रवाई हो या फिर आकाश या जल क्षेत्र में सेना का हस्तक्षेप हो। चीन अपने आक्रामक युद्धाभ्यास और आर्थिक दबाव से भी ताइवान

तैयार रहना चाहिए। हमें साथ मिलकर भारत-प्रशांत क्षेत्र में स्वतंत्रता और लोकतंत्र के आदर्शों को बढ़ावा देना चाहिए।

इस महीने 164 बार ट्रैक किए गए चीन के विमान - एक रिपोर्ट में बताया गया है कि इस महीने अब तक ताइवान ने उसकी हवाई सीमा में चीन के 164 विमानों को ट्रैक किया है। यह भी बताया गया है कि सितंबर 2020 से चीन ने ताइवान के आसपास परिचालन करने वाले सैन्य विमानों और नौसैनिक जहाजों की संख्या में वृद्धि की है। अगस्त 2022 में संयुक्त राज्य अमेरिका की पूर्व हाउस स्पीकर नैन्सी पेलोसी ने ताइवान का दौरा किया था। इसके बाद से चीन की सेना ने ताइवान जलडमरूमध्य सीमा के आसपास अधिक विमान, युद्धपोत और ड्रोन भेजे हैं।

## संयुक्त राष्ट्र में वीटो को लेकर भारत की खरी-खरी

# भारत के तर्क पर चारों खाने चित हुआ चीन

न्यूयॉर्क, 25 अप्रैल (एजेंसियां)।

संयुक्त राष्ट्र में एक बार फिर भारत ने चीन को जमकर धोया है। संयुक्त राष्ट्र में भारत की स्थायी प्रतिनिधि एवं राजदूत रुचिरा कंबोज ने चीन पर परोक्ष रूप से कटाक्ष करते हुए कहा है कि संयुक्त राष्ट्र सुरक्षा परिषद (यूएनएससी) की प्रतिबंध समितियों में प्रस्तावों पर लगाई गईं रोक एक प्रकार का झूठिपता हुआ वीटोफ है और इसकी आड़ में पाकिस्तान स्थित वैश्विक आतंकवादियों को सूचीबद्ध करने जैसे मामलों पर परिषद के कुछ सदस्य देश कोई जिम्मेदारी नहीं लेंगे। उन्होंने कहा, किसी भी संस्थान के काम करने के तरीकों को उसके सामने आने वाली चुनौतियों का जवाब देना चाहिए।

बढ़ती हुई चुनौतियों का मुकाबला करने



में संयुक्त राष्ट्र सुरक्षा परिषद का रिकॉर्ड काफी निराशाजनक रहा है। उन्होंने संयुक्त राष्ट्र महासभा द्वारा वीटो पहल संयुक्त राष्ट्र

प्रणाली को मजबूत करना प्रस्ताव को सर्वसम्मति से अपनाने की दूसरी वर्षगांठ के अवसर पर संयुक्त राष्ट्र महासभा में कहा कि

सुरक्षा परिषद ने वीटो को छिपाने के लिए अपने कामकाज के तरीके का उपयोग किया। उसने इस काम को अपनी समितियों की तदर्थ कार्य पद्धतियों के माध्यम से छिपाने का प्रयास किया है जो उसकी तरफ से काम तो करती है, किंतु उसकी जवाबदेही बहुत कम है।

रुचिरा कंबोज ने कहा, हममें से जो लोग मंजूरी समितियों की कार्य प्रणाली और रोक और अवरोध लगाने की इसकी परंपरा से परिचित हैं, वे जानते हैं कि ये उन मामलों पर एक प्रकार की छिपी हुई वीटो शक्ति हैं, जिन पर कुछ परिषद सदस्य कोई जिम्मेदारी नहीं लेंगे और उन्हें अपने निर्णयों की व्याख्या करने की आवश्यकता नहीं होती है। रुचिरा कंबोज की यह टिप्पणी स्पष्ट रूप

से चीन के संदर्भ में है। चीन ने सुरक्षा परिषद की 1267 अल कायदा प्रतिबंध समिति के तहत पाकिस्तान स्थित आतंकवादियों को नामित करने के लिए भारत और अमेरिका जैसे उसके सहयोगी देशों द्वारा पेश किए गए प्रस्तावों पर बार-बार रोक लगाई है। कंबोज ने कहा कि संयुक्त राष्ट्र महासभा प्रस्ताव में परिषद के कामकाज के तरीकों की अपारदर्शिता को संबोधित करने और जवाबदेही तय करने की आवश्यकता को प्रतिबिंबित करने वाली भावना का स्वागत है। उन्होंने कहा, इन प्रयासों के महत्व को पहचानते हुए, हम चाहेंगे कि इन प्रयासों को इस तरह से किया जाए जिससे उंगली उठाने के बजाय आम सहमति बनाने का माहौल बने।

# चीन से बात कर रही तिब्बत की निर्वासित सरकार

धर्मशाला, 25, अप्रैल (एजेंसियां)।

तिब्बत की निर्वासित सरकार पदों के पीछे चीन की सरकार से बात कर रही है। इससे संकेत मिल रहे हैं कि दोनों ही पक्ष लंबे समय से अटक की पड़ी द्विपक्षीय बातचीत को फिर से शुरू करने के इच्छुक हैं। तिब्बत के सर्वोच्च धर्मगुरु दलाई लामा और चीन की सरकार के बीच पहले भी बातचीत हो चुकी है, लेकिन तिब्बत में चीन विरोधी प्रदर्शनों और चीन की तिब्बत के प्रति कट्टर सोच के चलते वह बातचीत बेनतीजा समाप्त हो गई थी। उसके बाद से दोनों पक्षों में कोई बातचीत नहीं हुई थी।

भारत के धर्मशाला में चल रही तिब्बत की निर्वासित सरकार सेंट्रल तिब्बतन एडमिनिस्ट्रेशन (सीटीए) के प्रधानमंत्री पेंपा शेरींग ने चीन के साथ अनौपचारिक बातचीत चलने की पुष्टि की है। उन्होंने बताया कि उनके वार्ताकार चीन के लोगों से बात कर रहे हैं, लेकिन अभी इस बातचीत से कोई नतीजा निकलने की उम्मीद करना गलत है। शेरींग ने बताया कि हम बीते साल से पदों के



भारत से भी मुखर होने को कहा

पीछे बातचीत कर रहे हैं, लेकिन अभी इससे उम्मीद करना बेमानी है। यह एक लंबी प्रक्रिया है। मेरे वार्ताकार चीन के लोगों से बात कर रहे हैं। सीटीए के एक अन्य वरिष्ठ नेता ने बताया कि चीन के साथ बातचीत ही तिब्बत मुद्दे का समाधान कर सकती है। उन्होंने कहा कि भारत और चीन के बीच सीमा पर जो तनाव चल रहा है, उससे तिब्बत का मुद्दा भारत में फिर से चर्चा में आ गया है। तिब्बत की निर्वासित सरकार के प्रधानमंत्री शेरींग ने कहा कि भारत की विदेश नीति अब काफी प्रभावी हो गई है। दुनियाभर में भारत का प्रभाव भी बढ़ा है। ऐसे में हम

चाहते हैं कि भारत, तिब्बत के मुद्दे को लेकर ज्यादा मुखर होकर बात करे।

गौरतलब है कि साल 2002-2010 के बीच भी तिब्बत के सर्वोच्च धर्मगुरु दलाई लामा के प्रतिनिधियों और चीन की सरकार के प्रतिनिधियों के बीच बातचीत हुई थी। यह बातचीत नौ दौर तक चली थी, लेकिन इसमें कोई नतीजा नहीं निकल सका। उसके बाद से दोनों पक्षों में बातचीत पूरी तरह से बंद थी। तिब्बत में साल 1959 में चीन के खिलाफ हुए विद्रोह के बाद 14वें दलाई लामा भागकर भारत आ गए थे, जहां धर्मशाला में उन्होंने तिब्बत की निर्वासित सरकार का गठन किया। दलाई लामा का आरोप है कि तिब्बत में चीन की सेना प्रताड़ना कर रही है। वहीं चीन का आरोप है कि दलाई लामा अलगाववादी गतिविधियों में लिप्त हैं। हालांकि अब दलाई लामा ही साफ कर चुके हैं कि वह चीन से पूरी तरह से आजादी नहीं मांग रहे हैं और सिर्फ चाहते हैं कि उनकी सरकार को तिब्बत में स्वायत्तता मिले।

# आखिर सच कबूलना पड़ा पाकिस्तान को रावी के पानी पर हक भारत का है

इस्लामाबाद, 25 अप्रैल (एजेंसियां)।

रावी नदी के पानी को लेकर पाकिस्तान भारत से बार-बार उलझता रहा है। लेकिन अब पहली बार पाकिस्तान की सरकार ने संसद में माना है कि रावी नदी के पानी पर पूरा हक भारत का है।

यह सच सार्वजनिक तौर पर स्वीकारने को बाध्य होने के बाद पाकिस्तान के कानून मंत्री ने संसद में बयान दिया है कि रावी के पानी पर भारत का पूरा हक बनता है। कानून मंत्री आजम नजीर तार का कहना है कि ऐसा वे सिंधु जल संधि की शर्तों के हिसाब से कह रहे हैं। भारत और पाकिस्तान के बीच हुई सिंधु जल संधि में अनेक महत्वपूर्ण व्यवस्थाओं के अतिरिक्त नदी के पानी को लेकर भी स्पष्ट निर्देश हैं जिन्हें मानने में पड़ोसी इस्लामी देश आनाकानी ही करता रहा है। इससे उसके हाथ कुछ नहीं आया इसलिए आखिरकार उसे सच स्वीकारना पड़ा और सार्वजनिक रूप से कहना पड़ा कि रावी के पानी पर पूरा हक भारत का है।

संधि का हवाला देते हुए तार ने कहा कि इसके हिसाब से पाकिस्तान कानूनन अंतरराष्ट्रीय न्यायालय में भारत की जल आक्रमकता के विरुद्ध अपील नहीं कर सकता। उन्होंने यह बयान संसद में तब दिया जब भारत को लेकर चल रही चर्चा में एक ध्यानान्कर्षण नोटिस पर बहस चल रही थी। कानून मंत्री को बताना पड़ा कि पाकिस्तान तथा भारत के बीच जल संधि की व्यवस्था है। इसके तहत रावी नदी के पानी पर भारत का हक है। पाकिस्तान इसमें कोई दखल नहीं दे सकता। तार का यह कहते हुए दर्द छलका कि वे इस विषय में भारत के विरुद्ध अंतरराष्ट्रीय न्यायालय में नहीं जा सकते। तार यह कहना नहीं भूले कि पाकिस्तान किशनगंगा हाइड्रो इलेक्ट्रिसिटी प्रोजेक्ट के मामले में सफल रहा है। पाकिस्तान के एक



चैनल ने यह दावा किया है कि शाहपुर कंडी बराज के पूरा होने के साथ ही भारत ने पाकिस्तान की ओर जाता रावी का पानी रोका है। यह शाहपुर कंडी बराज पंजाब तथा जम्मू-कश्मीर की सीमा पर बना है। उल्लेखनीय है कि 1960 में भारत और पाकिस्तान के बीच यह सिंधु जल संधि हुई थी। इसके अंतर्गत रावी, सतलज तथा व्यास नदियों के पानी पर भारत का दावा है। हालांकि पाकिस्तानी संसद के निचले सदन में इस बारे में बहस का नोटिस देने वाले पीटीआई के जस्ताज गुल को तार की बात सुनकर तैश भी आया। गुल ने तार को आड़े हाथों लेते हुए कहा कि आखिरकार आज कानून मंत्री ने उस नदी के पानी पर भारत का हक मान ही लिया; यह बहुत मलाल की बात है।

पीटीआई के नेता गुल की बात पर प्रतिक्रिया करते हुए कानून मंत्री तार ने बस इतना कहा कि कानून से जुड़े विषयों को राजनीतिक चश्मे से नहीं देखा ही बेहतर है। तार ने यह भी कहा कि सिंधु जल संधि पर हालांकि दोनों देशों ने 1960 में दस्ताखत किए थे, लेकिन अब भारत चाहता है वह इससे बाहर हो जाए। लेकिन उसे ऐसा करने से अंतरराष्ट्रीय न्यायालय ने रोका है।

# एससी-एसटी निर्णायक होंगे जम्मू लोकसभा सीट पर

सुरेश एस डुगार  
जम्मू, 25 अप्रैल।

जम्मू लोकसभा निर्वाचन क्षेत्र में जम्मू और कश्मीर के किसी भी निर्वाचन क्षेत्र में अनुसूचित जाति के वोटों की सबसे बड़ी संख्या है। वर्ष 2011 की जन-गणना के अनुसार तीन जिलों में अनुसूचित जाति की आबादी 2,283,876 व्यक्तियों की कुल आबादी का 22.75 परसेंट है। अनुसूचित जनजाति की जनसंख्या 9.24 परसेंट है। कुल मिलाकर वे 32 परसेंट हैं और प्रभाव रखते हैं। ऐसे में राजनीतिक पर्यवेक्षकों का मानना है कि एससी और एसटी इस लोकसभा सीट पर निर्णायक कारक हो सकते हैं।



जो मुख्य रूप से एक हिंदू हृदय भूमि है, भारतीय जनता पार्टी (भाजपा) और भारतीय राष्ट्रीय कांग्रेस के बीच सीधे मुकाबले का गवाह बनने के लिए तैयार है। इस निर्वाचन क्षेत्र में एक दर्जन निर्दलीय सहित कुल 22

उम्मीदवार मैदान में हैं, जिसमें 17,81,545 मतदाता हैं, जिनमें 9,21,462 पुरुष, 8,60,055 महिलाएं और 28 ट्रांस-जेंडर शामिल हैं। जबकि नेशनल काँग्रेस (एनसी) और पीपुल्स डेमोक्रेटिक पार्टी (पीडीपी), कांग्रेस के नेतृत्व वाले इंडिया ब्लाक के सदस्य होने के नाते, अपने उम्मीदवार नहीं उतारे हैं और गुलाम नबी आजाद की डेमोक्रेटिक प्रोग्रेसिव आजाद पार्टी (डीपीएपी) और सैयद अल्लाफ बुखारी की अपनी पार्टी भी निर्वाचन क्षेत्र में उनकी कमजोर स्थिति का हवाला देते हुए प्रतियोगिता से से दूर रही हैं।

हालांकि, राजनीतिक पंडित डीपीएपी और अपनी पार्टी की मैदान में अनुपस्थिति को भाजपा उम्मीदवार जुगल किशोर को समर्थन देने के स्पष्ट प्रयास के रूप में देखते हैं। यहां यह कहा जा सकता है कि नेशनल काँग्रेस, पीडीपी और कांग्रेस अक्सर आजाद की डीपीएपी, बुखारी की अपनी पार्टी और सजाद लोन की पीपुल्स कांग्रेस पर जम्मू कश्मीर में भाजपा के प्रतिनिधि होने का आरोप लगाते हैं। राजनीतिक जमीन पर पहेली बिल्कुल स्पष्ट होने के साथ, भाजपा के निवर्तमान सांसद जुगल किशोर और कांग्रेस उम्मीदवार रमन भल्ला के बीच सीधा मुकाबला होने की उम्मीद की जा रही है।

# केजरीवाल प्रकरण में ईडी ने सुप्रीम कोर्ट में दाखिल किया हलफनामा कानून तोड़ने वाला नेता और अपराधी में कोई फर्क नहीं

नई दिल्ली, 25 अप्रैल (एजेंसियां)।

प्रवर्तन निदेशालय (ईडी) ने दिल्ली के सीएम अरविंद केजरीवाल की एक याचिका का विरोध करते हुए सुप्रीम कोर्ट में हलफनामा दायर किया है। उसने बुधवार को दाखिल हलफनामे में दिल्ली की आबकारी नीति से जुड़े मनी लॉन्ड्रिंग के मामले में केजरीवाल को मुख्य साजिशकर्ता बताया है। साथ ही केंद्रीय एजेंसी ने आरोप लगाया है कि कई समन जारी किए जाने के बावजूद उन्होंने सहयोग नहीं किया है।

ईडी ने गिरफ्तारी को चुनौती देने वाली केजरीवाल की याचिका का विरोध करते हुए कहा है कि केजरीवाल ने दिल्ली सरकार के मंत्रियों, आप नेताओं और अन्य लोगों की मिलीभगत से धन शोधन के अपराध को अंजाम देने में प्रमुख भूमिका निभाई है। वहीं, हलफनामे में यह भी कहा गया कि दिल्ली के मुख्यमंत्री को नौ बार समन देकर बुलाया गया था, लेकिन वो पेश नहीं हुए।

गौरतलब है कि केजरीवाल ने दिल्ली हाईकोर्ट के उस फैसले को चुनौती दी है, जिसमें ईडी द्वारा उनकी गिरफ्तारी और हिरासत को सही ठहराया गया था। सुप्रीम कोर्ट ने केजरीवाल की याचिका पर नोटिस जारी करते हुए ईडी को 24 अप्रैल तक जवाब दाखिल करने का निर्देश दिया था। साथ ही कहा था कि मामले की सुनवाई 29 अप्रैल से शुरू हो रहे सप्ताह में होगी।

हलफनामे में कहा गया कि सामग्री के आधार पर अपराध करने के लिए किसी व्यक्ति की गिरफ्तारी, चाहे वह कितना ही बड़ा क्यों न हो, कभी भी स्वतंत्र और निष्पक्ष चुनाव की अवधारणा का उल्लंघन नहीं कर सकता। गिरफ्तारी के मामले में एक राजनेता के साथ एक सामान्य अपराधी से अलग व्यवहार करना मनमाना होगा और गिरफ्तारी की शक्ति का उल्लंघन होगा। हलफनामे में कहा गया कि आईओ के पास मौजूद सामग्री से यह पुष्टि हुई है कि वह मनी लॉन्ड्रिंग मामले के दोषी हैं।

# पीएम मोदी और राहुल गांधी के भाषणों पर चुनाव आयोग का नोटिस

नई दिल्ली, 25 अप्रैल (एजेंसियां)।

आचार संहिता के उल्लंघन के आरोपों पर चुनाव आयोग ने पीएम मोदी और कांग्रेस नेता राहुल गांधी के भाषणों पर स्वतः सज्जान लेते हुए नोटिस जारी किया है। चुनाव आयोग ने 29 अप्रैल सुबह 11 बजे तक दोनों पार्टियों से जवाब मांगा है। भाजपा और कांग्रेस दोनों पार्टियों ने एक दूसरे के नेताओं के खिलाफ चुनाव आयोग में शिकायत दर्ज कराई थी और धर्म, जाति, संप्रदाय और भाषा के नाम पर लोगों के बीच नफरत फैलाने और अलगाववाद को बढ़ावा देने का आरोप लगाया था।



चुनाव आयोग ने इस मामले में जन प्रतिनिधि कानून की धारा 77 की शक्तियों का इस्तेमाल करते हुए स्टार प्रचारकों के आचरण के लिए पार्टी अध्यक्षों को जिम्मेदार माना है और दोनों पार्टियों के अध्यक्षों को नोटिस जारी किया है। चुनाव आयोग ने 29 अप्रैल को सुबह 11 बजे तक नोटिस का जवाब देने का

निर्देश दिया है। चुनाव आयोग ने कहा कि राजनीतिक पार्टियों को अपने उम्मीदवारों, स्टार प्रचारकों के आचरण की जिम्मेदारी लेनी होगी। खासकर शीर्ष पदों पर बैठे लोगों द्वारा चुनाव प्रचार के दौरान ऐसे भाषण और भी चिंताजनक है और इसके गंभीर परिणाम हो सकते हैं। दरअसल पीएम मोदी ने बीते दिनों राजस्थान में एक रैली के दौरान कहा था कि अगर कांग्रेस सत्ता में आई तो वह लोगों की सम्पत्ति को घुसपैठियों और ज्यादा बच्चे पैदा करने वालों में बांट देगी। प्रधानमंत्री ने इस दौरान पूर्व पीएम मनमोहन सिंह के एक पुराने बयान का जिक्र किया, जिसमें मनमोहन सिंह ने कहा था कि देश के संसाधनों पर पहला हक अल्पसंख्यक समुदाय का है।

# बहुमंजिला भवनों को उड़ाने वाली तकनीक हासिल कर रहे नक्सली सीआरपीएफ ने बरामद किए 3000 शॉक ट्यूब डेटोनेटर

नई दिल्ली, 25 अप्रैल (एजेंसियां)। देश के सबसे बड़े केंद्रीय अर्धसैनिक बल सीआरपीएफ की झारखंड के तैनात 172वीं बटालियन ने नक्सलियों के कब्जे से शॉक ट्यूब डेटोनेटर का जखीरा बरामद किया है। इस तरह के डेटोनेटर की संख्या तीन हजार से ज्यादा बताई जा रही है। शॉक ट्यूब डेटोनेटर, इस तकनीक का इस्तेमाल बहुमंजिला बिल्डिंगों को उड़ाने के लिए किया जाता है। अब यही तकनीक नक्सली हासिल कर रहे हैं। इसके माध्यम से किया गया ब्लास्ट इतना

शक्तिशाली होता है कि वह बड़ी मात्रा में कंक्रीट की मोटी परत को भी तोड़ सकता है। सूत्रों के मुताबिक, नक्सलियों के कब्जे से जो शॉक ट्यूब डेटोनेटर बरामद हुए हैं, उन पर तालेगांव जिला वर्धा महाराष्ट्र का पता लिखा है। सीआरपीएफ ने चाईबासा के कोलहान जंगलों से शॉक ट्यूब डेटोनेटर बरामद किए हैं। अगस्त, 2022 में नोएडा स्थित सुपरटेक ट्रिन टॉवर को गिराने के लिए शॉक ट्यूब डेटोनेटर तकनीक इस्तेमाल में लाई गई थी। इस तकनीक के माध्यम से 40 मंजिल वाले ट्रिन टावरों को धर-



शाई करने में सिर्फ 9 सेकंड का समय लगा था। शॉक ट्यूब एक प्लास्टिक ट्यूब होती है। इसके अंदर अंदर प्रतिक्रियाशील पाउडर की एक पतली परत लगी होती है। यह प्रतिक्रियाशील पाउडर आमतौर पर एचएमएक्स (एक उच्च विस्फोटक) और एल्यूमीनियम का मिश्रण होता है। शॉक ट्यूब से शॉक-वेव शेल में प्रवेश करती है। इसके बाद आइसोलेशन कप के माध्यम से वह फट जाती है। प्राथमिक चार्ज प्रज्वलित होने के बाद वह बस

चार्ज को विस्फोटित करता है। संपूर्ण विस्फोट आरंभ करने के लिए एक सतह कनेक्टर ब्लॉक का भी उपयोग किया जाता है। गैर-इलेक्ट्रिक डेटोनेटर, एक शॉक ट्यूब के अलावा और कुछ नहीं है। इसकी मदद विस्फोट शुरू करने के लिए ली जाती है। यह सुरक्षित होता है, इसमें टाइमर का खाने पीछे किया जा सकता है। आगे पीछे चलाया जा सकता है। खानों में चट्टानों को नष्ट करने के लिए इसी तकनीक का इस्तेमाल किया जाता है। डेटोनेटर को केवल एक क्लिप की मदद से तुरंत जोड़ा जा

सकता है। यह प्रक्रिया इतनी आसान है कि गैर-इलेक्ट्रिक डेटोनेटर के उपयोग से, पूरे विस्फोट सर्किट का कनेक्शन समय, सामान्य समय के पांचवें हिस्से तक कम हो जाता है। साथ ही इसे बिना किसी प्रतिबंध के डर के लाइन-टू-लाइन विलंब किया जा सकता है। हालांकि शॉक ट्यूब बेहद मजबूत होती है, लेकिन इसे काटा या विभाजित किया जाता है, तो यह नमी के संपर्क में आ सकती है। इसके चलते मिसफायर की संभावना बन जाती है।

# सबरीमाला एयरपोर्ट के लिए भूमि अधिग्रहण अधिसूचना पर रोक

तिरुअनंतपुरम, 25 अप्रैल (एजेंसियां)।

केरल में मुख्यमंत्री पिनारई विजयन की सरकार ने सबरीमाला ग्रीनफील्ड एयरपोर्ट के लिए जमीन अधिग्रहण की प्रक्रिया तेज करने को लेकर जो अधिसूचना जारी की उस पर हाईकोर्ट ने रोक लगा दी है। हाईकोर्ट के स्थान आदेश के बाद फिलहाल राज्य सरकार भूमि अधिग्रहण को लेकर आगे की कार्रवाई नहीं कर सकती। अदालत ने आयाना चैरिटेबल ट्रस्ट की तरफ से दाखिल याचिका पर गुरुवार को आदेश पारित किया।

प्रस्तावित सबरीमाला ग्रीनफील्ड हवाईअड्डे के लिए भूमि अधिग्रहण अधिसूचना की वैधता को चुनौती देने वाले ट्रस्ट की याचिका में एयरपोर्ट निर्माण के लिए नामित चेरुवली एस्टेट के निर्विवाद स्वामित्व का दावा किया गया था। जस्टिस विजु अब्राहम की पीठ से पारित स्थान आदेश में जमीन के मालिकाना हक निर्धारित करने की प्रक्रिया की वैधता पर सवाल खड़े किए गए। रिपोर्ट के मुताबिक पिछले साल मार्च में सरकार ने 441 खातेदारों की एक हजार हेक्टेयर से अधिक जमीन अधिग्रहण करने के बाद अधिसूचना जारी की थी। प्रक्रिया से जुड़ी चिंताओं के कारण आगे की कार्रवाई रोक दी गई थी।

# मुस्लिम वन गुज्जरो की घुसपैठ कराने की साजिश

देहरादून, 25 अप्रैल (एजेंसियां)।

उत्तराखंड के जंगलों में एक बार फिर एक सोचे समझे षड्यंत्र के तहत मुस्लिम वन गुज्जरो को बसाने का अभियान तेज किया गया है। इस षड्यंत्र में कुछ एनजीओ, मुस्लिम संगठन के लोग शामिल बताए जा रहे हैं। उल्लेखनीय है कि उत्तराखंड में सत्तर फीसदी जंगल है जहां हजारों की संख्या में मुस्लिम वन गुज्जर अपनी घुसपैठ कर चुके हैं, इनमें ज्यादातर अवैध कब्जे किए हुए हैं। उत्तराखंड के उधम सिंह नगर और नैनीताल जिले के जंगलों में मुस्लिम गुज्जरो ने सैकड़ों हेक्टेयर सरकार की जंगल भूमि पर अतिक्रमण कर लिया है, कब्जाई गई जंगल पर मस्जिद मंदिर खोल दिए गए हैं, जिनकी अनुमति जिला प्रशासन से नहीं ली गई है। इन मस्जिद

मंदिरों में जमीनयत से जुड़े मौलवी आकर उर्दू अरबी की तालीम दे रहे हैं। खास बात ये है कि पुलिस की खुफिया रिपोर्ट के बावजूद वन विभाग इस मामले में कारगर कार्रवाई नहीं कर रहा। जबकि सीएम धामी बार बार विभाग के उच्च अधिकारियों को निर्देशित कर चुके हैं कि जंगलों से अवैध कब्जे हटाए जाएं। उत्तराखंड के तराई क्षेत्र के तराई सेंट्रल, तराई पूर्वी और तराई पश्चिमी फॉरेस्ट डिवीजन के घने जंगलों में मुस्लिम गुज्जरो ने अवैध रूप से कब्जे कर हजारों हेक्टेयर सरकारी वन भूमि पर खेती करनी शुरू कर दी है। तराई ही नहीं हरिद्वार, देहरादून, राजा जी पार्क, कालसी, चकराता त्यूनी, वन प्रभागों में भी मुस्लिम वन गुज्जरो के अवैध कब्जे सामने आए

# तराई के जंगलों में दिखे अवैध डेरे



हैं। अभी हाल ही में मुस्लिम वन गुज्जरो के लिए पैवैली करने वाली एक संस्था ने उत्तराखंड सरकार को एक पत्र लिख कर खेतीमा क्षेत्र में तराई केंद्रीय वन प्रभाग के किलापुर रेंज और टांडा क्षेत्र में सत्तर मुस्लिम वन

गुज्जर परिवारों को बसाने के लिए दबाव बनाना शुरू किया है। मुस्लिम गुज्जर टाइबल वेलफेयर सोसाइटी नाम की संस्था जंगलों में वन गुज्जरो के अवैध कब्जों की पैवैली के लिए पत्राचार कर रही है। मुख्यमंत्री पुष्कर सिंह धामी को कुछ समय पहले पुलिस के खुफिया विभाग ने एक रिपोर्ट सौंपी थी जिसमें वन भूमि पर अवैध कब्जे किए जाने की जानकारी के साथ साथ अवैध रूप से बनी मस्जिद मजारों मंदिरों और अन्य धार्मिक संस्थाओं का भी जिक्र किया गया था। सीएम धामी ने इस सूचना को वन विभाग के उच्च अधिकारियों के सामने रखा तो उसके बाद वन मंहरकमें में कुछ दिन तो सरसरहाट हुई फिर कामोश हो गया, ऐसा माना गया कि सीएम धामी के निर्देशों को

एक खास आईएफएस लॉबी अनुसूचना करने में लगी है। इसी बीच लोकसभा चुनाव घोषित हो गए और ये अभियान अभी रोक देना पड़ा है। बताया जाता है कि बहुत बड़ी संख्या में मुस्लिम गुज्जरो ने अपनी जमीन के एक बड़े हिस्से को यूपी हरियाणा के मुस्लिम गुज्जरो को सौ-सौ रूपए के स्टॉप पेपर पर बेच डाला है और खुद अपने जानवर लेकर पहाड़ों की तरफ पहले की तरह आने लगे हैं। क्योंकि इन्हें जंगलों में जानवर ले जाने का संवैधानिक अधिकार प्राप्त है। इन्होंने पहाड़ों में भी अब अपने स्थाई डेरे बना लिए हैं। इन डेरों में जमीनयत के लोगों का आना जाना है। वहां मस्जिद मंदिर खुल गए हैं और इस्लामिक तालीम और अन्य गतिविधियां चल रही हैं।

## आज का राशिफल

**मेघ - चू,चे,चो,ला,लि,लू,ले,लो,अ**

मानसिक दबाव के बावजूद आपकी सेहत अच्छी रहेगी। धन की आकांक्षा ही आज दिन भर होती रहेगी और दिन बतने के बाद आप बचत करने में भी सक्षम हो पाएंगे। जो लोग आपके करीब हैं, वे आपको गलत फायदा उठा सकते हैं। आपको सासुर आपके प्यार दिलाने में सफल रहेगा। आज आप दूसरे दिनों की तुलना में अपने लक्ष्यों को कुछ ज्यादा ही ऊंचा तय कर सकते हैं। अगर परिणाम आपके उम्मीद के मुताबिक न आए, तो निराश न हों। अगर आप शादीशुदा हैं और आपके बच्चे भी हैं तो वो आज आपके शिकायत कर सकते हैं क्योंकि आप उनको पर्याप्त समय नहीं दे पाते।

**वृषभ - उ,उए,ओ,वा,वि,वु,वे,वो**

सिर्फ अकलमंदी से किया गया निवेश ही फलदायी होगा— इसलिए अपनी महान की कमाई सोच-समझ कर लगाएँ। कुछ भी चलाकी भरे काम को करने से बचें। मानसिक शांति के लिए इस तरह के कामों में से दूर रहें। आज आप अपने जीवन की परेशानियों को अपने संगी से साझा करना चाहेंगे लेकिन वो अपनी परेशानियों के बारे में बात के आपको और ज्यादा परेशान कर देंगे। कार्यक्षेत्र में हालात आपके पक्ष में रख सकते हैं। आप उन लोगों की तरफ़ बावले का हाथ बढ़ाएँ, जो आपसे मदद की गुहार करेंगे। काम के खाने के साथ चीज़ें मत मुताबिक होंगी।

**मिथुन - क,कि,कू,घ,ड,छ,के,को,ह**

अगर आप आप में वृद्धि के स्रोत खोज रहे हैं, तो सुश्रिल आर्थिक परिवर्तनों में निवेश करें। बच्चे उम्मीदों पर खरे न उतरकर आपके निराश कर सकते हैं। सपनों को साकार करने के लिए उन्हें प्रोत्साहन देने की जरूरत है। जो अपने काम पर एकाग्र रहें, उन्हें पुष्कर और फलदायी दोनों ही मिलेंगे। शाम का वक्त अच्छा रहे इसके लिए आपको दिनभर मन लगाकर काम करने की जरूरत है। आपके और आपके जीवन साथी के बीच विचार की कमी रह सकती है। जिससे आज वैवाहिक जीवन में तनाव हो सकता है।

**कर्क - ही,हु,हे,हो,डा,डी,डू,डे,डो**

आज आपको समझ आ सकता है कि धन को निगमों से बचाने के लिए खर्च करना आपको कितना मुश्किल पहुँचा सकता है। अपने दिन की योजना सावधानी से तय करें। ऐसे लोगों से बात करें, जो आपकी मदद कर सकते हैं। निम्नलिखित सगाई हो चुकी है, वे अपने मनोरंन से बहुत-सी खुशियाँ पाएँगे। नई परिचयनाओं और कामों को अमली जामा पहनने के लिए बेहतर दिन है। मुफ़्त में कि आपके अतीत से जुड़ा कोई शत्रु आज आपसे संतुष्ट करेगा और इस दिन को यादगार बना देगा। आपका जीवनसाथी आज ऊर्जा और प्रेम से भरपूर है।

**सिंह - म,मी,मू,मे,मो,टा,टी,टू,टे**

अगर आपकी योजना बाहर घूमने-फिरने की है तो आपका वजन हँसी-खुशी और सुकून बना रहेगा। किसी करीबी दोस्त की मदद से आज कुछ कार्रवायियों को अच्छा-खासा धन लाभ होने की संभावना है। यह धन आपकी कई परेशानियों को दूर कर सकता है। कुछ लोग नितान्त कर सकते हैं, उनसे कई उपाय करने का वादा कर देंगे। आपकी मुलाकात एक ऐसे दोस्त से होगी, जिसे आपका खयाल है और जो आपको समझता भी है। अगर परिणाम आपके उम्मीद के मुताबिक न आए, तो निराश न हों। जीवनसाथी के साथ आप की शाम यादों को कुछ खास होने वाली है।

**कन्या - टो,प,पी,पू,ष,ण,ठ,पे,पो**

अपनी ऊर्जा का इस्तेमाल किसी मुश्किल में करने से आज कुछ ख़ास बनाने के लिए करें। अगर आप पार्टी करने की सोच रहे हैं, तो अपने अच्छे दोस्तों को बुलाएँ। ऐसे कई लोग होंगे, जो आपको उन्हाह बढ़ाएँगे। सार्वजनिक रूप से, क्योंकि कोई आपकी छवि धूमिल करने की कोशिश कर सकता है। दूसरे में हुए बदलावों से आपको अविश्वस्य लग सकता है। इस राशि वालों को आज खुद के लिए काफी समय मिलेगा। इस समय का उपयोग आप अपने सोचों को पुरा करने में कर सकते हैं। आप कोई किताब पढ़ सकते हैं जीवनसाथी के साथ वाद-विवाद होने की कमी संभावना है।

**तुला - र,री,रू,रे,रो,ता,ति,तू,ते**

आँखों के मरीज प्रश्रुति जगहों पर जाने से बचें, क्योंकि पंजा आपकी आँखों को और मुश्किल पहुँचा सकता है। अपने बच्चों के लिए कुछ खास योजना बनाएँ। सुनिश्चित करें कि आपकी योजनाएँ यथार्थवादी हैं और उन्हें अमली जामा पहनाना मुश्किल है। अपने वाले पीढ़ी इस तोड़फेंके के लिए आपको हमेशा याद रखेंगी। प्रेम-जीवन में आज भी नयी किरण आयेगी। सफ़र के लिए दिन ज्यादा अच्छा नहीं है। आपका जीवनसाथी किसी फ़ारिने की तरह आपको बहुत ध्यान रखेगा।

**वृश्चिक - तो,न,नी,नू,ने,नो,या,यी,यू**

आज आप खेत-कृषि में हिस्सा ले सकते हैं। जो आपको उत्कृष्ट बनाए रखेगा। वृ तो आज आर्थिक रूप से अच्छा रहेगा लेकिन इसके साथ ही आपको यह ध्यान भी रखना होगा कि आप अपने पैसों को व्यर्थ में खर्च न करें। परिवार की स्थिति आज बेसी ठीकी रहेगी जैसा आप सोचते हैं। आज घर में किसी बात को लेकर बहस होने की संभावना है ऐसी स्थिति में खुद पर काबू रखें। किसी दिक्कतपूर्ण स्थिति से बचने की प्रयत्न संभावना है। नई परिचयनाओं और कामों को अमली जामा पहनाने के लिए बेहतर दिन है। अपने किस मित्र के साथ आज समय बिता सकते हैं।

**धनु - ये,यो,भ,भी,भू,धा,फा,डा,भे**

अपने पैसों को संभालने के लिए आज अपने घर के लोगों से आपको बात करने की जरूरत है। उनकी सलाह आपकी आर्थिक स्थिति को सुधारे में मददगार होगी। जब आप अकेलापन महसूस करें तो अपने परिवार की मदद लीजिए, यह समझदार भी भरा फ़ैसला लेने में आपकी मदद करेगा। मार्केटिंग के क्षेत्र में काम करने की आपकी महत्वाकांक्षा फलदायी हो सकती है। इससे आपको वेद खुशी मिलेगी और इस काम को पाने के लिए झेलनी गयी सारी मुसीबतें मिट जाएँगी। अगर आप खरीदारी पर जाएँ तो ज़रूरत से ज्यादा जेब खाली करने से बचें।

**मकर - भो,ज,जी,खि,खू,खे,खो,ग,गि**

आपकी सेहत ठीक रहेगी, लेकिन यात्रा आपके लिए थकाऊ और तनावपूर्ण साबित हो सकती है। जीवनसाथी से पैसों से जुड़े किसी स्रोत को लेकर आज बहस होने की आशंका है। आज आपकी किंगडमल्लखर्चों पर आपको साथी आपको लेकर दे सकता है। नयी चीज़ों पर ध्यान लगाएँ और अपने सबसे अच्छे दोस्त की मदद लें। तब तक कोई वादा न करें, जब तक आप खुद यह न जानें कि आप उसे हर कीमत पर पूरा करेंगे। दीर्घाधि में कामकाज के सिलसिले में की गयी यात्रा फलदायी साबित होगी। अपने जीवनसाथी के किसी छोटी बात को लेकर बोलें गए झूठ से आप आहत महसूस कर सकते हैं।

**कुम्भ - गु,गे,गो,सा,सी,सू,से,सो,द**

आज के दिन आज उच्च जोको लक्ष्य रहेगी और मुश्किल है कि अचानक अनेक मुनाफ़ा भी मिले। दिन के उत्तरार्ध में अचानक उन्हें कोई अच्छे खबर भी परिवार होगी। आज ही लंबे समय से चले आ रहे झगड़ों को सुलझाने में, क्योंकि हो सकता है कि कान बहुत दूर हो जाए। आपके बच्चे किसी भी बहाने में दिक्कत नहीं ज़िद करे। सोमवार और प्रसन्नता आदि आपको नई जानकारी और तब मुहैया कराएंगे। जीवनसाथी का बर्ताव आपके पेटेजर रिश्तों पर राहत असर डाल सकता है।

**मीन - सी,दू,थ,झ,ज,दे,दो,या,ची**

वैसे तो अपना पैसा दूसरे को देना किसी को परसद नहीं आता लेकिन आज आप किसी जरूरतमंद को पैसा देकर सुकून का अनुभव करेंगे। वैवाहिक बंधन में बंधने के लिए अच्छा समय है। आज आपके पास अपनी धनधानि की क्षमता को बढ़ाने के लिए ताकत और समझ दोनों ही होंगे। आपका कर्मनिकेशन और काम करने की क्षमता असह्य सिद्ध होंगे। आपके आस-पास के लोग कुछ ऐसा कर सकते हैं, जिसके चलते आपका जीवनसाथी आपकी तरफ़ फिर से आकर्षित महसूस करेगा।

**शुक्रवार का पंचांग**

दिनांक : 26 अप्रैल 2024 , शुक्रवार  
विक्रम संवत् : 2081  
मास : वैशाख , कृष्ण पक्ष  
तिथि : द्वितीया प्रातः 07:48 तक  
नक्षत्र : अनुराधा रात्रि 03:40 तक  
योग : चरित्रान्तर रात्रि 04:18 तक  
करण : गर प्रातः 07:48 तक  
चन्द्रराशि : वृश्चिक  
सूर्योदय : 05:52 , सूर्यास्त 06:34 ( हैदराबाद )  
सूर्योदय : 06:01 , सूर्यास्त 06:33 ( बंगलौर )  
सूर्योदय : 05:53 , सूर्यास्त 06:27 ( तिरुपति )  
सूर्योदय : 05:45 , सूर्यास्त 06:25 ( विजयवाड़ा )  
**शुभ चर्चाया**  
चंचल : 06:00 से 07:30  
लाभ : 07:30 से 09:00  
अमृत : 09:00 से 10:30  
शुभ : 12:00 से 01:30  
राहुकाल : प्रातः 10:30 से 12:00  
दिशाशूल : पश्चिम दिशा  
उपाय : दूध पीकर यात्रा करें  
दिन विशेष : गण्डमूल उत्तर रात्रि 03:41 से , भद्रा रात्रि 08:06 से  
पं.चिदम्बर मिश्र (टिड्डू महाराज)  
हमारे यहाँ पाण्डित्य पूर्ण यज्ञ अनुष्ठान,  
भागवत कथा एवं मूल पारम्यण,  
वास्तुशांति, गृहप्रवेश,शतचंडी, विवाह,  
कुंडली मिलात, नवग्रह शांति, ज्योतिष  
सम्बन्धी शंका समाधान किए जाते हैं  
फक्कड़ का मन्दिर, रिकाबागंज,  
हैदराबाद, (तेलंगाणा)  
9246159232, 9866165126  
chidamber011@gmail.com

## राजस्थान में दूसरे चरण का मतदान आज

# बिरला, गहलोत, वसुंधरा, शेखावत सहित कई नेताओं की दांव पर लगी प्रतिष्ठा

जयपुर, 25 अप्रैल (एजेंसिया)। राजस्थान में लोकसभा आम चुनाव-2024 के द्वितीय चरण में 13 लोकसभा क्षेत्रों में शुक्रवार को होने वाले चुनाव में लोकसभा अध्यक्ष ओम बिरला, पूर्व मुख्यमंत्री अशोक गहलोत एवं वसुंधरा राजे, केन्द्रीय मंत्री गजेन्द्र सिंह शेखावत एवं कैलाश चौधरी, भारतीय जनता पार्टी (भाजपा) के प्रदेश अध्यक्ष एवं सांसद सी पी जोशी एवं पूर्व विधानसभा अध्यक्ष डॉ. सीपी जोशी सहित कई नेताओं की राजनीतिक प्रतिष्ठा दांव पर लगी है। इस चुनाव में श्री बिरला कोटा से तीसरी बार भाजपा प्रत्याशी के रूप में चुनाव मैदान में अपना चुनावी भाग्य आजमा रहे हैं जहां उनका मुकाबला भाजपा छोड़कर कांग्रेस में आये पूर्व विधायक प्रहलाद गुंजल से माना जा रहा है। श्री गहलोत के पुत्र वैभव गहलोत जालोर से कांग्रेस प्रत्याशी के रूप में चुनाव लड़ रहे हैं जहां उनका मुकाबला भाजपा के लुंबाराम चौधरी से हैं। इसी तरह झालावाड़ में पिछले 35 सालों से राजनीतिक दबदबा कायम रखने वाली श्रीमती राजे के पुत्र दुष्यंत सिंह इस बार लगातार पांचवीं जीत दर्ज करने के लिए झालावाड़-बारां संसदीय क्षेत्र से फिर चुनाव मैदान में हैं और उनका सीधा मुकाबला उनके पुरानी प्रतिद्वंद्वी कांग्रेस उम्मीदवार उर्मिला जैन भाया से होने



के आसार हैं। इस कारण श्री गहलोत एवं श्रीमती राजे सहित इन नेताओं की राजनीतिक प्रतिष्ठा दांव पर हैं। श्री शेखावत जोधपुर से तीसरी बार चुनाव लड़ रहे हैं और उनका मुकाबला कांग्रेस प्रत्याशी करणी सिंह उचियारड़ा से हैं। इसी तरह श्री कैलाश चौधरी बाड़मेर से दूसरी बार चुनाव मैदान में अपनी किस्मत आजमा रहे हैं जहां उनका मुकाबला त्रिकोणीय स्थिति में कांग्रेस उम्मीदवार उम्मेदराम बेनीवाल

एवं निर्दलीय प्रत्याशी एवं विधायक रवीन्द्र सिंह भाटी के साथ माना जा रहा है। भाजपा के प्रदेश अध्यक्ष सी पी जोशी चित्तौड़गढ़ से लगातार तीसरी बार लोकसभा का चुनाव लड़ रहे हैं जहां उनका सीधा मुकाबला कांग्रेस उम्मीदवार एवं पूर्व मंत्री उदयलाल आंजना से हैं और दोनों नेताओं की राजनीतिक साख दांव पर हैं। पूर्व विधानसभा अध्यक्ष डा सी पी जोशी भीलवाड़ा से कांग्रेस उम्मीदवार के रूप में चुनाव

भाग्य आजमा रहे हैं जहां उनका मुकाबला भाजपा के महामंत्री एवं प्रत्याशी दामोदर अग्रवाल से होने की संभावना है और दोनों नेताओं की राजनीतिक साख दांव पर लगी है। इसी तरह सांसद भागीरथ चौधरी अजमेर, सुखबीर सिंह जौनपुरिया टोंक-सवाईमाधोपुर एवं पी पी चौधरी पाली से भाजपा प्रत्याशी, पूर्व सांसद एवं विधायक हरीश मीणा टोंक-सवाईमाधोपुर से कांग्रेस, विधायक राजकुमार रोट बांसवाड़ा से भारतीय आदिवासी पार्टी (बीएपी) एवं निर्दलीय विधायक रविन्द्र सिंह भाटी बाड़मेर लोकसभा सीट पर निर्दलीय उम्मीदवार के रूप में चुनाव लड़ने पर उनकी भी राजनीतिक प्रतिष्ठा दांव पर लगी है। इसी प्रकार कांग्रेस छोड़कर भाजपा में आये पूर्व मंत्री महेन्द्रजीत सिंह मालवीय बांसवाड़ा से भाजपा प्रत्याशी के रूप में चुनाव मैदान में हैं जहां उनका मुकाबला बीएपी के श्री रोट से माना जा रहा है। हालांकि बांसवाड़ में कांग्रेस उम्मीदवार अरविंद सीता डामोर भी चुनाव मैदान में ताल ठोक रखी हैं लेकिन कांग्रेस का समर्थन बीएपी उम्मीदवार को बताया जा रहा है। इनके अलावा अजमेर से कांग्रेस उम्मीदवार के रूप में चुनाव लड़ रहे रामचन्द्र चौधरी की भी राजनीतिक साख दांव पर हैं जहां उनका मुकाबला सांसद भागीरथ चौधरी से माना जा रहा है।

## नाराजगी की खबरों के बीच बिश्रोई से मिले सैनी



हिसार, 25 अप्रैल (एजेंसिया)। हरियाणा में हिसार लोकसभा सीट से टिकट न मिलने से नाराज चल रहे भाजपा नेता और पूर्व सांसद कुलदीप बिश्रोई से मिलने मुख्यमंत्री नरेश सिंह सैनी गुरुवार

को उनके दिल्ली आवास पहुंचे। मिली जानकारी के अनुसार श्री सैनी के मनाने के बाद श्री बिश्रोई ने प्लान किया कि वह लोकसभा चुनाव में पार्टी के लिये प्रचार करेंगे। आधिकारिक तौर पर

उम्मीदवार बनाया है, जिसके बाद से श्री बिश्रोई ने चुनाव प्रचार से दूरी बना रखी है। वह खुद हिसार लोकसभा सीट से चुनाव लड़ना चाह रहे थे। टिकट न मिलने के बाद उन्होंने सोशल मीडिया पर वीडियो जारी कर नाराजगी भी जाहिर की थी। इसके बाद उन्होंने रणजीत चौटाला के प्रचार से भी दूरी बना ली। वह एक बार भी उनके कार्यालय नहीं गये। यहां तक अटकलें लगाई जाने लगीं कि वह फिर कांग्रेस में जा सकते हैं। इसी बीच श्री बिश्रोई ने सफाई देते हुए कहा था कि सोशल मीडिया पर उनके कांग्रेस में जाने की कुछ खबरें चल रही हैं, जो कि पूरी तरह से भ्रामक एवं निर-धार हैं। उन्होंने संघ परिवार और भारतीय जनता पार्टी का साधारण कार्यकर्ता बनकर काम किया है और आगे भी करते रहेंगे।

उम्मीदवार बनाया है, जिसके बाद से श्री बिश्रोई ने चुनाव प्रचार से दूरी बना रखी है। वह खुद हिसार लोकसभा सीट से चुनाव लड़ना चाह रहे थे। टिकट न मिलने के बाद उन्होंने सोशल मीडिया पर वीडियो जारी कर नाराजगी भी जाहिर की थी। इसके बाद उन्होंने रणजीत चौटाला के प्रचार से भी दूरी बना ली। वह एक बार भी उनके कार्यालय नहीं गये। यहां तक अटकलें लगाई जाने लगीं कि वह फिर कांग्रेस में जा सकते हैं। इसी बीच श्री बिश्रोई ने सफाई देते हुए कहा था कि सोशल मीडिया पर उनके कांग्रेस में जाने की कुछ खबरें चल रही हैं, जो कि पूरी तरह से भ्रामक एवं निर-धार हैं। उन्होंने संघ परिवार और भारतीय जनता पार्टी का साधारण कार्यकर्ता बनकर काम किया है और आगे भी करते रहेंगे।

## पुष्कर सरोवर में डूबने से युवक की मौत



जयपुर, 25 अप्रैल (एजेंसिया)। तीर्थराज पुष्कर के पवित्र सरोवर में डूबने से एक युवक की दर्दनाक मौत हो गयी। प्राप्त जानकारी के अनुसार पुष्कर सरोवर के नरसिंह घाट पर अज्ञात परिस्थितियों में एक युवक की डूबने से मौत हो गयी। मामले की जानकारी मिलते ही प्रशिक्षु भारतीय पुलिस सेवा (आईपीएस) गोपीनाथ शरण कांबले तुरंत मौके पर पहुंचे। गोताखोर राहुल पाराशर ने पानी में डूबे युवक को तुरंत बाहर निकाल कर पुष्कर अस्पताल पहुंचाया, जहां पर चिकित्सकों ने जांच के बाद मृत घोषित कर दिया। मृतक युवक लुहार कॉलोनी पुष्कर निवासी ओमप्रकाश पुत्र सुखाराम (35) है। मृतक की मृत्यु हादसा है, अथवा आत्महत्या, इस नजरिये से पुलिस पड़ताल में जुटी है।

## कनिष्ठ विधि अधिकारी के लिये साक्षात्कार एक से नौ मई तक

अजमेर, 25 अप्रैल (एजेंसिया)। राजस्थान लोकसेवा आयोग की ओर से कनिष्ठ विधि अधिकारी (विधि एवं विधिक कार्य विभाग) भर्ती-2023 के लिये साक्षात्कार का 5वां चरण एक से नौ मई तक आयोजित किया जायेगा। अजमेर मुख्यालय पर आयोग सचिव ने बताया कि कनिष्ठ विधि अधिकारी के पदों के लिये साक्षात्कार का पांचवां चरण एक से तीन मई एवं सात से नौ मई 2024 तक आयोजित किया जायेगा। अभ्यर्थियों के साक्षात्कार-पत्र आयोग की वेबसाइट पर यथा समय अपलोड कर दिये जायेंगे। उन्होंने बताया कि पांचवें चरण में 126 अभ्यर्थियों के साक्षात्कार का आयोजन निर्धारित कार्यक्रमानुसार किया जायेगा। साक्षात्कार के समय अभ्यर्थियों को समस्त मूल प्रमाण-पत्र, विस्तृत आवेदन-पत्र आयोग की वेबसाइट से डाउनलोड कर दो प्रतियों में भरकर मय मूल प्रमाण-पत्रों की फोटो प्रतियों सहित आवश्यक रूप से प्रस्तुत करना होगा, अन्यथा साक्षात्कार से वंचित कर दिया जायेगा।

## दूसरे एवं अंतिम चरण में सात महिला प्रत्याशी आजमी रहीं चुनावी भाग्य

जयपुर, 25 अप्रैल (एजेंसिया)। राजस्थान में शुक्रवार को होने वाले लोकसभा आम चुनाव के दूसरे एवं अंतिम चरण में सात महिला प्रत्याशी शामिल हैं। महिला प्रत्याशियों में झालावाड़-बारां संसदीय क्षेत्र से वर्ष 2009 में चुनाव लड़ चुकी एवं बारां जिला प्रमुख उर्मिला जैन भाया कांग्रेस उम्मीदवार

के रूप में इस बार फिर चुनाव मैदान में अपनी किस्मत आजमी रहीं है। इसी तरह राजस्थान राज्य बाल संरक्षण अधिकार आयोग की दो बार अध्यक्ष रही संगीता बेनीवाल पाली संसदीय क्षेत्र में कांग्रेस उम्मीदवार के रूप में चुनाव लड़ रही है। इनके अलावा महिमा कुमारी मेवाड़ राजसमंद लोकसभा क्षेत्र से भाजपा, मंजू मेघवाल जोधपुर से बसपा, शहनवाज बानो जोधपुर से दलित क्रांति दल की प्रत्याशी के रूप में चुनाव में अपना चुनावी भाग्य आजमा रही है जबकि प्रेम लता अजमेर एवं डा सविता कुमारी अहीर उदयपुर (सु) से निर्दलीय उम्मीदवार के रूप में चुनाव मैदान में हैं।

## महिला प्रोफेसर को डिजिटल अरेस्ट कर 7.67 करोड़ की ठगी, अब सीबीआई करेगी जांच

झुंझुनू, 25 अप्रैल (एजेंसिया)। झिले के बिट्स पिलानी की प्रोफेसर से 7.67 करोड़ रुपए की ठगी हुई थी। साइबर ठगों ने खुद को ईडी और पुलिस अधिकारी बताकर प्रोफेसर से रुपये मांगे। महिला प्रोफेसर श्रीजाता डे साइबर ठगों की डिमांड पूरा करने के लिए 80 लाख रुपए लोन भी ले लिया। बता दें कि तीन महीने तक ईडी, ट्राई और महाराष्ट्र पुलिस इस मामले को सीबीआई की सौंपने की गतिविधियों पर नजर रखी गई। महिला प्रोफेसर श्रीजाता डे से हर दो घंटे में उनकी गतिविधियों पर हर दिन उनका कि पैसा रिपोर्ट तक साइबर ठगों ने मांगवाई, जो एक तरह से डिजिटल अरेस्ट था। फरवरी में जब मामला खुला और साइबर थाने में रिपोर्ट दर्ज हुई तो पुलिस ने जांच शुरू की। साइबर ठगी इतनी हाईटेक थी कि मामले को पुलिस

मुख्यालय के लिए भेज दिया गया था। पुलिस मुख्यालय की मुख्य साइबर सेल ने करीब 200 से अधिक बैंक खातों को खंगाला तो और चौंकाने वाला सच सामने आया। जो पैसे श्रीजाता डे से ठगे गए थे, वो विदेशी बैंकों के खातों में भी डलवाए गए हैं, जिससे पुलिस को शक है कि इस तरह के डिजिटल अरेस्ट प्रकरणों में इंटरनेशनल गैंग का हाथ है। अब पुलिस इस मामले को सीबीआई की सौंपने की तैयारी में है। जयपुर में डीजीपी यूआर साहू ने बताया है कि ठगी की रकम बहुत ज्यादा है। जांच में सामने आया कि पैसा विदेश तक गया है, ऐसी स्थिति में सीबीआई जांच जरूरी समझी गई है। इधर, एसपी राजर्षि राज वर्मा ने बताया कि उन्होंने इस फाइल को पुलिस मुख्यालय भेज दिया था। पुलिस मुख्यालय की मुख्य साइबर सेल इसकी जांच कर रही थी।



आगे पुलिस मुख्यालय को ही इस फाइल को लेकर फेसला लेना है। साइबर सेल को दी गई रिपोर्टों में श्रीजाता डे के अनुसार, मेरे पास 29 अक्टूबर 2023 को सुबह 8:39 बजे किसी का फोन आया था। उसने बोला कि मैं दूरसंचार विभाग (ट्राई) से बोल रहा हूँ। इस नंबर पर साइबर क्राइम से जुड़ी शिकायत मिली है। आपका फोन नंबर एक घंटे में बंद हो जाएगा। आपके आधार नंबर पर दूसरा मोबाइल नंबर

रजिस्टर्ड है। आपके नंबर से अवैधानिक के विज्ञापन और उत्पीड़न के मैसेज भेजे गए हैं। मुंबई पुलिस आपके खिलाफ कार्रवाई करेगी। मुंबई पुलिस से फोन आया, इसके तुरंत बाद मुझे एक नंबर से चार बार फोन आया। महिला प्रोफेसर श्रीजाता डे के अनुसार, एक दिन फिर फोन आया। उसने मुंबई पुलिस का सब इंस्पेक्टर बताया। उसने कहा कि आपके खिलाफ क्राइम ब्रांच मुंबई में शिकायत मिली है। स्काइप पर जुड़कर ऑनलाइन मीटिंग करनी होगी, जब मैं मोबाइल पर स्काइप एप नहीं होने की बात की तो उसने डटाकर एप डाउनलोड करा दिया। इसके बाद मीटिंग लिंक भेजकर कहा कि आपकी मुश्किलें बढ़ गई हैं। ठगों ने मुझसे कहा कि आप नरेश गोयल मनी लॉन्ड्रिंग केस में संदिग्ध हैं। इस मामले में 20 लाख रुपये मिले हैं,

जिसकी ट्रांजेक्शन रिसिप्ट हम लोगों के पास है। महिला प्रोफेसर श्रीजाता डे के अनुसार, ठगों ने कहा कि आपके नाम से गिरफ्तारी वारंट जारी हुआ है। आपके नाम से एक केनरा बैंक का एटीएम कार्ड है। जब श्रीजाता डे ने मना किया तो ठगों ने गिरफ्तार करने और बैंक खाता फ्रीज करने की धमकी दी। पीड़िता ने ऐसे किसी भी मामले में खुद की संलिप्तता से इनकार किया तो ठगों ने मदद करने के नाम पर मुंबई पुलिस सीबीआई ऑफिसर बताकर आकाश कुलेरी नाम से किसी व्यक्ति से स्काइप पर जुड़वाकर संदीप राव से बात कराई। आकाश कुलेरी ने कहा कि मामला ईडी से जुड़ा है, सुप्रीम कोर्ट तक जाएगा। ठगों ने श्रीजाता डे से कहा कि जितना भी रुपया है, उसको डिजिटल वरिफिकेशन के लिए भेजना पड़ेगा। महिला ने बताया कि वो डर गई थीं।

वैशाख मास में जल दान, नदी स्नान और तीर्थ दर्शन करने की है परंपरा

# महीनों में सर्वश्रेष्ठ है वैशाख मास

24 अप्रैल से हिन्दी पंचांग का दूसरा महीना वैशाख शुरू गया है। ये महीना 23 मई तक रहेगा। वैशाख मास में गर्मी पूरे प्रभाव होती है। इस कारण इन दिनों में जल दान करने का महत्व है। इस महीने में अक्षय तृतीया (10 मई) और बुद्ध पूर्णिमा (23 मई) जैसे बड़े व्रत-पर्व आएंगे। वैशाख महीने में अपने घर के बाहर पक्षियों के लिए जल और अन्न की व्यवस्था जरूर करनी चाहिए। इन दिनों में अधिकतर नदी-तालाब सूख जाते हैं, जिससे पक्षियों को पीने का पानी नहीं मिल पाता है। पाल बालाजी ज्योतिष संस्थान जयपुर जोधपुर के निदेशक ज्योतिषाचार्य डा. अनीष व्यास ने बताया कि इस महीने में सूर्य अपने पूरे प्रभाव में रहता है, इस वजह से गर्मी रहेगी। इसी वजह से वैशाख महीने में जल और छाया दान करने का महत्व काफी अधिक है। वैशाख महीना धर्म-कर्म के नजरिए से बहुत खास है। इन दिनों में किए गए जल दान का अक्षय पुण्य मिलता है। अक्षय पुण्य यानी इस पुण्य का शुभ असर जीवन भर बना रहेगा। शास्त्रों में लिखा है कि विद्याओं में वेद श्रेष्ठ है, मंत्रों में प्रणव, वृक्षों में कल्प वृक्ष श्रेष्ठ है। गायों में कामधेनु और देवताओं में विष्णु जी श्रेष्ठ हैं। नदियों में गंगा और अरब-शालों में चक्र श्रेष्ठ है। धातुओं में सोना और रत्नों में कौस्तुभ मणि श्रेष्ठ है, ठीक इसी तरह हिन्दी पंचांग के सभी 12 महीनों में वैशाख महीना श्रेष्ठ है।



**सत्यं स्वधर्मवर्तित्वं तपसां च यथा वरम्।  
शौचानामर्थशौचं च दानानामभयं यथा ॥  
गुणानां च यथा लोभक्षयो मुख्यो गुणः स्मृतः।  
मासानां प्रवरो मासस्तथासौ माधवो मतः ॥**

जैसे सम्पूर्ण स्त्रियों में पार्वती, तपने वालों में सूर्य, लाभों में आरोग्यलाभ, मनुष्यों में ब्राह्मण, पुण्यों में पर-पेकार, विद्याओं में वेद, मन्त्रों में प्रणव, ध्यान में आत्मचिंतन, तपस्याओं में सत्य और स्वधर्म-पालन, शुद्धियों में आत्मशुद्धि, दानों में अभयदान तथा गुणों में लोभ का त्याग ही सबसे प्रधान माना गया है, उसी प्रकार सब मासों में वैशाख मास अत्यंत श्रेष्ठ है।

महाभारत अनुशासन पर्व अध्याय 106 के अनुसार निस्तरेदेकभक्तेन वैशाखं यो जितेन्द्रियः। नरो वा यदि वा नरी ज्ञातीनां श्रेष्ठतां व्रजेत्॥ जो स्त्री अथवा पुरुष इन्द्रिय संयम पूर्वक एक समय भोजन करके वैशाख मास को पार करता है, वह सहजातीय बन्धु-बान्धवों में श्रेष्ठता को प्राप्त होता है। दत्तं जन्मं हुतं स्नातं यद्वक्तव्यं मासि माधवे। तदक्षयं भवेद्भूय पुण्यं कोटिशताधिकम् ॥ माधवमास में जो भक्तिपूर्वक दान, जप, हवन और स्नान आदि शुभकर्म किये जाते हैं, उनका पुण्य अक्षय तथा सौ करोड़ गुना अधिक होता है। प्रातःस्नानं च वैशाखे यज्ञदानमुपोषणम्। हविष्यं

ब्रह्मचर्यं च महापातकनाशनम् ॥ वैशाख मास में सवेरे का स्नान, यज्ञ, दान, उपवास, हविष्य-भक्षण तथा ब्रह्मचर्य का पालन - ये महान पातकों का नाश करने वाले हैं।

**स्नान और जलदान का महत्व**  
स्कंद, पद्म, ब्रह्मवैवर्त पुराण और महाभारत में वैशाख महीने को बहुत खास बताया गया है। इन ग्रंथों में कहा गया है कि वैशाख मास में सूर्योदय से पहले स्नान करने, जलदान और तीर्थ में नहाने से हर तरह के दुख खत्म हो जाते हैं। वैशाख महीने में इन कार्यों को करने से कई गुना पुण्य फल मिलता है।

**भगवान विष्णु की पूजा**  
सूर्योदय से पहले उठकर पानी में गंगाजल या किसी पवित्र नदी का जल मिलाकर नहाएं। इसके बाद सूर्य को अर्घ्य दें। भगवान विष्णु की पूजा करने का संकल्प लें। पूजा किसी ब्राह्मण से करवाएंगे तो ज्यादा अच्छा रहेगा। भगवान विष्णु को पंचामृत से स्नान कराएं। चरणामृत ग्रहण करें। पूजा में ऊँ नमो भगवते वासुदेवाय मंत्र का जाप करना चाहिए। भगवान को फूल, धूप, नैवेद्य आदि सामग्री चढ़ाएं। दीपक जलाएं। विष्णु सहस्रनाम का जाप करें। व्रत की कथा सुनें। दूसरे दिन यानी द्वादशी पर ब्राह्मणों को भोजन कराएं और दान

देकर आशीर्वाद प्राप्त करें।

**वैशाख मास में करे शुभ काम**  
सुबह तुलसी को जल चढ़ाएं और शाम को तुलसी के पास दीपक जलाएं। भगवान विष्णु के साथ ही देवी महालक्ष्मी की पूजा भी करें। किसी मंदिर जाएं और ध्वज यानी झंडे या पानी से भरे मटके का दान करें। शिवजी के सामने दीपक जलाएं और श्रीराम नाम का जाप 108 बार करें। शिवलिंग पर जल चढ़ाएं, काले तिल चढ़ाएं। इस माह में हमें सूर्योदय से पहले उठ जाना चाहिए। स्नान के बाद सूर्य को जल चढ़ाकर दिन की शुरुआत करें। वैशाख में तीर्थ दर्शन करें और नदियों में स्नान करें। अगर यात्रा नहीं कर पा रहे हैं तो घर पर पानी में थोड़ा सा गंगाजल मिलाकर स्नान कर सकते हैं। ये गर्मी का समय है। इस महीने में पानी का दान करें। किसी सार्वजनिक स्थान पर प्याऊ लगाएं या किसी प्याऊ में मटके का दान करें। इस माह में जो व्यक्ति प्याऊ लगवाता है, वह देवता, ऋषि और पितर सभी को तुम करता है। प्यासों के लिए पानी और धूप से बचने के लिए छाते का भी दान करें। आप चाहें तो किसी मंदिर में पंखों का दान भी कर सकते हैं।

**वैशाख मास नहीं करना चाहिए**  
वैशाख मास में सुबह देर तक सोने से बचना चाहिए। इन दिनों में सूर्योदय जल्दी हो जाता है, ऐसे में जल्दी उठें और उगत सूर्य को जल चढ़ाएं। अच्छे स्वास्थ्य के लिए कुछ देर व्यायाम जरूर करें। उठने में देरी करेंगे तो गर्मी बढ़ जाएगी और व्यायाम करने का मन नहीं होगा। खानपान को लेकर लापरवाही न करें। गर्मी के दिनों में उचित मात्रा में पानी जरूर पिएं। खाने में ऐसी चीजें लें, जिन्हें पचना आसान हो। जहां तक संभव हो सके ताजा खाना ही खाएं। बासी खाना खाने से बचें, क्योंकि गर्मी की वजह से खाना जल्दी खराब हो जाता है। गर्मी के दिनों में धूप में बहुत ज्यादा घूमने से बचना चाहिए। अगर धूप में जाना बहुत जरूरी हो तो छाता लेकर जा सकते हैं। स्कंद और पद्म पुराण में लिखा है कि इस महीने में स्नान-दान करने से अश्वमेध यज्ञ करने जितना पुण्य मिलता है। इस महीने भगवान विष्णु की पूजा के अलावा अन्य देवी-देवताओं की पूजा से मिलने वाला पुण्य बढ़ जाता है। वैशाख महीने में कई तीज-त्योहार रहेंगे जिनमें व्रत-उपवास करने से जाने-अनजाने

में हुए पाप खत्म हो जाते हैं।  
**सकड़ी चतुर्थी (27 अप्रैल) :-** इस दिन विकट चौथ व्रत किया जाएगा। गणेशजी के विकट रूप की पूजा होगी और सूर्यास्त के बाद चंद्र पूजन कर के अर्घ्य देकर व्रत खोला जाएगा।

**वरुथिनी एकादशी (4 मई) :-** इस दिन वरुथिनी एकादशी होने से भगवान विष्णु की विशेष पूजा, अभिषेक और व्रत रखा जाएगा। इस व्रत से कई यज्ञों का पुण्य मिलता है।

**वैशाख अमावस्या (8 मई) :-** इस दिन वैशाख महीने की अमावस्या है। ये पितरों की पूजा का पर्व है। इस दिन स्नान-दान करना पुण्यदायी माना जाता है। अक्षय तृतीया (10 मई) :- ये स्नान-दान और खरीदारी का महा पर्व है। इस दिन भगवान परशुराम का प्रकट उत्सव भी मनाते हैं।

**गंगा सप्तमी (14 मई) :-** इस दिन गंगा पूजा और स्नान करने की परंपरा है। वैशाख महीने की इसी सप्तमी तिथि पर जन्हु ऋषि ने देवी गंगा को अपने कान से मुक्त किया था।

**मेघ संक्रांति (14 मई) :-** इस दिन सूर्य वृष राशि में प्रवेश करेगा। सूर्य के राशि परिवर्तन के इस पर्व पर स्नान-दान करने से जो पुण्य मिलता है उसका शुभ फल कभी खत्म नहीं होता।

**सीता नवमी (16 मई) :-** कुछ ग्रंथों और मान्यता के मुताबिक वैशाख महीने के शुक्ल पक्ष की नवमी तिथि पर देवी सीता प्रकट हुई थीं, इसलिए इस दिन देवी सीता की पूजा होती है।

**मोहिनी एकादशी (19 मई) :-** वैशाख महीने के शुक्ल पक्ष की एकादशी होने से ये दिन बहुत पुण्य देने वाला माना गया है। इसी तिथि पर भगवान विष्णु ने मोहिनी अवतार लिया था।

**वैशाख पूर्णिमा (23 मई) :-** ये वैशाख महीने की आखिरी तिथि रहेगी। इस दिन स्नान-दान से कई यज्ञ करने जितना पुण्य मिलता है। इस दिन बुद्ध जयंती मनाई जाएगी।

**डॉ. अनीष व्यास**  
भविष्यवक्ता और कुण्डली विश्लेषक  
पाल बालाजी ज्योतिष संस्थान, जयपुर-जोधपुर  
नं. 9460872809

## शुक्रवार को राशि अनुसार करें इन मंत्रों का जप, दूर हो जाएंगे सभी कष्ट



### मां काली मंत्र जप

सनातन धर्म में जगत जननी आदिशक्ति मां दुर्गा और उनके विभिन्न शक्ति स्वरूपों की पूजा-उपासना की जाती है। इस दिन धन की देवी मां लक्ष्मी की विशेष पूजा की जाती है। साथ ही उनके निमित्त व्रत रखा जाता है। लक्ष्मी वैभव व्रत करने से साधक को आर्थिक संकटों से मुक्ति मिलती है। साथ ही आय और सौभाग्य में वृद्धि होती है। ज्योतिषियों की मानें तो शुक्रवार के दिन मां काली की उपासना करने से साधक के जीवन में व्याप्त सभी प्रकार के दुख, संकट, काल, क्लेश दूर हो जाते हैं। अतः साधक शुक्रवार के दिन ममता की देवी मां काली की कठिन पूजा-भक्ति करते हैं। अगर आप भी मां काली की कृपा

के भागी बनना चाहते हैं, तो शुक्रवार के दिन विधि-विधान से मां लक्ष्मी एवं मां काली की पूजा करें। साथ ही राशि अनुसार मां काली के नामों का मंत्र जप करें।  
**राशि अनुसार मंत्र जप**  
मेष राशि के जातक शुक्रवार के दिन विधि-विधान से मां लक्ष्मी की पूजा करें। साथ ही पूजा के समय ॐ कान्तायै नमः मंत्र का जप करें।  
वृषभ राशि के जातक जीवन में व्याप्त दुख और संकट से निजात पाने के लिए पूजा के समय ॐ कालरात्र्यै नमः मंत्र का जप करें।  
मिथुन राशि के जातक शुक्रवार के दिन पूजा के समय

ॐ कामिन्यै नमः मंत्र का जप करें।  
कर्क राशि के जातक शुक्रवार के दिन मां काली की पूजा भक्ति करें। साथ ही पूजा के समय मॐ कुलीनायै नमः मंत्र का जप करें।  
सिंह राशि के जातक शुक्रवार के दिन विधि पूर्वक मां लक्ष्मी की पूजा करें। साथ ही पूजा के समय ॐ कामधेन्यै नमः मंत्र का जप करें।  
कन्या राशि के जातक मां काली की कृपा पाने के लिए शुक्रवार के दिन स्नान-ध्यान के बाद ॐ कामाख्यायै नमः मंत्र का एक माला जप करें।  
तुला राशि के जातक स्नान-ध्यान के बाद विधि-विधान से मां लक्ष्मी की पूजा करें। साथ ही पूजा के समय ॐ कलहायै नमः मंत्र का एक माला जप करें।  
वृश्चिक राशि के जातक शुक्रवार के दिन धन प्राप्ति हेतु विधि-विधान से मां लक्ष्मी की पूजा करें। पूजा के समय ॐ कामधेन्यै नमः मंत्र का जप करें।  
धनु राशि के जातक धन की देवी मां लक्ष्मी की विशेष पूजा-अर्चना करें। साथ ही पूजा के समय ॐ कामकान्तायै नमः मंत्र का जप करें।  
मकर राशि के जातक मां लक्ष्मी की कृपा पाने के लिए ॐ कामदात्र्यै नमः मंत्र का जप करें।  
कुंभ राशि के जातक शुक्रवार के दिन श्रद्धा भाव से मां लक्ष्मी की पूजा करें। साथ ही पूजा के समय ॐ कुमुदायै नमः मंत्र का जप करें।  
मीन राशि के जातक मां लक्ष्मी को प्रसन्न करने हेतु पूजा में कमल पुष्प अर्पित करें। साथ ही पूजा के समय ॐ कुलपूजितायै नमः मंत्र का जप करें।

## धन-वृद्धि और तरक्की के लिए इस तरह करें देवी लक्ष्मी के साथ गणेश जी की पूजा



**भगवान गणेश जी को विघ्नहर्ता और माता लक्ष्मी जी को धन-वृद्धि की देवी माना जाता है। इन दोनों देवी-देवताओं की एक साथ पूजा करने से धन-दौलत, समृद्धि, सुख-शांति और तरक्की प्राप्त होती है। भगवान गणेश जी और माता लक्ष्मी जी की पूजा अगर सही विधि से की जाए तो जीवन में खुशियां आने में समय नहीं लगता। धन लक्ष्मी और गणेश जी की एक साथ पूजा का महत्व बहुत उच्च माना जाता है। धन लक्ष्मी और गणेश जी दोनों ही हिन्दू धर्म के महत्वपूर्ण देवताओं में से हैं, और उनकी पूजा से धन, समृद्धि, और समृद्धि की प्राप्ति होती है।**

धन लक्ष्मी धन, समृद्धि, और सौभाग्य की देवी हैं, जबकि गणेश जी विज्ञान, बुद्धि, और समृद्धि के प्रतीक हैं। इसलिए, इन दोनों देवताओं की साथ में पूजा करने से व्यक्ति को सम्पूर्ण समृद्धि का आशीर्वाद मिलता है। गणेश जी की पूजा से द्वारा मनुष्य की समस्याओं और विघ्नों का निवारण होता है, जबकि धन लक्ष्मी की पूजा से आर्थिक स्थिति

## सनातन धर्म में क्या है विद्यारंभ संस्कार

**जानें साल 2024 के शुभ मुहूर्त**  
विद्यारंभ संस्कार, जिसे अक्षरारंभ संस्कार या मुहूर्त संस्कार भी कहा जाता है, सनातन धर्म के 16 संस्कारों में से नौवां संस्कार है। यह संस्कार उस समय किया जाता है जब बच्चा शिक्षा ग्रहण करने के लिए तैयार होता है। इस संस्कार के माध्यम से बच्चे को ज्ञान और शिक्षा के प्रति जागरूक किया जाता है। यह संस्कार बच्चे में विद्याप्रेम और विद्यादेवी के प्रति श्रद्धा भाव पैदा करता है। विद्यारंभ संस्कार विद्या ग्रहण करने के लिए शुभ मुहूर्त का चयन करने का भी अवसर प्रदान करता है।  
**विद्यारंभ संस्कार कैसे करते हैं ?**  
यह संस्कार किसी भी शुभ दिन किया जा सकता है। विद्यारंभ संस्कार शुभ मुहूर्त देखकर करें। अब ये भी जान लें कि ये संस्कार कैसे किया जाता है। सबसे पहले बच्चे

और घर की शुद्धि की जाती है। भगवान गणेश, विद्या के देवता, की पूजा की जाती है। माता सरस्वती, ज्ञान और विद्या की देवी, की पूजा की जाती है। बच्चे को अक्षरों का परिचय कराएं। बच्चे को देवनागरी लिपि के अक्षरों का परिचय कराया जाता है। बच्चे को स्वस्ति मंत्र लिखवाया जाता है। किसी मंत्र या श्लोक का अक्षर अभ्यास करवाया जाता है। अंत में, बच्चे को आशीर्वाद दिया जाता है और उसे शिक्षा ग्रहण करने के लिए प्रोत्साहित किया जाता है।  
**विद्यारंभ संस्कार के लिए क्या चाहिए ?**  
शिक्षा सामग्री: कलम, दवात, कागज, पेन आदि।  
पूजा सामग्री: दीप, अगरबत्ती, फूल, फल, मिठाई आदि।  
नए कपड़े: बच्चे के लिए नए कपड़े।  
साल 2024 में विद्यारंभ संस्कार के शुभ मुहूर्त और तिथियां  
**विद्यारंभ का पहला मुहूर्त:-** 03 जुलाई 2024 को है,

इस दिन रोहिणी नक्षत्र होगा। सुबह 05:28 बजे से सुबह 06:29 बजे तक रहेगा।  
**विद्यारंभ का दूसरा मुहूर्त:-** 07 जुलाई 2024 को है, इस दिन पुष्य नक्षत्र होगा। शाम 07:50 बजे से रात 09:32 बजे तक रहेगा।  
विद्यारंभ का तीसरा मुहूर्त: 10 जुलाई 2024 को है। इस दिन मघा नक्षत्र होगा और सुबह 07:37 बजे से सुबह 09:22 बजे तक शुभ मुहूर्त रहेगा।  
**विद्यारंभ का चौथा मुहूर्त:-** 11 जुलाई 2024 को गुव्दार की शाम 07:49 बजे से रात 09:16 बजे तक संस्कार का शुभ मुहूर्त रहेगा और इस दिन पूर्वाफाल्गुनी नक्षत्र होगा।  
विद्यारंभ संस्कार की आयु के बारे में बात करें को विद्यारंभ संस्कार आमतौर पर 5 से 7 वर्ष की आयु के बीच किया जाता है। हालांकि, कुछ समुदायों में यह संस्कार 3 वर्ष की आयु में भी किया जाता है। विद्यारंभ संस्कार सनातन धर्म में एक महत्वपूर्ण संस्कार है जो शिक्षा के प्रति सम्मान और समर्पण की भावना को बढ़ावा देता है। यह संस्कार बच्चे के जीवन में सफलता और समृद्धि लाने का आशीर्वाद देता है। विद्यारंभ संस्कार एक महत्वपूर्ण संस्कार है जो बच्चे के जीवन में शिक्षा और ज्ञान का द्वार खोलता है। वैसे विद्यारंभ संस्कार के बारे में अधिक जानकारी के लिए, आपको किसी विद्वान ब्राह्मण या धार्मिक गुरु से सलाह लेनी चाहिए।





## उर्वशी रौतेला ने रेड बॉडीकॉन ड्रेस पहन बिखेरा जलवा

एक्ट्रेस की कातिल अदाओं ने बढ़ाया सोशल मीडिया का पारा

उर्वशी रौतेला बॉलीवुड की सबसे हॉट अभिनेत्रियों में से एक हैं। वह अपने अद्भुत अभिनय कौशल के लिए जानी जाती हैं। वह एक मॉडल भी हैं और उन्होंने खुद को बहुत अच्छे से मॉडल करके रखा है। वह बेहद हॉट दिखती हैं और अपने आउटफिट को खूबसूरती से स्टाइल करती हैं। इंडस्ट्री में अपना जलवा बिखेर रही हैं और उन्होंने अपने करियर में काफी कुछ हासिल किया है। वह अपने कातिलाना लुक के लिए फैंस द्वारा पसंद की जाती हैं। एक्ट्रेस को आमतौर पर आउटफिट पहने हुए देखा जाता है और वह शानदार दिखती हैं। बॉलीवुड एक्ट्रेस उर्वशी रौतेला हमेशा अपनी खूबसूरती और स्टाइलिश लुक के लिए जानी जाती हैं। एक बार फिर वह सोशल मीडिया पर अपनी ग्लैमरस तस्वीरों से धमाल मचा रही हैं। हाल ही में, उर्वशी ने अपने इंस्टाग्राम अकाउंट पर कुछ तस्वीरें शेयर की हैं, जिनमें वह रेड बॉडीकॉन ड्रेस पहने हुए नजर आ रही हैं। इस ड्रेस में उर्वशी बेहद खूबसूरत लग रही हैं। उन्होंने अपने लुक को स्टाइलिश सिल्वर नेकलेस और खुले बालों से पूरा किया है। उर्वशी की इन तस्वीरों को उनके फैंस खूब पसंद कर रहे हैं। तस्वीरों पर सोशल मीडिया पर जमकर लाइक्स और कमेंट्स आ रहे हैं। एक यूजर ने लिखा, आप तो कितनी खूबसूरत हैं उर्वशी जी। वहीं, दूसरे यूजर ने लिखा, आपका यह लुक कमाल का है। उर्वशी रौतेला सोशल मीडिया पर काफी एक्टिव रहती हैं। वह अक्सर अपनी तस्वीरों और वीडियो अपने फैंस के साथ शेयर करती रहती हैं।



## वरुण धवन के फैंस को मिला सरप्राइज

फिल्म बेबी जॉन का नया पोस्टर रिलीज

वरुण धवन इन दिनों अपनी अगली फिल्म बेबी जॉन को लेकर चर्चा में हैं। इसी बीच इस फिल्म से जुड़ा एक बड़ा अपडेट सामने आ रहा है। फिल्म निर्माताओं ने बेबी जॉन का नया पोस्टर रिलीज कर दिया है। इस पोस्टर में वरुण धवन एकदम अलग अवतार में नजर आ रहे हैं। दर्शकों ने इससे पहले उन्हें इस लुक में नहीं देखा होगा। यही वजह है कि लोग सोशल मीडिया पर इस नए पोस्टर को लेकर जमकर बातचीत कर रहे हैं। फरवरी में फिल्म के नाम की घोषणा होने के बाद से ही दर्शक इसका बेसब्री से इंतजार कर रहे हैं। आज वरुण धवन के 37वें जन्मदिन के खास मौके पर फिल्म का नया पोस्टर रिलीज किया गया है। वरुण के चाहने वालों के लिए यह किसी तोहफे से कम नहीं है। दर्शकों को उम्मीद है कि इस फिल्म में उन्हें शानदार एक्शन देखने को मिलेगा। फिल्म बेबी जॉन के नए पोस्टर को फिल्म के निर्माता मुराद खेतानी ने अपने इंस्टाग्राम हैंडल पर रिलीज किया है। पोस्टर में वरुण धवन शर्टलेस नजर आ रहे हैं। इसमें उनके लंबे बाल और दमदार बॉडी को भी साफ देखा जा सकता है। पोस्टर में वरुण धवन बारिश के बीच किसी आदमी की गर्दन को पकड़े हुए दिख रहे हैं। उनके चेहरे पर गुस्सा झलक रहा है। इस पोस्टर के साथ मुराद खेतानी ने कैप्शन में लिखा, बेबी जॉन की ताकत वरुण धवन को जन्मदिन की शुभकामनाएं। एक अविस्मरणीय सिनेमाई अनुभव के लिए तैयार हो जाइए। बेबी जॉन जल्द आ रही है। फिल्म का निर्देशन ए. कालीस्वरन ने किया है। मुराद खेतानी के साथ-साथ एटली ने भी इसका निर्माण किया है। फिल्म में वरुण धवन के अलावा कीर्ति सुरेश और वामिका गब्बी भी अभिनय करती नजर आएंगीं। बता दें कि बेबी जॉन से अभिनेत्री कीर्ति सुरेश बॉलीवुड में डेब्यू करने जा रही हैं।

## रजनीकांत की जेलर के सीक्वल को लेकर बड़ा अपडेट

हुकुम होगा फिल्म के अगले भाग का नाम!

बीते साल सुपरस्टार रजनीकांत फिल्म जेलर में नजर आए। नेल्सन द्वारा निर्देशित जेलर ने अपनी रिलीज के साथ ही इतिहास रच दिया। फिल्म को दर्शकों ने खूब पसंद किया और बॉक्स ऑफिस पर इस फिल्म ने जबर्दस्त सफलता हासिल की। इसके साथ ही जेलर तमिल सिनेमा की सबसे ज्यादा कमाई करने वाली फिल्मों में से एक बन गई। बीते कुछ समय से जेलर के सीक्वल को लेकर अटकलें सामने आ रही हैं। वहीं, मीडिया रिपोर्ट्स के मुताबिक, फिल्म के निर्देशक



नेल्सन बीते कई महीनों से जेलर 2 पर काम कर रहे हैं। उम्मीद है कि जल्द ही रजनीकांत के फैंस के लिए एक बड़ी खुशखबरी सामने आ सकती है। रिपोर्ट्स की मानें तो फिल्म के निर्देशक नेल्सन जून से जेलर 2 की तैयारी शुरू कर देंगे।

चर्चा है कि जेलर 2 का पहला ड्राफ्ट फाइनल कर लिया गया है। मुथुवेल पांडियन ने फिल्म की कहानी को आगे बढ़ाने के लिए एक दमदार सीक्वल तैयार किया है, जिसे लेकर रजनीकांत और सन पिक्चर्स से भी मंजूरी मिल गई है। खबर है कि नेल्सन जून 2024 से इसके प्री-प्रोडक्शन पर काम करना शुरू कर देंगे। कहा जा रहा है कि निर्देशक नेल्सन फिल्म के लिए दो नामों पर विचार कर रहे

हैं। पहला जेलर 2 और दूसरा हुकुम। चर्चा ये भी है कि टीम के ज्यादातर सदस्यों को हुकुम ज्यादा पसंद आ रहा है। वहीं, इस साल के अंत तक फिल्म को फ्लोर पर ले जाने पर विचार किया जा रहा है, तब तक वे रजनीकांत लोकेश कनगराज की थलाइवर 171 की शूटिंग पूरी कर लेंगे।

रिपोर्ट्स के मुताबिक, रजनीकांत ने हाल ही में लोकेश कनगराज की फिल्म के प्रोमो की शूटिंग पूरी की, जिसका जल्द ही एलान किया जाएगा। लोकेश कनगराज की इस फिल्म की शूटिंग मई या फिर जून 2024 में शुरू होने की उम्मीद है। इसे फिल्म को लेकर अभी से तमिल सिनेमा में खासा उत्साह देखने को मिल रहा है।

## तेजा सज्जा की फिल्म मिराई टीजर को 15 मिलियन से अधिक बार देखा गया



यूट्यूब पर नंबर 1 पर कर रहा ट्रेंड

हनु-मान के बाद देश भर में लोकप्रिय हुए तेजा सज्जा कार्तिक घट्टामनेनी द्वारा निर्देशित और पीपल मीडिया फैक्ट्री के बैनर तले टीजी विश्व प्रसाद द्वारा निर्मित एक्शन-एडवेंचर मिराई में सुपर योद्धा के रूप में आ रहे हैं। फिल्म के टाइटल की घोषणा एक झलक के जरिए की गई थी जिसे काफी अच्छा रिसांस मिला। जैसा कि टीजर में दिखाया गया है, मिराई बड़े पैमाने पर शुरू किया गया एक बहुत बड़ा प्रोजेक्ट है।

तेजा सज्जा जबर्दस्त स्टंट करते नजर आए। खासकर छोटी लड़ाई ने सभी को प्रभावित किया। लेखन, प्रस्तुतिकरण, दृश्य, ध्वनियाँ, उत्पादन, हर चीज एक शीर्ष मानक उत्पाद का वादा करती है। फिल्म ने अपनी प्रभावशाली घोषणा से बहुत अच्छी प्रत्याशा हासिल की है। टीजर यूट्यूब पर नंबर 1 पर ट्रेंड कर रहा है और इसे अब तक 15 मिलियन से अधिक डिजिटल बार देखा जा चुका है। सिर्फ तेस्रो ही नहीं, टीजर ने अन्य भाषाओं में भी धूम मचा दी है। मिराई ने सोशल मीडिया पर भी धूम मचा दी। चूंकि यह फिल्म तेजा के लिए ब्लॉकबस्टर हनुमान के ठीक बाद है, इसलिए स्पष्ट रूप से इसकी अच्छी चर्चा थी और निर्माताओं ने एक दिलचस्प झलक के साथ इसका प्रभावी ढंग से उपयोग किया। फिल्म को सिनेमेटोग्राफर से निर्देशक बने कार्तिक घट्टामनेनी द्वारा लिखा और निर्देशित किया जा रहा है, जबकि टीजी विश्वप्रसाद इसे पीपल्स मीडिया फैक्ट्री के तहत बड़े पैमाने पर बना रहे हैं। फिल्म में रितिका नायक मुख्य भूमिका में हैं और इसका संगीत गौरा हरिन ने तैयार किया है। बताया जा रहा है कि मिराई 18 अप्रैल, 2025 को बहु-भाषाओं (तेलुगु, हिंदी, तमिल, कन्नड़, मलयालम, बंगाली, मराठी और चीनी) में रिलीज होगी।

## पुष्पा 2: द रूल के पहले गाने पुष्पा पुष्पा का धमाकेदार प्रोमो आउट



फुट-टैपिंग नंबर की पहली झलक से ही मचा तहलका

आखिरकार इंतजार खत्म हुआ। अल्लू अर्जुन और रश्मिका मंदाना की पुष्पा 2: द रूल से लिрикल प्रोमो रिलीज हो गया है। ये पहला टीजर होगा जहां पुष्पा 2 के ट्रैक की धुन सुनने को मिलती है। मेकर्स ने शानदार टीजर और डायनामिक पोस्टर के साथ दर्शकों का दिन बना दिया है। इतना ही नहीं, पहले गाने की

रिलीज डेट से भी पर्दा उठा दिया है। चलिए आपको भी दिखाते हैं ट्रैक का लिрикल प्रोमो। अल्लू अर्जुन की फिल्म के पहले सिंगल का नाम पुष्पा पुष्पा है। जैसा कि टाइटल से पता चलता है, यह गाना एक आकर्षक फुट-टैपिंग गाना होने का वादा करता है जो अल्लू अर्जुन के किरदार पुष्पा राज को बयां करने में बेस्ट साबित होगा। इस गाने को देवी श्री प्रसाद ने कंपोज किया है। सोशल मीडिया पर निर्माताओं ने कैप्शन दिया, स पुष्पा 2 फर्स्टसिंगल पुष्पा पुष्पा 1 मई को 11:07

बजे होगा रिलीज। इसका मतलब ये कि पुष्पा 2 से पहला गाना 1 मई को रिलीज होगा। तब फिल्म से तगड़े विजुअल्स भी देखने को मिल सकते हैं। फिल्म की बात करें तो इस महीने की शुरुआत में 8 अप्रैल को अल्लू अर्जुन के जन्मदिन पर निर्माताओं ने पुष्पा 2: द रूल की एक झलक दिखाई थी।

जहां अल्लू अर्जुन के आकर्षक लुक ने लोगों को एक बार हैरान कर दिया था। फिर मेकर्स ने रश्मिका मंदाना का लुक भी रिलीज किया था। पुष्पा 2 द रूल 15 अगस्त, 2024 को दुनिया भर के सिनेमाघरों में रिलीज होने वाली है। जिसे एक बार फिर सुकुमार ने निर्देशित किया है। साथ ही माइथ्री मूवी मेकर्स द्वारा निर्मित इस फिल्म में अल्लू अर्जुन, रश्मिका मंदाना और फहाद फासिल मुख्य भूमिकाओं में हैं।

## हॉरर कॉमेडी में धमाल मचाने को पूरी तरह तैयार सनी लियोन

फिल्म मंदिरा का फर्स्ट लुक पोस्टर जारी

हॉरर कॉमेडी शैली के अंतर्गत आने वाली फिल्मों की अच्छी मांग है। जो लोग हॉरर और थ्रिलर तत्वों को पसंद करते हैं, और जो लोग मनोरंजन पसंद करते हैं वे भी उन्हें समान रूप से पसंद करेंगे। खैर, सनी लियोन आगामी हॉरर कॉमेडी में मंदिरा के रूप में धमाल मचाने के लिए पूरी तरह तैयार हैं, जहां वह मुख्य भूमिका में नजर आएंगीं। विजन मूवी मेकर्स के बैनर तले इस फिल्म का निर्देशन आर युवान कर रहे हैं।

यह साई सुधाकर कोमलपति द्वारा निर्मित और कोमलपति श्रीधर द्वारा प्रस्तुत किया गया है। अंतरिम तौर पर मेकर्स इस फिल्म का अपडेट लेकर आए हैं। मंदिरा से सनी लियोन का फर्स्ट लुक पोस्टर जारी किया गया। हालांकि वह रानी के रूप में खूबसूरत लगती हैं, लेकिन भूत के रूप में वह जो किरदार निभाती हैं वह दर्शकों को डराने वाला है। पोस्टर ने निश्चित रूप से फिल्म के प्रति उत्सुकता पैदा कर दी है। इस फिल्म की शूटिंग पहले ही पूरी हो चुकी थी। फिल्म यूनिट पोस्ट-प्रोडक्शन गतिविधियों में व्यस्त है। बाकी विवरण जल्द ही घोषित किए जाएंगे।





## भारत से दवा निर्यात 10 प्रतिशत बढ़कर 27.9 अरब डॉलर यूएस-यूके सहित अन्य देशों में मांग बढ़ने से मिली मदद

नई दिल्ली, 25 अप्रैल (एजेंसियां)।

देश से दवाओं का निर्यात 2023-24 में सालाना आधार पर 9.67 फीसदी बढ़कर 27.9 अरब डॉलर पहुंच गया। 2022-23 के दौरान यह आंकड़ा 25.4 अरब डॉलर रहा था। वाणिज्य मंत्रालय के आंकड़ों के मुताबिक, मार्च में भारत से 2.8 अरब डॉलर की दवाओं का निर्यात किया गया। यह मार्च, 2023 की तुलना में 12.73 फीसदी अधिक है। भारत औसतन हर महीने दो से तीन अरब डॉलर के औषधि उत्पादों का निर्यात करता है। एक उद्योग विशेषज्ञ ने कहा, अमेरिका

जैसे देशों में बढ़ते अवसरों और मांग से निर्यात को मासिक आधार पर वृद्धि दर्ज करने में मदद मिल रही है। सरकार ने प्रमुख दवा सामग्री और जेनेरिक दवाओं के घरेलू विनिर्माण को बढ़ावा देने के लिए दो उत्पादन आधारित प्रोत्साहन (पीएलआई) योजनाएं शुरू की हैं।

**130 अरब डॉलर का होगा कारोबार** - घरेलू दवा उद्योग का कारोबार 2030 तक बढ़कर 130 अरब डॉलर से अधिक हो सकता है। बाजार अवसरों के विस्तार और विदेश में बढ़ती मांग के दम पर यह लक्ष्य

हासिल हो पाएगा। भारत ने 2023-24 के दौरान पांच देशों अमेरिका, ब्रिटेन, नीदरलैंड, दक्षिण अफ्रीका और ब्राजील में सबसे ज्यादा दवाओं का निर्यात किया। इसमें अमेरिका की हिस्सेदारी सबसे ज्यादा 31 फीसदी से अधिक रही। कुल दवा निर्यात में ब्रिटेन और नीदरलैंड का करीब तीन फीसदी योगदान रहा। भारत को पिछले वित्त वर्ष के दौरान कई नए बाजारों में कदम रखने का अवसर मिला। इन बाजारों में मोटेनेगो, दक्षिण सूडान, चाड, कोमोरोस, ब्रूनई, लात्विया, आयरलैंड, स्वीडन, हेती और

इथियोपिया शामिल हैं।

**100 अरब डॉलर के पार पहुंचेगा भारत व यूई के बीच कारोबार** - मुक्त व्यापार समझौते (एफटीए) के माध्यम से 2022 में लागू होने के बाद से भारत और संयुक्त अरब अमीरात (यूएई) के बीच द्विपक्षीय कारोबार में 15 फीसदी की बढ़ोतरी देखने को मिली है। व्यापक आर्थिक साझेदारी समझौता (सीडीपीए) परिषद के निदेशक अहमद अलजनेबी ने कहा, दोनों देशों के बीच 2030 तक गैर-तेल कारोबार 100 अरब डॉलर के लक्ष्य के पार पहुंचने की उम्मीद है।



### न्यूज़ ब्रीफ

पित्रोदा के विरासत टैक्स वाले बयान पर अशनीर ग़ोवर का तंज, बोले- चुनाव के समय अर्थहीन हो जाते हैं करदाता



नई दिल्ली। भारत में लोकसभा चुनाव को लेकर सियासी माहौल गर्माया हुआ है। जहां कांग्रेस नेता सैम पित्रोदा द्वारा अमेरिका के विरासत टैक्स पर दिए बयान पर विवाद थमा नहीं था। वहीं अब शार्क टैक इंडिया के जज रहे अशनीर ग़ोवर ने कुछ ऐसा कह दिया है, जिसने आग में घी डालने जैसा काम किया है। दरअसल, ग़ोवर का कहना है कि राजनीतिक रैलियों में नेता टैक्स को लेकर कोई भी वादा करके बाद में बच निकल सकते हैं क्योंकि देश में चुनावों के मामले में करदाता अर्थहीन अल्पसंख्यक हैं। मात्र 0.5 फीसदी मतदाता इनकम टैक्स भरते हैं उन्हीं को सोशल मीडिया जेटफॉर्म एक्स पर लिखा कि आपको पहले भारत में टैक्स की राजनीति को समझने की जरूरत है। 140 करोड़ भारतीयों में से आठ करोड़ ही इनकम टैक्स रिटर्न भरते हैं। वहीं, दो करोड़ भारतीयों केवल टैक्स देते हैं। मजेदार बात यह है कि इन दो करोड़ लोगों में से भी केवल 45 लाख लोग कुल आयकर का 80 फीसदी भरते हैं। कुल 97 करोड़ वोटर हैं। अगर हिसाब लगाएँ तो मात्र 0.5 फीसदी मतदाता इनकम टैक्स का भुगतान करते हैं। बिना अहमियत वाले अल्पसंख्यक अशनीर ग़ोवर ने कहा, इसलिए ही आप किसी राजनीतिक रैली में टैक्स पर कुछ भी कहकर बच निकल सकते हैं। क्योंकि टैक्स देने वाले बिना अहमियत वाले अल्पसंख्यक हैं। हालांकि, शार्क टैक इंडिया के जज रहे अशनीर ग़ोवर ने किसी राजनेता का नाम नहीं लिया है। लेकिन इंडियन ओवरसीज कांग्रेस के अध्यक्ष सैम पित्रोदा द्वारा विरासत टैक्स पर की गई टिप्पणी के बीच उनका ऐसा बयान आना सियासी गलियारे में हलचल मचा सकता है। सैम पित्रोदा ने यह कहा था दरअसल, सैम पित्रोदा का एक वीडियो सोशल मीडिया पर वायरल हो रहा था, जिसमें वह अमेरिका के विरासत टैक्स का जिक्र कर रहे थे। उनका कहना था, अमेरिका में विरासत कर (टैक्स) लगता है। अगर किसी के पास 100 मिलियन डॉलर की संपत्ति है और जब वह मर जाता है तो वह केवल 45 फीसदी अपने बच्चों को दे सकता है। 55 फीसदी सरकार द्वारा हड़प लिया जाता है। यह एक दिलचस्प नियम है। यह कहता है कि आपने अपनी पीढ़ी में संपत्ति बनाई और अब आप जा रहे हैं, आपको अपनी संपत्ति जनता के लिए छोड़नी चाहिए। हालांकि पूरी नहीं, आधी ही। ये जो निष्पक्ष कानून है मुझे अच्छा लगता है।

जल्द खुल सकता है देश का सबसे बड़ा आईपीओ, शेयरहोल्डर्स से मिल गई मंजूरी



नई दिल्ली। फूड डिलीवरी और क्लिक कॉमर्स ऐप रिस्की ने अपने ईजीएम में आईपीओ को लेकर महत्वपूर्ण घोषणा की। कंपनी ने बताया कि उसके आईपीओ को शेयरहोल्डर्स से मंजूरी मिल गई है। रिस्की अपने आईपीओ के जरिये 1.2 अरब डॉलर जुटाने की योजना बना रहा है। कंपनी ने फाइलिंग में बताया कि वह 45 करोड़ डॉलर (करीब 3,750 करोड़ रुपये) और ऑफर-फॉर-सेल में 80 करोड़ डॉलर (लगभग 6,664 करोड़ रुपये) के स्टॉक जारी करेगा। रिस्की के शेयर को देश का सबसे बड़ा आईपीओ माना जा रहा है। कंपनी ने एकर निवेशकों से करीब 750 करोड़ रुपये जुटाने की योजना बना रही है। रिस्की में किसकी कितनी है हिस्सेदारी 23 अप्रैल को रिस्की की असाधारण आम बैठक (ईजीएम) हुई। रिस्की ने इसको लेकर कोई तुरंत टिप्पणी नहीं की। ऑनलाइन फूड डिलीवरी प्लेटफॉर्म के प्रमुख निवेशकों में की रिस्की में लगभग 32

रुपया छह पैसे की गिरावट के साथ 83.39 डॉलर

मुंबई। घरेलू बाजारों में नकारात्मक रुख और कच्चे तेल की ऊंची कीमतों के बीच रुपया शुरूआती कारोबार में छह पैसे की गिरावट के साथ अमेरिकी डॉलर के मुकाबले 83.39 पर आ गया। विदेशी मुद्रा कारोबारियों ने बताया कि विदेशी संस्थानगत निवेशक (एफआईआई) के बिकवाल रहने का असर भी स्थानीय मुद्रा पर पड़ने की आशंका है। अंतरबैंक विदेशी मुद्रा बाजार में रुपया 83.34 प्रति डॉलर पर खुला और बाद में फिसलकर 83.39 प्रति डॉलर पर पहुंच गया जो पिछले बंद भाव से छह पैसे की गिरावट दर्शाता है। रुपया अमेरिकी मुद्रा के मुकाबले 83.33 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की मजबूती को परखने वाला डॉलर सूचकांक 0.07 प्रतिशत की गिरावट के साथ 105.78 पर रहा।

पिछले महीने 16.31 प्रतिशत बढ़ा क्रेडिट कार्ड से खर्च

## बीते वित्त वर्ष क्रेडिट कार्ड से 18.26 लाख करोड़ खर्च

नई दिल्ली, 25 अप्रैल (एजेंसियां)।

बीते वित्त वर्ष 2023-24 के दौरान देश में क्रेडिट कार्ड से खर्च सालाना आधार पर 27 प्रतिशत बढ़कर 18.26 लाख करोड़ रुपए हो गया। आरबीआई की ओर से जारी लेटेस्ट आंकड़ों के मुताबिक, वित्त वर्ष 2022-23 के दौरान यह खर्च करीब 14 लाख करोड़ रुपए था। मार्च 2024 में क्रेडिट कार्ड खर्च सालाना आधार पर करीब 16.31 प्रतिशत बढ़कर 1.64 लाख करोड़ रुपए हो गया। मार्च 2023 के दौरान क्रेडिट कार्ड से 1.41 लाख करोड़ रुपए खर्च हुआ था। क्रेडिट कार्ड से प्लाइ ऑफ सेल पर खर्च मार्च 2024 में 17.64 प्रतिशत बढ़कर 60,378 करोड़ रुपए हो गया। मार्च 2023 में पीओएस पर क्रेडिट कार्ड से करीब 51 हजार करोड़ रुपए खर्च किए गए थे। ऑनलाइन क्रेडिट कार्ड से पेमेंट मार्च 2024 में 1.05 लाख करोड़ रुपए हो गया। यह मार्च 2023 की तुलना में 22.09 प्रतिशत अधिक है। उस दौरान 86 हजार करोड़ रुपए क्रेडिट कार्ड से ऑनलाइन पेमेंट हुए थे।

**एचडीएफसी बैंक के क्रेडिट कार्ड से ट्रांजेक्शन मार्च में 15 प्रतिशत बढ़ा** - लीडिंग बैंक कंपनियों में एचडीएफसी बैंक के क्रेडिट कार्ड से मार्च 2024 में 43,471 करोड़ रुपए का लेनदेन हुआ। यह मार्च 2023 में हुए 37,763 करोड़ रुपए के लेनदेन से 15.11 प्रतिशत ज्यादा है। वहीं, आईसीआईसीआई बैंक के क्रेडिट कार्ड से 30,733 करोड़ रुपए खर्च हुए। यह मार्च 2023 के 24,234 करोड़ रुपए के खर्च से 26.81 प्रतिशत ज्यादा है। जबकि, एक्सिस बैंक के क्रेडिट कार्ड से



बीते महीने करीब 18,941 करोड़ रुपए का लेनदेन किया गया।

**एक से ज्यादा क्रेडिट कार्ड रखना है, फायदे का सौदा** - ज्यादातर क्रेडिट कार्ड यूजर अपने पास एक से ज्यादा कार्ड रखते हैं। ऐसे में आप भी अलग-अलग खर्च किए गए थे। ऑनलाइन क्रेडिट कार्ड से पेमेंट मार्च 2024 में 1.05 लाख करोड़ रुपए हो गया। यह मार्च 2023 की तुलना में 22.09 प्रतिशत अधिक है। उस दौरान 86 हजार करोड़ रुपए क्रेडिट कार्ड से ऑनलाइन पेमेंट हुए थे।

**एचडीएफसी बैंक के क्रेडिट कार्ड से ट्रांजेक्शन मार्च में 15 प्रतिशत बढ़ा** - लीडिंग बैंक कंपनियों में एचडीएफसी बैंक के क्रेडिट कार्ड से मार्च 2024 में 43,471 करोड़ रुपए का लेनदेन हुआ। यह मार्च 2023 में हुए 37,763 करोड़ रुपए के लेनदेन से 15.11 प्रतिशत ज्यादा है। वहीं, आईसीआईसीआई बैंक के क्रेडिट कार्ड से 30,733 करोड़ रुपए खर्च हुए। यह मार्च 2023 के 24,234 करोड़ रुपए के खर्च से 26.81 प्रतिशत ज्यादा है। जबकि, एक्सिस बैंक के क्रेडिट कार्ड से

■ साल भर में फ्यूल पर होने वाला खर्च  
■ फ्लाइट की फ्रॉन्टसी और उस पर होने वाला खर्च  
■ रेलवे पर सालाना खर्च  
■ ई-कॉमर्स पर खर्च  
■ सिनेमा में होने वाला सालाना खर्च  
■ इंटरनेशनल ट्रिप पर खर्च  
■ होटल स्टे पर खर्च

इन खर्चों का आकलन करने के बाद, आपको आइडिया मिल जाएगा कि आपके लिए किस तरह का कार्ड जरूरी है। जैसे आप अगर फ्लाइट से रेगुलर सफर करते हैं तो फ्री एयरपोर्ट लांडिंग वाले कार्ड आपके लिए फायदेमंद हैं। वहीं अगर आप ऑनलाइन ज्यादा खर्च करते हैं तो ऑनलाइन खर्चों पर ज्यादा लॉयल्टी पॉइंट्स या कैशबैक देने वाले कार्ड आपके लिए ज्यादा प्राफिटेबल हैं।

**कार्ड से उसका एनुअल चार्ज भी नहीं वसूल पा रहे, तो करवा दें बंद** - कुछ क्रेडिट कार्ड पर ये कंडीशन होती है कि साल भर में एक फिक्स अमाउंट खर्च करने के बाद, अगले साल लगने वाला एनुअल चार्ज फ्री हो जाएगा। ऐसे में मान लीजिए कि कार्ड पर आपका सालाना खर्च 1 से 2 लाख तक रहने वाला है, लेकिन आप जानकारी के अभाव में कोई प्रीमियम कार्ड ले लेते हैं। जिसमें एनुअल चार्ज फ्री कराने के लिए आपको साल भर में 5 लाख की खरीदारी करनी होगी, तो ऐसे में आपको उस कार्ड को बंद करवा देना चाहिए। अपने पास वही कार्ड रखें, जिससे आप उस पर लगने वाले एनुअल

चार्ज के बराबर या उससे ज्यादा वैल्यू तक के फायदे को वसूल कर पा रहे हैं। कुछ कार्ड हमें एनुअल चार्ज से ज्यादा का फायदा करा देते हैं। मान लीजिए आपके पास 1,000 रुपए एनुअल चार्ज वाला एक कार्ड है, उस कार्ड से मुंबी टिकट खरीदने पर आपको 25 प्रतिशत का डिस्काउंट मिल जाता है। वहीं आप साल भर में लगभग 6,000 रुपए तक की मुंबी टिकट खरीदते हैं तो ऐसे में आपको 1,500 रुपए का डिस्काउंट मिल जाएगा और आप एनुअल चार्ज से ज्यादा का फायदा ले पाएंगे। ये कार्ड आपके लिए फायदे का सौदा है।

**क्रेडिट कार्ड पर होने वाले फ्रॉन्ट से कैसे बचें**

■ दिन प्रतिदिन क्रेडिट कार्ड का इस्तेमाल बढ़ रहा है, तो इससे सम्बंधित फ्रॉन्ट भी बढ़ रहे हैं। ऐसे में हम कुछ बेसिक बातों का ध्यान रखकर, इन फ्रॉन्ट से बच सकते हैं।  
■ सीवीवी और ओटीपी किसी से शेयर न करें।  
■ कार्ड को ऑनलाइन इस्तेमाल करते समय वेबसाइट का यूआरएल जरूर चेक करें।  
■ कार्ड का सीवीवी और ओटीपी सिर्फ ऑथेंटिक पेमेंट गेटवे पर ही डालें।  
■ बैंक अलर्ट हमेशा चालू रखें।  
■ पब्लिक वाईफाई से बचें, खासकर पेमेंट करते समय।  
■ फ्रॉन्ट हो जाने पर जल्द से जल्द बैंक को सूचित करें।  
■ नए ऐप या वेबसाइट पर कार्ड सेव न रखें।  
■ मोबाइल फोन में सॉफ्टवेयर ऐप इंस्टॉल न करें।

## सेबी ने हिंडनबर्ग से पहले अदाणी के शेयरों में शॉर्ट कारोबार के लिए दो फंडों की जांच की

नई दिल्ली, 25 अप्रैल (एजेंसियां)।

भारतीय प्रतिभूति एवं विनियम बोर्ड (सेबी) द्वारा दो विदेशी पोर्टफोलियो निवेशकों के खिलाफ जांच शुरू करने के बाद अदाणी समूह के शेयरों में स्थिरता रही। इन दो कंपनियों में एक पर हिंडनबर्ग रिसर्च की रिपोर्ट से ठीक पहले समूह की कंपनियों के शेयरों में शॉर्ट कारोबार का आरोप है। पूंजी बाजार नियामक ने विदेशी फंडों के इन दो अलग-अलग समूहों से संभावित नियम उल्लंघन के लिए स्पष्टीकरण मांगा है।

मामले के जानकारी लोगों ने पहचान न बताने की शर्त पर बताया कि बाजार में हेरफेर के आरोपों का सामना कर रहे समूह पर संदेह है कि उसने अरबपति गौतम अदाणी की अगुवाई वाली फर्मों के शेयरों में शॉर्ट कारोबार किया यानि बेहद कम समय के लिए बड़ी संख्या में शेयर खरीदकर दाम बढ़ाए और फिर मुनाफाखोरी कर शेयर बेच दिये क्योंकि उसे खबर मिली थी कि शॉर्ट सेलर रिपोर्ट जल्द ही प्रकाशित की जाएगी।

**उन्होंने फंड का नाम नहीं बताया** - निवेशकों के दूसरे समूह की जांच जून 2021




में अदाणी के शेयरों में भारी निवेश के लिए की जा रही है। अदाणी समूह पहले ही इन फंडों के साथ किसी भी तरह के जुड़ाव पर होने वाला खर्च है। फंड का स्पष्टीकरण सुनने के बाद बाजार नियामक नई जांच में अंतिम आदेश जारी करेगा। सेबी या अदाणी समूह ने रिपोर्टों पर कोई टिप्पणी नहीं की। रिपोर्टों के अनुसार, सेबी ने फंडों पर अपने अंतिम लाभकारी मालिकों के बारे में जानकारी बनाए रखने और खुलासा करने में विफल रहने के साथ-साथ कुछ अवधि के दौरान अदाणी समूह की सूचीबद्ध संस्थाओं में निवेश सीमा का उल्लंघन करने का आरोप लगाया है।

## भारत के साथ व्यापार वार्ता शुरू करे शहबाज सरकार, पड़ोसी देश के कारोबारियों ने की पीएम से अपील

नई दिल्ली, 25 अप्रैल (एजेंसियां)।

पाकिस्तान के कारोबारियों ने प्रधानमंत्री शहबाज शरीफ से एक मुलाकात के दौरान भारत के साथ कारोबारी बातचीत शुरू करने की अपील की है। एक मुलाकात के दौरान पड़ोसी देश के कारोबारियों ने पीएम से कहा कि वे भारत के साथ कारोबार और वाणिज्य से जुड़ी बातचीत की पहल करें, इससे नकदी संकट से जूझ रहे देश को बहुत लाभ मिलेगा।

पाकिस्तान की आर्थिक राजधानी कराची में सिंध सीएम आवास पर एक घंटे की एक बैठक के



दौरान वहां के व्यापारिक समुदाय से जुड़े लोगों ने आर्थिक मुद्दों से निपटने के लिए प्रधानमंत्री से दृढ़ संकल्प की सराहना की, लेकिन उन्हें सलाह दी कि वे अर्थव्यवस्था का कायापलट करने के लिए राजनीतिक स्थिरता लाने पर ध्यान केंद्रित करें। खबर के अनुसार, प्रधानमंत्री ने निर्यात के

जरिए अर्थव्यवस्था को ऊपर उठाने के तरीके तलाशने के लिए व्यापारिक समुदाय के साथ बैठक की। हालांकि, उनके संकल्प को उद्योग जगत के लोगों की आशंकाओं का सामना करना पड़ा, जिन्होंने कहा कि मौजूदा परिस्थितियों में खासकर उच्च ऊर्जा लागत और असंगत सरकारी

नीतियों के साथ व्यापार करना "लगभग असंभव" है।

प्रधानमंत्री के संक्षिप्त भाषण के बाद सवाल-जवाब शुरू किए गए। इस दौरान व्यापार जगत के लोगों ने सरकार के हालिया कदमों की सराहना की, लेकिन और अधिक कदम उठाने की मांग की। उन्होंने वाणिज्य परिणाम हासिल करने के लिए आर्थिक नीतियों पर प्रस्ताव भी साझा किए। पूंजी बाजार की दिग्गज कंपनी आरिफ हबीब समूह के प्रमुख आरिफ हबीब ने कहा, "कार्यभार संभालने के बाद आपने कुछ समझौते किए हैं, जिनके अच्छे परिणाम आए हैं और आईएमएफ सौदे पर प्रगति उनमें से एक है।" खबर में कहा गया कि उन्होंने प्रधानमंत्री से भारत के साथ व्यापार वार्ता शुरू करने के लिए भी कहा।

उन्होंने कहा, "मेरा सुझाव है कि आप कुछ और समझौते करें। उनमें से एक भारत के साथ व्यापार को लेकर है, जिससे हमारी अर्थव्यवस्था को काफी फायदा होगा। दूसरा आपको अदियाला जेल में रह रहे (पाकिस्तान तहरीक-ए-इस्लाफ के नेता इमरान खान) के साथ भी (दोह मिलाना) करना चाहिए। उस स्तर पर भी चीजों को ठीक करने का प्रयास करें और मुझे विश्वास है कि आप

यह कर सकते हैं।" भारत के पांच अगस्त 2019 को संविधान के अनुच्छेद 370 को निरस्त करने, जम्मू-कश्मीर का विशेष राज्य का दर्जा रद्द करने और भारत को दो केंद्र शासित प्रदेशों में विभाजित करने के बाद से दोनों देशों के बीच द्विपक्षीय संबंध टूट गए।

भारत के फंसले पर पाकिस्तान की ओर से कड़ी प्रतिक्रिया दी गई जिसने राजनयिक संबंधों को कम कर दिया और भारतीय दूत को निकासित कर दिया। पाकिस्तान ने भारत के साथ सीधे व्यापार संबंध भी खत्म कर दिए। भारत ने पाकिस्तान को बार-बार कहा है कि जम्मू-कश्मीर देश का अभिन्न अंग "था, है और हमेशा रहेगा।

प्रधानमंत्री शरीफ बैठक में राजनीतिक स्थिरता पर पूछे गए सवालों का सीधा जवाब देने से बचते रहे, लेकिन दावा किया कि उन्होंने आर्थिक वृद्धि के लिए कारोबार जगत के प्रस्तावों को संज्ञान में लिया है और उन्हें अरबास न दिया कि वह जल्द ही देशभर के व्यापारियों को इस्लामाबाद आमंत्रित करेंगे और "जब तक सभी मुद्दे हल नहीं हो जाते" उनके साथ बातचीत करते रहेंगे।

## भारत जैसे-जैसे विकसित होगा खाने पीने से जुड़ी चीजों की महंगाई कम होती जाएगी, बोलीं एमपीसी सदस्य



नई दिल्ली, 25 अप्रैल।

भारत में उच्च खाद्य मुद्रास्फीति की समस्या मतिष्ठ में "कम गंभीर" होगी, क्योंकि विविध स्रोतों के साथ आधुनिक आपूर्ति शृंखलाएं विशिष्ट खाद्य पदार्थों की कीमतों में अचानक बढ़ोतरी से निपटने में मदद कर सकती हैं। ये बातें भारतीय रिजर्व बैंक की मौद्रिक नीति समिति (एमपीसी) की सदस्य आशिमा गोयल ने कही। भारत में घरेलू बजट में भोजन की हिस्सेदारी अधिक होने की बात पर जोर देते हुए गोयल ने कहा कि नीतियों को कृषि उत्पादकता बढ़ाने पर केंद्रित होने की जरूरत है, क्योंकि स्थिर कृषि कीमतें मुद्रास्फीति से परे वृद्धि के लिए महत्वपूर्ण हैं।

गोयल ने कहा, "जैसे-जैसे

भारत विकसित होगा, इस समस्या (खाद्य पदार्थों की उच्च कीमतों) की गंभीरता कई कारणों से कम होती जाएगी। विविध स्रोतों वाली आधुनिक आपूर्ति शृंखलाएं विशिष्ट वस्तुओं के दाम बढ़ने पर उनसे निपटने में मदद करेंगी।

गोयल ने कहा कि किसी ने भी उच्च अर्थव्यवस्थाओं में टमाटर या प्याज की कीमतों में बढ़ोतरी के बारे में नहीं सुना है। उन्होंने कहा, "हमारे पास स्वाभाविक रूप से विविध भौगोलिक क्षेत्र हैं, विभिन्न क्षेत्रों में बेहतर एकीकृत बाजार जलवायु परिवर्तन से प्रेरित खाद्य कीमतों में बढ़ोतरी को कम करने में मदद कर सकते हैं।" आधिकारिक आंकड़ों के अनुसार, मार्च में खुदरा मुद्रास्फीति घटकर पांच महीने के निचले स्तर 4.85 प्रतिशत पर आ गई, जिसका मुख्य कारण खाद्य पदार्थों की कीमतों में गिरावट है। खाद्य पदार्थों की मुद्रास्फीति मार्च में 8.52 प्रतिशत थी, जो फरवरी में 8.66 प्रतिशत थी। भारतीय रिजर्व बैंक (आरबीआई) के गवर्नर शक्तिकांत दास ने हाल ही में कहा था कि मुद्रास्फीति 2024-25 में घटकर 4.5 प्रतिशत हो जाएगी। यह 2023-24 में 5.4 प्रतिशत और 2022-23 में 6.7 प्रतिशत थी।





# पाकिस्तान की पूर्व महिला कप्तान बिरस्माह मारुफ ने संन्यास लिया

लाहौर, 25 अप्रैल (एजेंसियां)। बाएं हाथ की बल्लेबाज और पाकिस्तान महिला टीम की पूर्व कप्तान बिरस्माह मारुफ ने तत्काल प्रभाव से अपने खेल करियर को अलविदा कह दिया है। भरोसेमंद अनुभवों के बावजूद, बिरस्माह ने हाल ही में वेस्टइंडीज के खिलाफ पाकिस्तान की एकदिवसीय श्रृंखला में खेला था, जिसे वे निराशाजनक रूप से 3-0 से हार गए थे। बिरस्माह ने अपना वनडे डेब्यू 2006 में भारत के खिलाफ और टी20 डेब्यू 2009 में आयरलैंड के खिलाफ किया था। उन्होंने 276 अंतरराष्ट्रीय मैचों में पाकिस्तान का प्रतिनिधित्व किया, जो उनके देश की किसी भी महिला क्रिकेटर द्वारा सबसे अधिक है। उन्होंने 33 अर्धशतकों सहित 6,262 अंतरराष्ट्रीय रन बनाए हैं, और अपने दाहिने हाथ की लेंग-स्पिन के साथ 80 अंतरराष्ट्रीय विकेट लिए। वेस्टइंडीज से सीरीज हारने के बाद पाकिस्तान क्रिकेट बोर्ड (पीसीबी) ने महिला चयन समिति का पुनर्गठन किया। महिला टीम की पूर्व खिलाड़ी अस्माविया इकबाल और मरीना इकबाल को बरकरार रखा गया है, जबकि बातूल फातिमा, अब्दुल रज्जाक और असद शफीक (पुरुषों की राष्ट्रीय चयन समिति के दोनों सदस्य) नई समिति का हिस्सा हैं। कुछ घंटों बाद, बिरस्माह ने अपने खेल करियर को अलविदा कह दिया, जिसे उन्होंने महिला वनडे और टी20 में पाकिस्तान की अग्रणी रन-स्कोरर के रूप में समाप्त किया। मैंने उस खेल से संन्यास लेने का फैसला किया है जो मुझे सबसे ज्यादा पसंद है। यह चुनौतियों, जीत और अविश्वसनीय यात्रा रही है। मैं अपने परिवार के प्रति आभार व्यक्त करना चाहती हूँ, जिन्होंने शुरू से लेकर अब तक मेरी क्रिकेट यात्रा में मेरा समर्थन किया है।

मैं मुझ पर विश्वास करने और मेरी प्रतिभा दिखाने के लिए मंच प्रदान करने के लिए पाकिस्तान क्रिकेट बोर्ड को भी धन्यवाद देना चाहती हूँ। पीसीबी का समर्थन अमूल्य रहा है, खासकर मेरे लिए पहली अभिभावक नीति लागू करने में, जिसने मुझे एक मां होने के बावजूद उच्चतम स्तर पर अपने देश का प्रतिनिधित्व करने में सक्षम बनाया। मैं उन प्रशंसकों की बहुत आभारी हूँ जिनका अटूट समर्थन मेरे पूरे करियर में, जहां भी और जब भी मैंने अपने देश का प्रतिनिधित्व किया, निरंतर मिलता रहा है। अंत में, मैं अपने साथी खिलाड़ियों को धन्यवाद देना चाहूंगी, जो मेरे लिए परिवार की तरह बन गए हैं। पीसीबी द्वारा जारी एक बयान में बिरस्माह ने कहा, मैदान के अंदर और बाहर हमने जो सौहार्द साझा किया, उसे मैं हमेशा सजो कर रखूंगी। बिरस्माह ने 15 साल की उम्र में राष्ट्रीय टीम में प्रवेश किया और 96 अंतरराष्ट्रीय मैचों - 62 टी20 और 34 एकदिवसीय मैचों में पाकिस्तान की कप्तानी की। वह 2010 और 2014 के संस्करणों में एशियाई खेलों में दो बार स्वर्ण पदक जीतने वाली महिला टीम का भी हिस्सा थीं। पीसीबी की महिला क्रिकेट प्रमुख तानिया मसिक ने कहा, जैसा कि बिरस्माह मारुफ ने अंतरराष्ट्रीय क्रिकेट को अलविदा कहा है, हम सभी पाकिस्तान महिला क्रिकेट में उनके अपार योगदान के लिए आभारी हैं। पाकिस्तान क्रिकेट बोर्ड की ओर से, हम टीम और देश के प्रति उनकी प्रतिबद्धता और अमूल्य सेवाओं के लिए बिरस्माह के प्रति हार्दिक आभार व्यक्त करते हैं। मैं बिरस्माह को उनके भविष्य के प्रयासों के लिए शुभकामनाएं देती हूँ और उनकी आगे की यात्रा उनके क्रिकेट करियर की तरह ही फायदेमंद और संतुष्टिदायक होगी।

भारत के पूर्व क्रिकेटर संजय मांजरेकर और दीपदास गुप्ता ने ऋषभ पंत को टी20 वर्ल्ड कप नई दिल्ली। भारत के पूर्व क्रिकेटर संजय मांजरेकर और दीपदास गुप्ता ने ऋषभ पंत को टी20 वर्ल्ड कप 2024 के लिए टीम इंडिया में शामिल करने को लेकर अपना समर्थन दिया है। मांजरेकर का मानना है कि ऋषभ पंत को काम कर सकते हैं, जो ज्यादातर भारतीय विकेटकीपर बल्लेबाज नहीं कर सकते और इसलिए उन्हें टी20 विश्व कप टीम में होना चाहिए। वहीं, दीपदास गुप्ता ने कहा कि वह अधिक फिट है और बेहतर बल्लेबाजी कर रहा है। बिना किसी संदेह उसे 15 सदस्यीय टीम में होना चाहिए। जीटी के खिलाफ तुफानी पारी खेलने के बाद उठी मांग बता दें कि ऋषभ पंत ने सनराइजर्स हैदराबाद के खिलाफ 44 रन और गुजरात टाइटंस के खिलाफ 43 गेंदों में 88 रन की पारी खेली। जिसके बाद उनको टी20 वर्ल्ड कप की टीम में शामिल करने की मांग तेज हो गई है। संजय मांजरेकर ने स्टार स्पॉट्स क्रिकेट लाइव पर कहा कि हम जिस कारण से इस पर बहस कर रहे हैं, उसका एकमात्र कारण हमारे पास मौजूद विकल्प है। वह 60 गेंदों में शतक लगाएगा और मैच जीतेगा। उन्होंने कहा कि एक विकल्प के रूप में संजू सैमसन और केएल राहुल हैं, दोनों बहुत ही रोमांचक हैं, लेकिन बात ऋषभ पंत की है। यही कारण है कि मैं 15 में, प्लेइंग 11 में भी हर समय उनका समर्थन करूंगा, बड़े मंच पर आए। टी20 वर्ल्ड कप का सेमी या फाइनल, वह व्यक्ति 60 गेंदों में शतक लगाएगा और मैच जीतेगा। ऋषभ पंत का स्वभाव अलग। उन्होंने कहा अब यह कुछ ऐसा नहीं है जिसे भारतीय टीम में बहुत से लोग करेगे। हमने देखा है कि भारतीय टीम फाइनल राउंड में पहुंची और बड़े मैचों में अच्छा प्रदर्शन नहीं कर पाई, ऋषभ पंत स्वभाव से एक अलग तरह के स्थान पर हैं जहां आप जानते हैं कि इस तरह का मंच, उन्हें और अधिक फलने-फूलने की अनुमति देते हैं।

## न्यूज़ ब्रीफ

### ऋषभ पंत को टी20 वर्ल्ड कप 2024 टीम में जगह देने के सपोर्ट में उतरे दिग्गज

नई दिल्ली। भारत के पूर्व क्रिकेटर संजय मांजरेकर और दीपदास गुप्ता ने ऋषभ पंत को टी20 वर्ल्ड कप 2024 के लिए टीम इंडिया में शामिल करने को लेकर अपना समर्थन दिया है। मांजरेकर का मानना है कि ऋषभ पंत को काम कर सकते हैं, जो ज्यादातर भारतीय विकेटकीपर बल्लेबाज नहीं कर सकते और इसलिए उन्हें टी20 विश्व कप टीम में होना चाहिए। वहीं, दीपदास गुप्ता ने कहा कि वह अधिक फिट है और बेहतर बल्लेबाजी कर रहा है। बिना किसी संदेह उसे 15 सदस्यीय टीम में होना चाहिए। जीटी के खिलाफ तुफानी पारी खेलने के बाद उठी मांग बता दें कि ऋषभ पंत ने सनराइजर्स हैदराबाद के खिलाफ 44 रन और गुजरात टाइटंस के खिलाफ 43 गेंदों में 88 रन की पारी खेली। जिसके बाद उनको टी20 वर्ल्ड कप की टीम में शामिल करने की मांग तेज हो गई है। संजय मांजरेकर ने स्टार स्पॉट्स क्रिकेट लाइव पर कहा कि हम जिस कारण से इस पर बहस कर रहे हैं, उसका एकमात्र कारण हमारे पास मौजूद विकल्प है। वह 60 गेंदों में शतक लगाएगा और मैच जीतेगा। उन्होंने कहा कि एक विकल्प के रूप में संजू सैमसन और केएल राहुल हैं, दोनों बहुत ही रोमांचक हैं, लेकिन बात ऋषभ पंत की है। यही कारण है कि मैं 15 में, प्लेइंग 11 में भी हर समय उनका समर्थन करूंगा, बड़े मंच पर आए। टी20 वर्ल्ड कप का सेमी या फाइनल, वह व्यक्ति 60 गेंदों में शतक लगाएगा और मैच जीतेगा। ऋषभ पंत का स्वभाव अलग। उन्होंने कहा अब यह कुछ ऐसा नहीं है जिसे भारतीय टीम में बहुत से लोग करेगे। हमने देखा है कि भारतीय टीम फाइनल राउंड में पहुंची और बड़े मैचों में अच्छा प्रदर्शन नहीं कर पाई, ऋषभ पंत स्वभाव से एक अलग तरह के स्थान पर हैं जहां आप जानते हैं कि इस तरह का मंच, उन्हें और अधिक फलने-फूलने की अनुमति देते हैं।

### जिंबाब्वे के पूर्व क्रिकेटर गाय विल पर तेंदुए ने किया जानलेवा हमला, पालतू कुत्ते ने बचाई जान

नई दिल्ली। जिंबाब्वे क्रिकेट टीम के पूर्व ऑलराउंडर गाय विल पर हमानी क्षेत्र में हाल ही में तेंदुए ने जानलेवा हमला किया। डेली मेल की रिपोर्ट के मुताबिक गाय विल हमानी क्षेत्र में ट्रेकिंग के लिए गए थे, जहां उन पर तेंदुए ने जानलेवा हमला किया। पूर्व ऑलराउंडर इस समय ठीक होने में जुटे हुए हैं। गाय विल के पालतू कुत्ते चिकारा ने तेंदुए से लड़ाई की और 51 साल के क्रिकेटर की जान बचाई। हालांकि, चिकारा को तेंदुए ने काट लिया और उसका भी उपचार किया जा रहा है। गाय विल की पत्नी हनाह ने इस खबर की पुष्टि की और अपने पति की पड़ियों से ढके शरीर की फोटो सोशल मीडिया पर शेयर की है। पूर्व ऑलराउंडर को एयरलिफ्ट के जरिये हरारे भेजा गया, जहां उनका घाव भरने के लिए सर्जिकल उपचार किया जाएगा। हनाह के हवाले से डेली मेल ने कहा, गाय विल वाकई भाग्यशाली हैं। पहले मारमरच्छ और अब तेंदुआ, वो वाकई 9 जिंदगी वाली बिल्ली हैं। गाय विल भाग्यशाली थे कि चिकारा वहां उनकी मदद करने को था, जिसने तेंदुए को दूर भाग दिया। वर्ना कौन जानता है कि इसका अंत कैसा होता। बता दें कि पशु चिकित्सा अस्पताल में पालतू कुत्ते चिकारा का उपचार चल रहा है। विल कुछ साल पहले मारमरच्छ के कारण सुविधियों में आए थे।

### पाकिस्तानी एथलीट ने जीतने के बाद लहराया भारत का तिरंगा, सलमान खान भी रहे मौजूद

नई दिल्ली। भारत और पाकिस्तान के बीच विवाद किसी से छिपा नहीं है। जब भी दोनों देशों के खिलाड़ी आमने-सामने उतरते हैं तो खिलाड़ियों के साथ-साथ प्रशंसकों का उत्साह आसमान छूने लगता है। ऐसा ही कुछ उस वकत हुआ जब दुबई में कराटे कॉम्बेट केसी45 में एक पाकिस्तानी खिलाड़ी ने भारतीय खिलाड़ी को 2-1 से मात दी। इसके बाद उन्होंने जो किया, उसने सभी का दिल जीत लिया। दरअसल, कराटे का पहला मुक़ाबला पाकिस्तान के रिजवान अली ने जीता जबकि दूसरा मैच भारत के हिमांशु कोशिक ने जीता। इसके बाद तीसरे दौर में शाहजेब ने भारत के राणा सिंह को मात दी। जीत के बाद शाहजेब ने कुछ ऐसा किया जिसने सभी का दिल जीत लिया। पाकिस्तानी एथलीट ने लहराया तिरंगा दरअसल, शाहजेब ने भारतीय एथलीट को हराने के बाद पहले पाकिस्तान का झंडा लहराया। इसके बाद उन्होंने भारत का झंडा भी फहराया, जिसे देखकर हर कोई गद-गद हो गया। दिलचस्प बात यह है कि शाहजेब और राणा सिंह के बीच हुए इस मैच का आनंद लेने के लिए बॉलीवुड के स्टार सलमान खान भी पहुंचे थे। यह मैच शांति के लिए था - शाहजेब शाहजेब ने कहा, यह मुक़ाबला शांति के लिए खेला गया था।

## आरसीबी ने हैदराबाद से लिया पिछली हार का बदला घर में दी पटकनी, ऑलराउंड प्रदर्शन से चौंकाया



हैदराबाद, 25 अप्रैल (एजेंसियां)। विराट कोहली (51), रजत पाटीदार (50) और कैमरन ग्रीन (37) की आतिशी पारियों और उसके बाद गेंदबाजों के शानदार प्रदर्शन की बदौलत रॉयल चैलेंजर्स बेंगलुरु ने गुरुवार को इंडियन प्रीमियर लीग (आईपीएल) के 41वें मैच में सनराइजर्स हैदराबाद को 35 रनों हरा दिया है। इस जीत के साथ ही आरसीबी ने शीर्ष चार में पहुंचने की अपनी उम्मीदों को जिंदा रखा है। 207 रनों के लक्ष्य का पीछा करने उतरी हैदराबाद की शुरुआत खराब रही और उसने पहले ही ओवर में ट्रैविस हेड (1) का विकेट गवां दिया। उसके बाद चौथे ओवर में अभिषेक शर्मा 13 गेंदों में तीन चौके और दो छके लगाते हुए 31 रन बनाकर पवेलियन लौट गये। एडन मारक्रम (7), नितीश कुमार रेड्डी (13), हाइनरिक क्लासन (7), अब्दुल समद (10), भुवनेश्वर कुमार (13) रन बनाकर आउट हुये। हैदराबाद के बल्लेबाजों विकेट गिरने के बावजूद 10 रनों की औसत को बनाये रखा। लेकिन लगातार गिरते विकेटों के

कारण वे आखिरी ओवरों में 10 रनों की औसत काम कमाय नहीं रख सके। कप्तान पैट कर्मिस ने 15 गेंदों में एक चौका और तीन छके लगाते हुये 31 रन बनाये। शाहबाज अहमद 37 गेंदों में 40 रन और जयदेव उनादकट आउट रन बनाकर नाबाद रहे। हैदराबाद की टीम निर्धारित 20 ओवरों में आठ विकेट पर 171 रन ही बना सकी और मुक़ाबला 35 रनों से हार गई। बेंगलुरु की ओर से कैमरन ग्रीन, स्वप्निल सिंह और कर्ण शर्मा ने दो-दो विकेट लिये। यश दयाल और विल जैक्स ने एक-एक बल्लेबाज को किया आउट। इससे पहले रॉयल चैलेंजर्स बेंगलुरु ने सनराइजर्स हैदराबाद को जीत के लिए 207 रनों का लक्ष्य दिया था। आज यहां राजीव गांधी अंतरराष्ट्रीय स्टेडियम में रॉयल चैलेंजर्स बेंगलुरु कप्तान फाफ डुप्लेसी ने टॉस जीतने के बाद पहले बल्लेबाजी करने का फैसला किया। विराट कोहली और फाफ डुप्लेसी की सलामी जोड़ी ने पहले विकेट के लिए 48 रन जोड़े। चौथे

ओवर में थंगारसु नटराजन ने डुप्लेसी को आउट कर हैदराबाद को पहली सफलता दिलाई। डुप्लेसी ने 12 गेंदों में तीन चौके और एक छका लगाते हुए 25 रनों की पारी खेली। सातवें ओवर में मयंक मार्केडेय ने विल जैक्स (6) पर बोल्ट कर पवेलियन भेज दिया। विराट और रजत पाटीदार ने तीसरे विकेट लिये बड़ी साझेदारी करने का प्रयास किया। इसी दौरान 13वें ओवर में उनादकट ने रजत पाटीदार को आउट कर दिया। रजत ने 20 गेंदों में दो चौके और पांच छके लगाते हुए 50 रन बनाये। महिपाल लोमरोर (7), दिनेश कार्तिक (11) बनाकर आउट हुये। स्वप्निल सिंह नाबाद 12 रन और कैमरन ग्रीन ने 20 गेंदों में पांच चौकों की मदद से नाबाद 37रन बनाये। बेंगलुरु ने निर्धारित 20 ओवर में सात विकेट पर 206 रन बनाये। सनराइजर्स हैदराबाद की ओर से जयदेव उनादकट ने तीन विकेट लिये। थंगारसु नटराजन को दो विकेट मिले। पैट कर्मिस और मयंक मार्केडेय ने एक-एक बल्लेबाज को आउट किया।

## प्रथम पृष्ठ का शेष...

### दिवंगत हिंदुओं ...

जिसे बाद में वेल्थी-रिस्ट्रिब्यूशन के नाम पर अन्य लोगों में बांट दिया जाएगा। जिसमें वे मुस्लिम भी शामिल होंगे जो खुद को गरीब मानते हैं। हालांकि उनकी संख्या में कमी कमी नहीं आएगी। कुल मिलाकर कांग्रेस की इस वसूली से सबसे ज्यादा प्रभाव उन समुदायों पर पड़ेगा जिनपर हिंदुओं के कानून लागू होते हैं। जिनमें सिख, बौद्ध और जैन धर्म जैसे समानता भी शामिल हैं। उल्लेखनीय है कि इस्लाम में सनातन का बंटवारा शरीयत एक्ट 1937 के जरिए होता है, जिसमें पर्सनल लॉ के तहत उत्तराधिकारी तय होते हैं। जिसमें मौत के बाद सम्पत्ति में से बेटों को बेटे से आधी सम्पत्ति देने का प्रावधान है। विधवा को सम्पत्ति का छठा हिस्सा मिलता है। ये चौथाई या आठवां हिस्सा भी हो सकता है। कोई सीधा उत्तराधिकारी न होने की सूरत में चौथाई और बेटा-पोता होने पर आठवां हिस्सा। यहां किसी को भी जन्म के साथ सम्पत्ति का अधिकार नहीं मिलता। सम्पत्ति के लिए जरूरी है कि मौत के बाद मृतक का उत्तराधिकारी सभी क्रिया कर्म करके मृतक के सारे कर्ज चुकाए। इसके बाद ही मृतक की सम्पत्ति की कीमत या वसीयत निर्धारित की जाती है, जिसके बाद उसे शरीयत कानून के अनुसार रिस-तेदारों में बांटा जाता है। शरीयत एक्ट 1937 के तहत एक बात और खास है। वह है सम्पत्ति का सरकार के कब्जे में न जाना। न ही कोई व्यक्ति अपनी पूरी सम्पत्ति की वसीयत कर सकता है और न ही सरकार किसी मुस्लिम की पूरी सम्पत्ति कब्जा कर सकती है, क्योंकि मुस्लिमों में उत्तराधिकार के लिए पति-पत्नी, माता-पिता, बेटा-बेटी, दूसरी-तीसरी पत्नी, पोता-पोती सबकी हिस्सेदारी लग सकती है, लेकिन पूरी सम्पत्ति की वसीयत नहीं की जा सकती। सैम पित्रोदा के बयान से जैसे ही लोगों ने कांग्रेस के मसूबों को भांपकर सोशल मीडिया पर विरोध जताना शुरू किया उसके तत्काल बाद ही कांग्रेस ने अपने वरिष्ठ नेता के बयान से अपना पल्ला झाड़ लिया। कांग्रेस के वरिष्ठ नेता जयराम रमेश ने सैम पित्रोदा को गुरु और मार्गदर्शक बताकर उनके बयान को निजी बना दिया। लेकिन पित्रोदा ने वही कहा जो राहुल गांधी यानी कांग्रेस के शीर्ष नेता ने कहा था। पित्रोदा तो केवल राहुल गांधी के वक्तव्य की कानूनी व्याख्या दे रहे थे। कांग्रेस राहुल गांधी के बयान और सैम पित्रोदा की व्याख्या से हुए नुकसान को पाटने की कोशिश तो कर रही है, लेकिन बहुत देर हो चुकी है। देश के लोगों को कांग्रेस के मसूबे साफ नजर आ गए हैं। अब लोकतंत्र के इस सबसे बड़े मेल में लोग ही तय करेंगे की उन्हें पूरे देश में एक समान, एक विधान, एक निशान और एक जैसी कानून व्यवस्था चाहिए या फिर बहुसंख्यकों की सम्पत्तियों को छीनने की बात करने वाली पार्टी की सत्ता।

### खाड़ी देशों से...

मुस्लिम वोटरों के लिए सऊदी समेत अन्य देशों से करीब दर्जनभर उड़ानों की व्यवस्था की गई है। मलयाली लोगों को केरल लाए जाने को लेकर मुस्लिम लीग के विदेशी संगठन ने कहा कि अब तक 30,000 मलयाली वोटरों को वापस लाया गया है। खास बात यह है कि केरल में मुस्लिम लीग कांग्रेस के साथ मिल कर चुनाव लड़ रही है। भारत में चुनाव को लेकर केएमसीसी के जेद्दा इकाई के अध्यक्ष अबूबकर अरिफ्ता ने प्रधानमंत्री नरेंद्र मोदी को लेकर जहर उगलते हुए हिंदुओं के प्रति अपनी घृणा उजागर की। मुस्लिम लीग के नेता का आरोप है कि पीएम मोदी की निरंकुश नीतियों के कारण अरब के जो लोग भारत और भारतीयों का सम्मान करते थे, हमारा मजाक उड़ाने लगे हैं। मुस्लिम लीग और उसका विदेशी सांस्कृतिक संगठन केएमसीसी झूठ फैलाकर मुस्लिमों को गुमराह कर रहा है। जमिनी हकीकत यह है कि इस्लामिक देशों का खलीफा कहे जाने वाले सऊदी अरब ने पीएम नरेंद्र मोदी को अपने देश के सर्वोच्च सम्मान से नवाजा है। यहीं नहीं दुबई ने भी उन्हें अपने देश का सर्वोच्च सम्मान दिया है। यह भारत की बड़ी अंतरराष्ट्रीय धमक का ही नतीजा है कि अबूधाभी में एशिया का सबसे बड़ा स्वामी नारायण मंदिर बनाया गया है।

### ये धन भी ...

उसमें से कुछ चोरी कर लिया जाए, छीन लिया जाए और धर्म के आधार पर आरक्षण दे दिया जाए। प्रधानमंत्री ने कहा, मोदी तुष्टिकरण को समाप्त करके, संतुष्टिकरण की ओर आगे बढ़ रहा है। हमारा रास्ता तुष्टिकरण का नहीं, संतुष्टिकरण का है। सबका साथ, सबका विकास का मंत्र भी उसी का महामार्ग है। हमारा सेकुलरिज्म भी वही है कि जो भी योजना जिसके लिए बने, बिना धर्म, जाति, भेदभाव के उसका लाभ सबको मिलना चाहिए। सच्चा सामाजिक न्याय भी यही है जब आप बिना भेदभाव, बिना अपने-पराए, बिना रिश्तखोरी सबका हक पूरा करें। हमारा 10 साल का ट्रैक रिकॉर्ड हो या फिर भाजपा का संकल्प पत्र, हमारा जोर सेचुरेशन पर है। कल्याणकारी योजनाओं का लाभ सबको मिले, पूरा लाभ मिले, बिना बिचौलियों के मिले, बिना रिश्त के मिले और हकदार को अवश्य मिले, ये भाजपा का सेचुरेशन मॉडल है। मोदी की गारंटी सबका साथ, सबका विकास की है। लेकिन सपा-कांग्रेस के इंडी-गठबंधन के लिए अपना वोटबैंक ही खास है। प्रधानमंत्री ने कहा, भारत की बढ़ती हुई शक्ति कुछ ताकतों को पसंद नहीं आ रही है। अब जैसे यहां डिफेंस मिलकर आगे बढ़ाने का आह्वान करता है तो दूसरी ओर

कार्रिडोर बन रहा है, उसमें देश की सेना के लिए, आत्मनिर्भर बनने के लिए, दुनिया में निर्यात के लिए घातक अरब-शख बनने। लेकिन, दुनिया भर में जो हथियारों के दलाल हैं, जो पुरानी सरकारों में घूस देकर अपना काम कर लेने में एक्सपर्ट हो गए थे और पुरानी सरकारों में बैठे हुए लोगों को भी ये मल्टी खाने को मिलती थी। ऐसे सारे लोग अब बौखला गए हैं, बहुत नाराज हैं। पीएम मोदी ने कहा, वो नहीं चाहते कि भारत की सेना आत्मनिर्भर बने। इसलिए वो मोदी के विरुद्ध एकजुट हो गए हैं। इन ताकतों को रोकने के लिए, देश के उज्ज्वल भविष्य के लिए, देश की सुरक्षा के लिए फिर एक बार भाजपा और एनडीए की सरकार लाना बहुत आवश्यक है। प्रधानमंत्री ने कहा, कांग्रेस ने युवाओं की क्षमताओं को बर्बाद किया है। हमारे पड़ोस राजस्थान में, वहां कांग्रेस की सरकार है। कांग्रेस के मुख्यमंत्री के करीबी ने चौकाने वाला खुलासा किया है। वो कह रहे हैं कि राजस्थान में जो पेपर लीक हुआ, उसमें कांग्रेस की गहलौत सरकार खुद शामिल थी। पीएम मोदी ने कहा कि बताओ इससे बड़ा धोखा क्या हो सकता है। राजस्थान में कांग्रेस का पेपर लीक हो गया है। ये ही कांग्रेस की सच्चाई है। पीएम मोदी ने यह भी कहा, कितनी भी गर्मी क्यों न हो, कितनी भी शार्दियां क्यों न हो, जब मैं दिन रात मेहनत करता हूँ, तो देशवासियों से इतना तो मांग सकता हूँ कि वोट जरूर दें। आज मेरा एक काम और करना। घर-घर जाना और लोगों से कहना कि मोदी जी आए थे, राधे-राधे बोल गए हैं। पीएम मोदी ने कहा कि पिछले 10 वर्षों में चार करोड़ पक्के घर बनाए हैं। इनमें से तीन करोड़ घर माताओं और बहनों को मिले हैं। माताओं और बहनों के जनधन खाते खुलवाए, जिससे योजना का सीधा पैसा उनके खाते में जाए। अब मोदी का वादा है कि तीन करोड़ दीदी को लखपति बनाया जाएगा। मुझे मेरे देश के युवाओं पर नाज है। आज देश में नए-नए अवसर मिल रहे हैं। युवाओं की हर आकांक्षाओं का ध्यान हमारी सरकार रख रही है। पीएम मोदी ने कहा कि कांग्रेस और इंडी गठबंधन का नया प्लान सामने आया है। याद रखना कांग्रेस की लूट जिंदगी के साथ थी और जिंदगी के बाद भी।

### कांग्रेस और सपा...

जिन्हें गरीब कल्याणकारी व विकास की योजनाएं और सुरक्षित भारत अच्छा नहीं लग रहा है, वे फिर से पध्दत्र करने आपके बीच आए हैं। सीएम योगी ने कहा कि देश के आजादी के अमृत महोत्सव वर्ष के अवसर पर पीएम नरेंद्र मोदी ने देशवासियों से पंच प्रण का आह्वान किया था। यह भारत के अंदर गुलामी के अंशों को समाप्त करने, विरासत का सम्मान करने, आत्मनिर्भर व विकसित भारत की संकल्पना के लिए प्रत्येक भारतवासियों के साथ मिलकर आगे बढ़ाने का आह्वान करता है तो दूसरी ओर

## गुकेश की जीत के बाद एआईसीएफ उठाएगा बड़ा कदम, इस चैंपियनशिप की मेजबानी के लिए लगाएगा बोली



चेन्नई, 25 अप्रैल (एजेंसियां)। भारतीय ग्रैंडमास्टर डी गुकेश के कैडिडेट्स टूर्नामेंट में जीतने के बाद अखिल भारतीय शतरंज महासंघ (एआईसीएफ) के सचिव देव पटेल ने कहा कि भारत गुकेश और गत चैंपियन चीन के डिंग लिरेन के बीच साल के अंत में होने वाले विश्व चैंपियनशिप के मेजबानी अधिकार हासिल करने के लिए बोली लगाएगा। भारतीय ग्रैंडमास्टर ने टोरंटो में कैडिडेट्स टूर्नामेंट का खिताब जीतकर गैरी कास्पारोव का रिकॉर्ड तोड़ा था। वह 40 साल पहले महान गैरी कास्पारोव द्वारा बनाए गए रिकॉर्ड को तोड़ते हुए विश्व खिताब के लिए सबसे कम उम्र के चैंलेंजर बन गए थे। लिरेन और 17 वर्षीय गुकेश के बीच विश्व चैंपियनशिप के मुक़ाबले के तारीख और आयोजन स्थल की घोषणा अब तक नहीं हुई है, लेकिन माना जा रहा है कि दोनों खिलाड़ियों के बीच साल के अंत में यह चैंपियनशिप होगी। अब एआईसीएफ के सबसे युवा सचिव देव पटेल ने इस बात की जानकारी दी है कि महासंघ इस चैंपियनशिप की बोली लगाने के इच्छुक है। फिडे को प्रस्ताव भेजेगा एआईसीएफ - देव ने कहा, हम शतरंज की वैश्विक संस्था फिडे से इस बारे में चर्चा करेंगे और हमारी कोशिश रहेगी कि दुनिया की सर्वश्रेष्ठ चैंपियनशिप का आयोजन भारत में ही हो। मेरे लिए सबसे महत्वपूर्ण उद्देश्य फिडे को विश्व चैंपियनशिप की मेजबानी का प्रस्ताव देना ही नहीं, बल्कि देश में शतरंज को लोकप्रिय खेल बनाना है। देव ने कहा कि एआईसीएफ शुक्रवार को इस मामले को लेकर फिडे से संपर्क करेगा। उनके अनुसार, गुजरात, तमिलनाडु, तेलंगाना और आंध्र प्रदेश इस चैंपियनशिप की मेजबानी करने की दौड़ में शामिल हैं। पिछले महीने एआईसीएफ के सचिव का पद संभालने वाले देव ने बताया कि उन्हें इस बात का पूरा अंदाजा है कि खिलाड़ियों को किन चीजों की जरूरत होती है। गुजरात संघ में अपने अनुभवों के बारे में बताते हुए उन्होंने कहा, मैं इस खेल की जटिलताओं को समझता हूँ और यह भी जानता हूँ कि गुकेश या अन्य किसी स्टार खिलाड़ी को बनाने के लिए उनके माता-पिता, कोच और अन्य सहायक लोगों को वाकई बहुत कुछ करना पड़ता है।



# आनन्द और सुख देने वाला है राम का नाम : मुरलीधर महाराज

राम की लीला का जीवंत वर्णन सुन खुशी से झूम उठे भाग्य नगरवासी  
 नुमाईश मैदान में राम नामकरण प्रसंग पर जमकर लगे जयकारे



हैदराबाद, 25 अप्रैल (शुभ लाभ ब्यूरो)।

श्री गोपाल गौशाला की सहायतार्थ नुमाईश मैदान में आयोजित 9 दिवसीय श्रीराम कथा के चौथे दिन भगवान राम की भक्ति का नया ही उफान देखने को मिला। चौथे दिन मुरलीधर महाराज ने श्रीरामकथा का प्रारंभ श्री राम की चौपाई, श्रीराम की वंदना और हनुमान चालीसा के साथ किया। दोपहर 3 बजे आरंभ हुई श्रीरामकथा शाम 8 बजे तक जारी रही। इस मौके पर मुरलीधर महाराज ने अपनी मधुर वाणी से श्री रामचंद्र जी की बाल लीलाओं पर ऐसा प्रकाश डाला कि भक्ति का बहार बह चली।

इस मौके पर मुरलीधर महाराज ने कहा कि भगवान श्रीराम के जन्म के बाद अवध में आनन्द ही आनन्द छा गया। दशरथ के घर चार पुत्रों का जन्म हुआ तो पूरे अयोध्या में राम जन्म उत्सव मने लगे। दिन-रात कैसे जा रहे थे पता ही नहीं चला। क्योंकि

आनन्द आने से पता ही नहीं चलता कि कैसे दिन-रात जा रहा है। मुरलीधर महाराज ने कहा कि भगवान राम की कथा करवाना कोई आसान काम नहीं होता, क्योंकि जो करवाता है वो सुन ही नहीं पाता, कोई बड़ा गेस्ट आता तो उसको पूछना, उसको बैठाने में ही समय चला जाता है, तो समय का पता ही नहीं चलता। कथा सुनने से सुख नहीं आनन्द प्राप्त होता है। आनन्द, सुख देना वाला और सब लोगों को विश्राम देने वाला वो है राम। भक्ति का सूत्र जीते-जीते मर जाने को भक्ति कहते हैं, चाह मे चाह मिलाने को भक्ति कहते हैं। लोग कहते हैं वृंदावन जाएंगे कहें-न्या मिल जाएंगे, मिलता है क्या ? भक्ति करने के लिए तीर्थ जाते हैं तो करके आते हैं क्या। माताएं बस घूम कर आ जाती हैं। संसार मे व्यक्ति प्रेम के कारण अपनी गलत आदतों को छोड़ देता है। जब आदमी में कामनाएं आती हैं तो आदमी बोलता है पर जब आदमी

उन कामनाओं को शान्त कर लेता है तो वे कामना दूर चली जाती हैं। संसार का ऐसा कोई देश नहीं होगा जहां भगवान का नाम न लिया जाता हो, कोई जगह ऐसी नहीं जहां समातनी न हो। दशरथ के चारों पुत्रों का नामकरण हुआ। एक का नाम राम, एक का लक्ष्मण, एक का भरत और एक शत्रुघ्न रखा गया। कौशल्य ने अपने पुत्रों को प्रेम पूर्वक गले ले लगा कर प्रेम किया। रामकथा को सुनने से पाप दूर होते हैं। जब तक मनुष्य रामकथा नहीं सुनता तब तक मोह नहीं भागता।

इस मौके पर मुरलीधर महाराज ने कहा कि भगवान को भोग लगाने के लिए खुद से खाना बनाओ और उसको भगवान के आगे रख दो, फिर उसे सारे खाने में मिला लो तो वो सारा खाना ही भगवान का भोग बन जाता है। जैसे खाए अन्न, वैसा हो मन। राम ने बहुत ही सुंदर बाल-लीला की है। राम जी कभी मां से चंदा मामा मांगने की जिद करते हैं, कभी

अपनी ही परछाई देखकर खुद डर जाते हैं। स्कूल मे पढ़ाई नहीं पढ़ाई जाती, कला पढ़ाई जाती है। सुबह को उठ कर राम जी अपने माता-पिता को प्रणाम करते हैं, उन्हीं से पूछ कर अपने सारे कार्य करते हैं, दशरथ यही देख कर बहुत खुश होते हैं। शंकर कहते हैं उमा से हमने ये आपको कहानी गा करके सुनाई। मुरलीधर महाराज ने कहा कि किसी को मारना समस्या का हल नहीं है उसके विचारों को बदलना समस्या का हल है। अपने विवेक से उसके विचारों को बदलना समस्या का हल है। हमारा धर्मशास्त्र कहता है कि द्वार पर कोई साधु-संत भूखा आए तो उसे भोजन अवश्य कराएं, क्योंकि किसी को भोजन कराने से पेट की अग्नि शांत होती है। मांगना संसार की सबसे खराब चीज है, कभी मांगना नहीं चाहिए और व्यासपीठ पर बैठ कर तो कभी नहीं मांगना चाहिए। और क्यों मांगें ? उस प्रभु का नाम जब ले लिया तो चिंता क्यों वो खुद

देगा मांगने की आवश्यकता ही नहीं आने देगा वो। जिसको राम चाहिए उसको साम्राज्य की क्या आवश्यकता। दुनिया देखे न देखे परन्तु हमारे कर्मों को परमात्मा जरूर देखता है।

भगवान श्रीरामजी की बाल लीलाओं और उनके नामकरण को समर्पित प्रसंगों के नाम रही चौथे दिन की राम कथा का विश्राम सामूहिक आरती के साथ हुआ। जिसमें आमंत्रित भक्तगण के तौर पर हरिनारायण व्यास, सुरेश पटवारी, नारायण गुप्ता, अनिल लखोटिया, पुरुषोत्तम अग्रवाल, गोपाल अग्रवाल, गणेश अग्रवाल, मुरली मनोहर पलोड, गिरधारी लाल, मनटू केसरी, बंशीलाल मोहनलाल, सरस्वती बाई राठी, रामकिशन भूरिया, गोविंद प्रसाद, जयगोपाल अग्रवाल ने हिस्सा लिया। इस मौके पर श्रीरामकथा के मुख्य उद्घोषक हरिनारायण व्यास ने उपस्थित जनमानस को श्री गोपाल गौशाला की कल्याणकारी योजनाओं से रूबरू करवाया, साथ ही सभी से गौवंश को बचाने के लिये गौशाला को आर्थिक सहयोग करने की अपील की। इस मौके पर श्रीरामकथा सेवा समिति के संयोजक तुलसीराम बंसल, श्री गोपाल गौशाला के वाइस चेयरमैन सतवीर गर्ग, ज्वाइंट मैनेजिंग ट्रस्टी अर्जुन गोयल, प्रबंध न्यासी महावीर प्रसाद अग्रवाल, कोषाध्यक्ष बिनोद गर्ग, रामनिर्जन सौथलिया, विजय कुमार बंसल, वेद प्रकाश अग्रवाल, कैलाश नारायण भांगडिया, आनंद कुमार गुप्ता, संजय कुमार गुप्ता, सुभाष भंगोरिया, सतीश कुमार गोयल, जसमत भाई पटेल, किशोर कुमार अग्रवाल, रामकिशन रेतीवाल, हरिनारायण व्यास, राजेंद्र कुमार केडिया, वेणुगोपाल भड्डई, रविन्द्र कुमार, राजेंद्र अग्रवाल, आनंद अग्रवाल, सुनील सिंघल, कपिल अग्रवाल, परमेश्वर दयाल



श्री श्याम मंदिर काटीपुडा - हैदराबाद  
 प्रातः दर्शन 25-04-2024  
 श्री श्याम मंदिर काटीपुडा काटीपुडा हैदराबाद

## बटाला तेलंगाना पंजाब एसोसिएशन ने किया अन्नप्रसाद का वितरण



हैदराबाद, 25 अप्रैल (शुभ लाभ ब्यूरो)।

पंजाब के बटाला और आसपास क्षेत्र के हैदराबाद प्रवासियों की नवगठित संस्था बटाला तेलंगाना पंजाबी एसोसिएशन ने अपनी पहली गतिविधि के रूप में 23 अप्रैल को हनुमान जयंती के अवसर पर महिंद्रा हिल्स स्थित श्री पहाड़ी हनुमान मंदिर परिसर के समीप अन्न प्रसाद का आयोजन किया। लगभग 2000 धर्म प्रेमियों ने

प्रसाद का लाभ प्राप्त किया। इस अवसर पर संगठन के लगभग 125 सदस्य और उनके परिवार के लोग भी उपस्थित रहे। संगठन के अध्यक्ष अनिश अग्रवाल ने उपस्थित सभी पदाधिकारियों, सदस्यों और अन्य को हनुमान जयंती की शुभकामनाएं देते हुए सभी का स्वागत और अभिनंदन किया। संगठन के मानद मंत्री सचिन गोयल ने संस्था की पिछली कार्यकारिणी और उसके पहले

संपन्न एक अन्य सभा की समस्त जानकारी उपस्थित सदस्यों को प्रदान करते हुए निकट भविष्य की योजनाओं से अवगत कराया। संगठन के संपन्न इस प्रथम सेवा गतिविधि कार्यक्रम की सफलता में संगठन के उपाध्यक्ष रोहित गुप्ता, नरेश अग्रवाल और राकेश अग्रवाल, सहसचिव संजीव अग्रवाल, कोषाध्यक्ष नितिन अग्रवाल, समस्त कार्यकारी सदस्य और अन्य का सराहनीय सहयोग रहा।

## जिनेश्वरधाम में आगामी चातुर्मास के लिए की विनती



हैदराबाद, 25 अप्रैल (शुभ लाभ ब्यूरो)।

काचीगुडा स्थित श्री अचल-गच्छ जैन संघ संचालित श्री शांतिनाथ प्रभु मंदिर (जिनेश्वरधाम) में आगामी चातुर्मास में आराधना करवाने हेतु पूज्य साध्वीश्री कल्परसाश्रीजी म.सा., साध्वीश्री हितदर्पाश्रीजी म.सा. एवं साध्वीश्री योगद्रष्टिश्रीजी म.सा. आदि ठाणा 3 से विनती की गई। संघ के मैनेजिंग ट्रस्टी पोपटलाल छेडा ने बताया कि शासनरत्न, राष्ट्रसंत, अचलगच्छाधिपति प.पू. आ.भ. श्री गुणसागरसूरीश्रीजी म.सा. एवं वर्तमान गच्छाधिपति तपस्वीरत्न प.पू. आ.भ. गुणोदयसागरसूरीश्रीजी म.सा. की आज्ञा आशीष से तथा

साहित्य दिवाकर सौम्य स्वभावी दक्षिण दीपक प.पू. आ.भ. श्री कलाप्रभसागरसूरीश्रीजी म.सा. के शुभाशिवादेयों से एवं पूज्य साध्वीश्री अरुणप्रभाश्रीजी म.सा. तथा साध्वीश्री नरेन्द्रश्रीजी म.सा. की सुशिष्या साध्वीश्री कल्परसाश्रीजी म.सा., साध्वीश्री हितदर्पाश्रीजी म.सा. एवं साध्वी श्री योगद्रष्टिश्रीजी म.सा. आदि ठाणा 3 से विनती करने हेतु हैदराबाद से एक प्रतिनिधी मंडल बुधवारको नान्देड महाराष्ट्र पहुंचा। प्रतिनिधी मंडल मे संघ के ट्रस्टीगण पोपटलाल छेडा, अनिश छेडा एवं विपुल गाला ने पूज्य गुरुवर से अपना आगामी चातुर्मास हैदराबाद मे करने हेतु

विनती की, श्री संघ द्वारा की गई ऋद्धयस्पर्शा विनती को देखते हुए पूज्य गुरुदेव ने अपना आगामी चातुर्मास श्री संघ मे करने की भावना को स्वीकार किया एवं चातुर्मास की जय बुलायी। प्रचार संयोजक रिद्धीश जागीरदार ने कहा कि पूज्य गुरुदेव पालडी अहमदाबाद मे यशस्वी चातुर्मास पूर्ण कर मध्यप्रदेश के मोहनखेडा, इंदौर, उज्जैन, नागेश्वर आदि की तीर्थ स्पर्शा करते हुए महाराष्ट्र के अंतरीक्ष तीर्थ होते हुए नान्देड पधारे, तथा वहाँ से प्रस्थान कर निजामाबाद, कामारेड्डी, मनोहराबाद, मेडचल होते हुए हैदराबाद मे संभावित नगरप्रवेश 15 मई को होगा।

## पिती ट्रस्ट-अग्रवाल सेवादल का 127वां निःशुल्क मेगा मेडिकल कैम्प 28 को

हैदराबाद, 25 अप्रैल (शुभ लाभ ब्यूरो)।

बदरीविशाल पत्रालाल पिती ट्रस्ट-अग्रवाल सेवा दल द्वारा अग्रवाल समाज बोइनपल्ली शाखा एवं अग्रसेन बायोडाटा कमेटी के सहयोग से 127वां निःशुल्क मेडिकल कैम्प 28 अप्रैल को सुबह 10 से दोपहर 2 बजे तक ओल्ड बोइनपल्ली स्थित प्लॉट नंबर 5, विनीता कालोनी स्थित सरकारी कन्या प्राथमिक विद्यालय के प्रांगण में आयोजित किया जायेगा। अग्रवाल सेवा दल के प्रचार संयोजक अजीत गुप्ता द्वारा दी गई जानकारी के अनुसार, शिविर में मेडिकल क्वार्टर अस्पताल के जनरल फिजिशियन द्वारा ईसीजी-2डी इको-बीएम्डी, आरबीएस, रक्तचाप की जांच की जाएगी तथा शिविर में एलसीएस इंडू नेत्र संस्थान वेस्ट मैडपल्ली के चिकित्सकों द्वारा नेत्रों की जांच के पश्चात जरूरतमंदों को निःशुल्क चश्मे और योग्य के लिए निःशुल्क मोतियाबिंद ऑपरेशन की

व्यवस्था की जाएगी। फिजियोथेरेपी की सेवा बजाज फिजियो केयर की डॉ. मीता बजाज द्वारा की जाएगी। दंत की जांच ललिता डेंटल क्लीनिक के डॉ. संजय सूर्यवंशी द्वारा की जाएगी। अक्सर पर आर्थोपेडिक और कार्डियोलॉजी, गायनेकोलॉजी की सेवा दी जाएगी। अक्सर पर श्री भगवान महावीर विकलांग सहायता समिति हैदराबाद के द्वारा निःशुल्क कृत्रिम अंग, हँड फिटर्स, कैलिपर्स, हँड्स एवं डायलिसिस रोगियों के लिए निःशुल्क डायलिसिस की सेवा प्रदान की जाएगी। सभी से शिविर का अधिक से अधिक लाभ लेने का आग्रह किया गया है। शिविर के लिए नाम पंजीकरण सुबह 10 से दोपहर 12 बजे तक किया जायेगा और कैम्प दोपहर 2 बजे जारी रहेगा। अधिक जानकारी के लिए कैम्प के संयोजक प्रदीप अग्रवाल, सुधीर गुप्ता, सुरेंद्र गोयल, दुर्गाप्रसाद बंसल, पंकज संघी, अजय तुलस्यान, मोहित अग्रवाल से संपर्क किया जा सकता है।



बेगम बाजार ब्रिज गोपाल दास मुरारीदास मूंदड़ा परिवार द्वारा आयोजित श्रीमदभागवत में भक्तों को कथामृत का रसपान करवाते पंडित मनोज त्रिवेदी। साथ में भक्तगण एवं परिवारजन।



सिखवाल समाज के निवेश कुमार के नगरागमन पर सिखवाल युवा प्रकोष्ठ तेलंगाना द्वारा धनश्यामलाल दिनेश व्यास के निवास पर उनका शॉल व माला से सम्मान किया गया। इस अवसर पर समाज के रामदेव नागला, कमल कौर पांडिया, विनोद व्यास, धनश्याम उपाध्याय, बृजेश तिवारी, सुरेश उपाध्याय, राजेश उपाध्याय, राहुल व्यास व पूजा उपाध्याय उपस्थित रहे।

## इंटरमीडिएट के छात्र ने फांसी लगा की आत्महत्या

मंचेरियाल, 25 अप्रैल (शुभ लाभ ब्यूरो)।

गुर्वार को श्रीरामपुर के सुभाषनगर में इंटरमीडिएट प्रथम वर्ष के एक छात्र को पाठ्यक्रम के एक विषय में फेल होने के बाद कथित तौर पर फांसी पर लटका हुआ पाया गया। श्रीरामपुर के उप-निरीक्षक एम संतोष ने कहा कि एक निजी जूनियर कॉलेज के छात्र नुनस्वाथ अरविंद (17) ने उस समय कठोर कदम उठाया जब सभी लोग सो रहे थे। गणित के पेपर में फेल होने से

वह निराश हो गया था। एक ऑटो चालक के बेटे, अरविंद को पाठ्यक्रम का परिणाम जानने के बाद उदास देखा गया था। बताते चलें कि बुधवार को परिणाम घोषित होने के बाद तंदूर मंडल के अचलपुर गांव के इंटरमीडिएट प्रथम वर्ष के दो छात्रों मैदाम सात्विक (18) और गटिका तेजस्विनी (18) ने फांसी लगाकर अपनी जीवन लीला समाप्त कर ली।

## श्री भलारा दादा का सामूहिक पाठ सम्पन्न



तथा प्रसादी का भव्य आयोजन चैत्र सुद मंगलवार सायं 6 बजे से किया गया। उन्होंने आगे बताया कि इस अवसर विभिन्न मांगलीक कार्यक्रम का आयोजन किया गया जिसमें सायं 6 बजे से समुहीक

पाठ, दादा की आरती तथा प्रसादी का आयोजन किया गया। इस वर्ष सामुहीक पाठ एवं प्रसादी का लाभ मातृश्री चंद्रमणीबेन नवीनचंद देवजी तेजपार मोता परिवार हस्ते जयश्रीबेन जीज्ञेश

मोता वालो को प्राप्त हुआ। इस अवसर पर विधी विधान विधीकार श्री कांतिलाल मोता द्वारा कराया गया। सामुहीक पाठ का आयोजन पिछले 34 वर्ष से निरन्तर किया जा रहा है।

इस अवसर पर करीब 200 भाई-बहनों ने भाग लिया। इस अवसर पर गुलाब मोता, कांतिलाल शाह, दिलीप मोता, हंसकुमार सायला, विजय जागीरदार, कांतिलाल मोता, जिग्नेश मोता, गीता जागीरदार, हंसा लोडया, गीता हंसकुमार सायला, व्योमा सिद्धार्थ, धारीणी पारस जागीरदार व अन्य गणमान्य व्यक्ति उपस्थित थे।


# भाजपा देश में आरक्षण खत्म करने की योजना बना रही : रेवंत रेड्डी

## भाजपा सरकार के खिलाफ तेलंगाना कांग्रेस इकाई ने जारी की चार्जशीट

हैदराबाद, 25 अप्रैल (शुभ लाभ ब्यूरो)।

मुख्यमंत्री ए. रेवंत रेड्डी ने गुरुवार को आरोप लगाया कि भाजपा आरएसएस की विचारधारा और पार्टी की नीति के अनुसार देश में विभिन्न कमजोर वर्गों के लिए आरक्षण को खत्म करने की योजना बना रही है। केंद्र की भाजपा सरकार के खिलाफ राज्य कांग्रेस इकाई द्वारा जारी चार्जशीट जारी करने के लिए आयोजित एक कार्यक्रम में उन्होंने आरोप लगाया कि देश पर आरएसएस की सोच थोपने की साजिश चल रही है और आरएसएस ने ही इसे तैयार किया है। अपने 100वें वर्ष में आरक्षण को खत्म करने का लक्ष्य जो 2025 में मनाया जाएगा।

मुख्यमंत्री ने कहा कि प्रधानमंत्री नरेंद्र मोदी को लगता है कि अगर भाजपा को बहुमत मिला तो आरक्षण खत्म करना उसके लिए आसान होगा। यह कहते हुए कि देश को एक्स-रे की आवश्यकता है, उन्होंने कहा कि कांग्रेस विभिन्न वर्गों के लिए उनकी जनसंख्या के अनुपात में आरक्षण बढ़ाएगी। उन्होंने आरोप लगाया कि बीजेपी को डर है कि ओबीसी के लिए 27 फीसदी आरक्षण को बढ़ाकर 50 फीसदी



किया जा सकता है। रेवंत रेड्डी ने आगाह किया कि भाजपा को दिया गया हर वोट आरक्षण खत्म करने में मदद करेगा। उन्होंने कहा कि कुछ दल, जो राजनीति के लिए चाहते हैं कि आरक्षण खत्म हो, भाजपा का समर्थन कर रहे हैं और मौजूदा चुनाव को आरक्षण जारी रहना चाहिए या नहीं, इस पर जनमत संग्रह कर दिया। उन्होंने आरोप लगाया कि पिछले 10 वर्षों के दौरान मोदी सरकार ने सभी वर्गों के लोगों को धोखा दिया है। रेवंत रेड्डी ने आरोप लगाया कि पीएम नरेंद्र मोदी 2014 और 2019 के चुनावों में बेरोजगार युवाओं को हर साल दो करोड़ नौकरियां प्रदान करने

के अपने वादों को लागू करने में विफल रहे। उन्होंने कहा, सरकार को इन 10 वर्षों में 20 करोड़ नौकरियां प्रदान करनी चाहिए थीं, लेकिन 2022 में लोकसभा में भेरे द्वारा पूछे गए एक प्रश्न के उत्तर में सरकार ने कहा कि केवल 7.21 लाख नौकरियां प्रदान की गईं। मुख्यमंत्री ने किसानों की आय दोगुनी करने के प्रधानमंत्री के वादे का भी जिक्र किया और आरोप लगाया कि सरकार किसानों को उनके ही क्षेत्र में कॉरपोरेट का गुलाम बनाने के लिए तीन काले कानून लेकर आई है। उन्होंने कहा, लाखों किसान विरोध में उतर आए, जिससे सरकार को कानून वापस

लेने और प्रधानमंत्री को माफी मांगने के लिए मजबूर होना पड़ा। उन्होंने यह भी याद दिलाया कि पीएम मोदी ने स्विस बैंकों को जमा काला धन लाने और हर जन धन खाते में 15 लाख रुपए ट्रांसफर करने का वादा किया था। उन्होंने 40 करोड़ जनधन खाताधारकों को 10 पैसे भी नहीं दिए। उन्होंने याद दिलाया कि जब मोदी प्रधानमंत्री बने थे तो रसोई गैस सिलेंडर की कीमत 410 रुपए थी, लेकिन अब यह 1200 रुपए हो गया है। एक लीटर पेट्रोल की कीमत 65 रुपए थी और अब 110 रुपए है। डीजल, जो 50 रुपए प्रति लीटर था, आज 100 रुपए प्रति लीटर है। उन्होंने यह भी आरोप लगाया

कि जीएसटी के नाम पर लूट मची है और भाजपा ने अगरबत्ती, बच्चों द्वारा इस्तेमाल की जाने वाली पेंसिल और रबर पर जीएसटी लगा दिया। रेवंत रेड्डी ने दावा किया कि प्रधानमंत्री मोदी द्वारा उठाया गया ऋण उनके पहले 14 प्रधानमंत्रियों द्वारा उठाए गए संचयी ऋण से दोगुना था। 14 प्रधानमंत्रियों द्वारा उठाया गया कुल 54 लाख करोड़ रुपए था लेकिन अकेले पीएम मोदी ने 113 लाख करोड़ रुपए का कर्ज लिया। उन्होंने आरोप लगाया कि बंदरगाह, हवाई अड्डे और राजमार्ग सभी निगमों को बेच दिए गए। मुख्यमंत्री, उपमुख्यमंत्री महू भट्टी विक्रमार्क, एआईसीसी प्रभारी दीपा दासमुंशी ने पिछले 10 वर्षों के दौरान मोदी सरकार की विफलताओं को उजागर करते हुए आरोप पत्र जारी किया। दासमुंशी ने कहा कि लोकतंत्र और संविधान को बचाने के लिए इंडिया गठबंधन का गठन किया गया। उन्होंने आरोप लगाया कि पिछले 10 वर्षों के दौरान, पीएम मोदी तेलंगाना से किए गए वादों सहित वादों को पूरा करने में विफल रहे। उन्होंने टिप्पणी की कि मोदी के लिए वोट सर्वनाश के लिए होगा, न कि विकास के लिए।



चेवेल्ला लोकसभा निर्वाचन क्षेत्र के भाजपा प्रत्याशी कौंडा विश्वेश्वर रेड्डी की धर्मपत्नी संगीत रेड्डी ने माई होम नवद्वीप, फार्च्युन टॉवर्स, डीएसआर फार्च्युन प्राइम एवं एस्पायर, माधापुर के निवासियों के साथ व्यापक जनसंपर्क किया।

## स्प्रिंग समर फैशन स्पेशल हाईलाइफ प्रदर्शनी उद्घाटित



हैदराबाद, 25 अप्रैल (शुभ लाभ ब्यूरो)।

हाईलाइफ की फैशन एवं लाइफस्टाइल एक्जीबिशन गुरुवार, दि. 25 अप्रैल, 2024 को माधापुर स्थित एचआईसीसी नोवोटेल में शुरू हुई। प्रदर्शनी का उद्घाटन अभिनेत्री अमिष्का, अभिनेत्री श्रवती, अभिनेत्री प्रीति ने किया। इस अवसर पर अन्य मॉडलों ने परिधानों एवं आभूषणों का प्रदर्शन किया। नोवोटेल एचआईसीसी परिसर में समर स्पेशल फैशन एवं लाइफस्टाइल प्रदर्शनी के उद्घाटन के अवसर पर शहर की फैशन की दुनिया से जुड़े कई चरे मौजूद थे। आयोजक अवे डोमिनिक ने उद्घाटन के बाद संवादाताओं को बताया कि यहां देश भर 350 से अधिक डिजाइनर अपनी रचनात्मकता एवं फैशन प्रेम को प्रदर्शित कर रहे हैं। आयोजक के अनुसार हाईलाइफ हैदराबाद में फैशन, रत्न और

लजरी वस्तुओं के रोमांचक कलेक्शन की प्रस्तुति के लिए लोगों के आकर्षण का केंद्र बन गई है। यह न केवल समर स्पेशल प्रदर्शनी है, बल्कि उत्सव और शादियों के मौसम को ध्यान में रखते हुए भी फैशनप्रेमियों के लिए लुभावने स्थल के रूप में परिवर्तित हो गई है। प्रदर्शनी में देश भर से मशहूर डिजाइनर अपने रचनात्मक फैशन परिधान, लाइफस्टाइल से जुड़ी विभिन्न प्रकार की सामग्री, दुल्हनों के लिए बनाये गये विशेष कलेक्शन, आभूषण एवं साज सज्जा की सामग्री प्रस्तुत कर रहे हैं। यह प्रदर्शनी देश की बड़ी प्रदर्शनियों में से एक होने के कारण इसमें प्रदर्शित शीर्ष फैशन लेबल, शीर्ष डिजाइनर अपनी रचनात्मक संग्रह खरीदारों में चर्चा का विषय बने रहते हैं। उन्होंने बताया कि प्रदर्शनी 26 और 27 अप्रैल, को भी जारी रहेगी।

## बस यात्रा के दूसरे दिन किसानों ने केसीआर को सुनाया अपना दुखड़ा

हैदराबाद, 25 अप्रैल (शुभ लाभ ब्यूरो)।

के साथ उनका स्वागत किया और उनकी सफलता के लिए प्रार्थना करते हुए मंगला हथी का प्रदर्शन करने के अलावा फूलों की वर्षा की। उन्होंने थिम्पपुर, अरवापल्ली, थुंगथुरथी, दे-वरुपला, पालकुर्था और अन्य स्थानों पर अपना काफिला रोका, जहां उन्होंने किसानों और स्थानीय लोगों से बातचीत की और उनकी शिकायतें सुनीं। उन्होंने उन्हें आश्वासन दिया कि बीआरएस

अपने वादों को पूरा करने के लिए कांग्रेस सरकार के खिलाफ लड़ेगी। उन्होंने यह भी आश्वासन दिया कि पार्टी सत्ता में लौटेगी और उनकी समस्याओं का समाधान करेगी। भोंगिर में रोड शो के बाद वह एरवेली स्थित अपने आवास के लिए रवाना हो गए। वह शुक्रवार सुबह महबूबनगर में एक रोड शो को संबोधित करने के लिए बस यात्रा फिर से शुरू करेंगे।



विशेषकर किसानों ने, अपना दुख व्यक्त करने के लिए काफिले को रोका, वहीं अन्य लोग फूलों की वर्षा करने और उनका गर्मजोशी से स्वागत करने के लिए एकत्र हुए। भोंगिर संसदीय क्षेत्र का दौरा करते हुए, निपक्ष के नेता ने रोड शो के लिए सूर्यपिट से भोंगिर तक यात्रा की, रास्ते में बड़ी संख्या में लोग उनका इंतजार कर रहे थे। उन्होंने ढोल नगाडों

## कांग्रेस के खम्मम लोकसभा प्रत्याशी रघुराम रेड्डी ने दाखिल किया नामांकन



खम्मम, 25 अप्रैल (शुभ लाभ ब्यूरो)।

खम्मम लोकसभा सीट से कांग्रेस उम्मीदवार रामसहायम रघुराम रेड्डी ने नामांकन पत्र दाखिल कर दिया है, जिससे पार्टी के उम्मीदवार पर पिछले कई हफ्तों से जारी सस्पेंस खत्म हो गया है। गौरतलब है कि मंगलवार को रघुराम रेड्डी की ओर से उनकी अनुपस्थिति में पार्टी नेताओं द्वारा सीट के लिए नामांकन के दो सेट दाखिल किए गए थे। उन्होंने राजस्व मंत्री पौगुलेटी श्रीनिवास रेड्डी, सांसद रेणुका चौधरी और सीपीआई विधायक के संभावित राव के साथ कलवोडु क्षेत्र से कलकट्टे तक एक विशाल बाइक और कार रैली निकाली।

मंत्री श्रीनिवास रेड्डी और तुमला नागेश्वर राव रघुराम रेड्डी के साथ थे, जिन्होंने गुरुवार को नामांकन पत्र के दो सेट दाखिल किए। रैली में कांग्रेस विधायक मडा रामगयी, कोम कनकैया, रामदास नाइक, पार्टी जिला अध्यक्ष पुववल्हा दुर्गा प्रसाद और शहर अध्यक्ष मोहम्मद जावेद, सीपीएम नेता पी सुदर्शन राव, एन नागेश्वर राव, सीपीआई नेता भामा हेमंत राव ने हिस्सा लिया। बाद में मीडिया से बातचीत में

मंत्री नागेश्वर राव ने कहा कि रघुराम रेड्डी को उनके पिता आर. मंत्री ने कहा कि यह पार्टी की जिम्मेदारी है कि वे पार्टी के उम्मीदवारों की जीत के लिए काम करें क्योंकि वे चुनाव में हैं, जबकि सीपीएम नेता सुदर्शन राव ने कहा कि पार्टी ने चुनाव में कांग्रेस का समर्थन करने का निर्णय लिया है। रघुराम रेड्डी ने कहा कि सोनिया गांधी परिवार ने देश के लिए महान बलिदान दिया और निर्वाचन क्षेत्र के मतदाताओं से पार्टी को मजबूत करने के लिए उन्हें भारी बहुमत से चुनने की अपील की। उन्होंने कहा कि वह खम्मम जिले के कुसुमची मंडल के चेगोम्मा गांव के रहने वाले हैं और जिले के लिए नए नहीं हैं। उन्होंने धर्म के नाम पर राजनीति करने और पिछले संसद चुनावों में किए गए वादों को पूरा करने में विफल रहने के लिए भाजपा नेतृत्व पर हमला बोला।

आर कांग्रेस केंद्र में सत्ता में आई तो पार्टी जनता से किए गए सभी वादे पूरे करेगी। मंत्री श्रीनिवास रेड्डी ने रघुराम रेड्डी को खम्मम कांग्रेस उम्मीदवार के रूप में मैदान में उतारने के लिए पार्टी आलाकमान को धन्यवाद दिया।

## रेवंत शुक्रवार को बहस के लिए नहीं आते हैं तो यह उनकी विफलता है : हरीश



मेडक, 25 अप्रैल (शुभ लाभ ब्यूरो)।

पूर्व मंत्री टी हरीश राव ने कहा कि अगर मुख्यमंत्री ए रेवंत रेड्डी ने शुक्रवार को राज्य विधानसभा में शहीद स्मारक पर कांग्रेस सरकार के वादों पर बहस की चुनौती स्वीकार नहीं की तो इसे उनकी

विफलता माना जाएगा। चुनाव नामांकन रैलियों में रेवंत रेड्डी और हरीश राव के बीच काक्युद्ध के दौरान विधानसभा चुनाव अभियान के दौरान कांग्रेस द्वारा किए गए वादों पर खुली बहस के लिए रेवंत रेड्डी को चुनौती दी थी। गुरुवार को मेडक में बीआरएस

उम्मीदवार पी वेंकटरामी रेड्डी की चुनाव नामांकन रैली को संबोधित करते हुए, हरीश राव ने कहा कि अगर रेवंत रेड्डी सभी वादों को लागू करने में विफल रहे तो उन्हें 15 अगस्त को राज्यपाल को अपना इस्तीफा सौंप देना चाहिए। हरीश राव ने कहा कि अगर कांग्रेस सरकार ने सभी योजनाओं को सफलतापूर्वक लागू किया तो वह विधानसभा अध्यक्ष को अपना इस्तीफा सौंप देंगे। मुख्यमंत्री पर तथ्यों की जांच किए बिना दूसरों द्वारा लिखित भाषण की प्रतियां पढ़ने का आरोप लगाते हुए पूर्व मंत्री ने कहा कि कुछ दिन पहले मेडक यात्रा के दौरान रेवंत रेड्डी का भाषण झूठ से भर था।

## मतदान प्रतिशत बढ़ाने में बीएलओ की भूमिका अहम : वेंकटरैड्डी



हनुमाकोंडा, 25 अप्रैल (शुभ लाभ ब्यूरो)।

जिले के अतिरिक्त कलेक्टर ए वेंकटरैड्डी ने कहा कि 13 मई को होने वाले लोकसभा चुनाव में मतदान के लिए उपयोगी मतदाता सूचना पत्रियां (वीआईएस) संबंधित मतदान केंद्रों में मतदाताओं को बूथ स्तर के अधिकारी (बीएलओ) द्वारा सौंपी जानी चाहिए। वारंगल पश्चिम निर्वाचन क्षेत्र के अंतर्गत बीएलओ को मतदाता

सूचना पत्रियों के वितरण पर एक जागरूकता कार्यक्रम बुधवार को हनुमाकोंडा जिला समारणालय के सम्मेलन कक्ष में आयोजित किया गया। इस मौके पर अपर कलेक्टर वेंकटरैड्डी ने कहा कि मतदान केंद्र और अन्य जानकारी वाली मतदाता सूचना पत्रियों से मतदाताओं को चुनाव में मतदान करने में मदद मिलेगी। इस माह की 25 तारीख से 8 मई तक प्रत्येक

मतदाता को मतदाता सूचना पत्रों दी जाये। मतदाता सूचना पत्रियां संबंधित व्यक्तियों एवं परिवार के सदस्यों को देकर उनके हस्ताक्षर लिये जायें। इसे किसी अन्य को एकमुश्त नहीं दिया जाना चाहिए। चुनाव में मतदान प्रतिशत बढ़ाने के लिए बीएलओ कड़ी मेहनत करना चाहते हैं।

मतदान प्रतिशत बढ़ाने में बीएलओ की भूमिका अहम है। सेक्टर अधिकारी यह भी काम करना चाहते हैं कि मतदाता सूचना पत्रियों का वितरण संबंधित मतदान केंद्रों के भीतर पूर्ण रूप से हो सके। इस अवसर पर वारंगल पश्चिम निर्वाचन क्षेत्र में बीएलओ को मतदाता सूचना पत्रियां सौंपी गईं। इस बैठक में वारंगल पश्चिम निर्वाचन क्षेत्र के एआरओ, हनुमाकोंडा आरडीओ वेंकटरैड्डी, हनुमाकोंडा काजीपेट के तहसीलदार विजय कुमार, बाव सिंह, बीएलओ सहित अन्य अधिकारियों ने भाग लिया।

## महिला के साथ दुर्व्यवहार करने पर लोगों ने की पुलिस कांस्टेबल की धुनाई

आदिलाबाद, 25 अप्रैल (शुभ लाभ ब्यूरो)।

तेलंगाना राज्य विशेष पुलिस दूसरी बटालियन-यापालगुडा में कार्यरत एक पुलिस हेड कांस्टेबल की गुरुवार को यहां डोभीघाट कॉलोनी में एक महिला के साथ कथित तौर पर दुर्व्यवहार करने के आरोप में स्थानीय लोगों ने पिटाई दी। कांस्टेबल, जिसकी पहचान गणेश के रूप में हुई है, कथित तौर पर अपनी पड़ोसी महिला के घर में उसकी जानकारी के बिना और उस समय घुस गया जब

उसका पति मौजूद नहीं था। कांस्टेबल के आपत्तिजनक व्यवहार से परेशान होकर महिला ने शोर मचा दिया, जिसके बाद स्थानीय लोगों ने उसे पकड़ लिया और उसकी पिटाई कर दी। बाद में उसने मावला पुलिस में शिकायत दर्ज कराई। आदिलाबाद ग्रामीण इंस्पेक्टर फणीधर ने कहा कि हेड कांस्टेबल के खिलाफ भारतीय दंड संहिता की धारा 354 (किसी महिला को उपचुनाव के लिए अपना उम्मीदवार घोषित कर दिया है।



लोकसभा चुनाव का दूसरा चरण

मुस्लिम समुदाय को ओबीसी बनाने पर संवैधानिक विवाद

# 13 राज्यों की 88 सीटों पर आज होगा मतदान कर्नाटक सरकार को समन भेजेगा एनसीबीसी

नई दिल्ली, 25 अप्रैल (एजेंसियां)।

लोकसभा चुनाव को लेकर देश में एक अलग माहौल बना हुआ है। पहले चरण के बाद दूसरे चरण के लिए राजनीतिक दलों ने कमर कस ली है। 26 अप्रैल का चुनाव कांग्रेस नेता राहुल गांधी, शशि थरूर, रामायण सीरियल के राम अरुण गोविल के साथ-साथ हेमा मालिनी, ओम बिरला और गजेंद्र शेखावत के लिए काफी अहम है। यह सभी उम्मीदवार चुनावी मैदान में हैं और मतदान कर रहे हैं।



हेमा मालिनी, ओम बिरला सहित कई भाजपा नेता अपने-अपने निर्वाचन क्षेत्रों से जीत की हैट्रिक लगाने की कोशिश करेंगे। दूसरे चरण का चुनाव शुक्रवार यानी 26 अप्रैल को होने वाला है। 13 राज्यों की 88 सीटों पर चुनाव होना है। इससे पहले 19 अप्रैल को पहले चरण का चुनाव हुआ था, जिसमें 21 राज्यों और केंद्र शासित प्रदेशों की 102 सीटों के लिए वोट पड़े थे। करीब 65.5 फीसदी मतदान हुआ था।

अब लोकसभा चुनाव के दूसरे चरण में शुक्रवार को केरल की सभी 20 सीटों, कर्नाटक की 28 में से 14 सीटों, राजस्थान की 13 सीटों, महाराष्ट्र और उत्तर प्रदेश की आठ-आठ सीटों, मध्य प्रदेश की सात सीटों, असम तथा बिहार की पांच-पांच सीटों और छत्तीसगढ़ तथा पश्चिम बंगाल की तीन-तीन सीटों पर मतदान होना है। मणिपुर, त्रिपुरा और जम्मू-कश्मीर में एक-एक सीट पर चुनाव होगा।

राहुल गांधी केरल के वायनाड से मौजूदा सांसद हैं। वे एक बार फिर चुनाव लड़ रहे हैं। वहीं, उन्हें सीपीआई के एनी राजा और भाजपा के के. सुंदरन टकर दे रहे हैं। साल 2019 के चुनाव में राहुल गांधी ने अपने निकटतम प्रतिद्वंद्वी सीपीआई के पीपी सुनीर के खिलाफ सात लाख से अधिक मतों के अंतर से जीत हासिल की थी। इसके अलावा तिरुअनंतपुरम सीट पर कांग्रेस की चौथी बार

निभाने के लिए मशहूर तीन बार के सांसद राजेंद्र अग्रवाल की जगह अरुण गोविल पहली बार चुनाव लड़ रहे हैं और उनका मुकाबला बसपा के देवव्रत कुमार त्यागी और सपा की सुनीता वर्मा से है। मध्य प्रदेश में भाजपा नेता वीरेंद्र कुमार खटीक टीकमगढ़ से चौथी जीत पर नजर गड़ाए हुए हैं। कांग्रेस ने इस निर्वाचन क्षेत्र से पंकज अहिरवार को मैदान में उतारा है। 2019 में खटीक ने कांग्रेस की किरण अहिरवार को 3.48 लाख से अधिक मतों के अंतर से हराया था।

केरल की अलप्पुझा सीट पर मुकाबला कांग्रेस के लिए प्रतिष्ठा की लड़ाई बन गया है। वर्ष 2019 के चुनाव में कांग्रेस ने केरल की 20 में से 19 सीट पर जीत हासिल की थी, एक सीट मार्क्सवादी कम्युनिस्ट पार्टी (माकपा) के नेतृत्व वाले वाम लोकतांत्रिक मोर्चा (एलडीएफ) ने अपने नाम की थी। कांग्रेस इस सीट पर भी जीत हासिल करना चाहती है।

वेणुगोपाल अपने राजनीतिक करियर में कोई बड़ा चुनाव नहीं हारें हैं। उन्होंने 1996, 2001 और 2006 में लगातार तीन बार अलप्पुझा विधानसभा सीट जीती और 2009 और 2014 में अलप्पुझा से लोकसभा के लिए चुने गए। वर्ष 2019 में, पार्टी द्वारा उन्हें एआईसीसी का महासचिव बनाए जाने के बाद उन्होंने चुनाव नहीं लड़ा।

अभिनेता से नेता बने सुरेश गोपी त्रिशूर से कांग्रेस के के. मुरलीधरन और माकपा के वीएस सुनील कुमार के खिलाफ चुनाव मैदान में हैं। पश्चिम बंगाल के बालुरघाट से मौजूदा भाजपा सांसद सुकांत मजूमदार फिर से चुनाव लड़ रहे हैं। उनका मुकाबला तृणमूल कांग्रेस के बिप्लब मित्रा और रिबोल्व्यूशनरी सोशलिस्ट पार्टी के जयदेव सिद्धांत से है।

जीत की उम्मीद की जा रही है। यहां से कांग्रेस के वरिष्ठ नेता और पूर्व केंद्रीय मंत्री शशि थरूर चुनावी मैदान में हैं। उन्हें भाजपा के केंद्रीय मंत्री राजीव चंद्रशेखर और भाकपा के पन्थन रवींद्रन के खिलाफ खड़ा किया गया है। मथुरा से 2014 से सांसद हेमा मालिनी कांग्रेस के मुकेश धनगर के खिलाफ चुनाव लड़ रही हैं, जबकि कोटा से दो बार सांसद रहे ओम बिड़ला कांग्रेस पार्टी के प्रहलाद गुंजल के खिलाफ चुनाव लड़ रहे हैं। इसके अलावा, केंद्रीय मंत्री शेखावत की तीसरी बार जोधपुर सीट पर नजर है। जबकि कांग्रेस की ओर से उम्मीदवार करण सिंह उछियारदा जीत की उम्मीद कर रहे हैं।

बंगलुरु दक्षिण से मौजूदा सांसद और भारतीय जनता युवा मोर्चा (भाजयुमो) के राष्ट्रीय अध्यक्ष तेजस्वी सुर्दा का मुकाबला कांग्रेस की सौम्या रेड्डी से होगा। छत्तीसगढ़ के पूर्व मुख्यमंत्री और कांग्रेस नेता भूपेश बघेल राजनांदगांव से चुनाव लड़ रहे हैं, जो 30 साल से अधिक समय से भाजपा का गढ़ है। वहीं, पूर्व मुख्यमंत्री रमन सिंह के पुत्र अभिषेक सिंह के उत्तराधिकारी के तौर पर 2019 के लोकसभा चुनाव में जीत हासिल करने वाले भाजपा के उम्मीदवार संतोष पांडेय के खिलाफ चुनाव मैदान में हैं।

रामायण टीवी धारावाहिक में भगवान राम का किरदार



कर्नाटक सरकार के फैसले से NCBK नाराज..

बंगलुरु, 25 अप्रैल (एजेंसियां)।

कर्नाटक में पूरे मुस्लिम समुदाय को आरक्षण का लाभ देने के लिए ओबीसी वर्ग में शामिल करने के राज्य सरकार के फैसले पर राष्ट्रीय पिछड़ा वर्ग आयोग (एनसीबीसी) ने गंभीर आपत्ति जताई है। एनसीबीसी इसे लेकर कर्नाटक के मुख्य सचिव को समन भेजने की तैयारी कर रहा है। राष्ट्रीय पिछड़ा वर्ग आयोग (एनसीबीसी) के अध्यक्ष हंसराज अहीर ने यह जानकारी दी। हंसराज अहीर ने कहा कि कर्नाटक में मुस्लिम धर्म की सभी जातियां और समुदायों को सामाजिक और शैक्षिक रूप से पिछड़ा मानते हुए उन्हें पिछड़ा वर्ग के राज्य सूची में सेकंड बी कैटेगरी के तहत अलग से बतौर मुस्लिम जाति

शामिल किया गया है। हंसराज अहीर ने कहा कि इस वर्गीकरण की वजह से मुस्लिमों को शिक्षण संस्थानों और राज्य सेवा की नौकरियों में संविधान के अनुच्छेद 15 (4) और 16 (4) के तहत आरक्षण का लाभ मिलेगा। एनसीबीसी ने कहा कि सभी मुस्लिमों को ओबीसी वर्ग में आरक्षण देने से मुस्लिम समुदाय की विविधता और जटिलताओं की भी अनदेखी हुई है। अहीर ने बताया कि राज्य सरकार ने इस मामले पर जो जवाब भेजा है, वह संतोषजनक नहीं है और इसलिए वह कर्नाटक के मुख्य सचिव को इस मामले में समन भेजकर तलब करेंगे और स्पष्टीकरण मांगेंगे। कर्नाटक के पिछड़ा वर्ग कल्याण विभाग के डाटा के अनुसार, मुस्लिम धर्म की सभी जातियों और समुदायों को ओबीसी वर्ग में शामिल किया गया है। बीते साल एक जांच के दौरान राष्ट्रीय पिछड़ा वर्ग आयोग ने राज्य में आरक्षण नीति की समीक्षा की, जिसमें मुस्लिमों को ओबीसी वर्ग में आरक्षण का लाभ देने का खुलासा हुआ। कर्नाटक में ओबीसी वर्ग को 32 फीसदी आरक्षण दिया जाता है। राज्य सरकार के सभी मुस्लिमों को ओबीसी वर्ग में शामिल करने से स्थानीय निकाय चुनाव भी प्रभावित होगा। 2011 की जनगणना के मुताबिक राज्य में 12.92 फीसदी मुस्लिम हैं।

सर्पाबा बाजार



(24 कैरेट गोल्ड)

सोना : 74,190 /- (प्रति 10 ग्राम)

चाँदी : 83,295 /- (प्रति किलोग्राम)

**TIBCON CAPACITORS**

It's all about **SAVING ENERGY AND MONEY**

**GARG**

Garg Power Products Pvt. Ltd.  
Cell: -91 99 12 4444 26  
-91 99 48 1234 59

**मौसम हैदराबाद**

अधिकतम : 41°  
न्यूनतम : 28°

## विदेशों में फंसे भारतीयों की वापसी शीघ्र होगी : विदेश मंत्रालय

नई दिल्ली, 25 अप्रैल (एजेंसियां)।

रूसी सेना में फंसे 10 भारतीय नागरिक स्वदेश लौट चुके हैं और बाकी लोगों की रिहाई के लिए भी रूस सरकार ने सहयोग का आश्वासन दिया है। इसी प्रकार से ईरान द्वारा बंधक बनाये गये वाणिज्यिक पोत पर तैनात चालक दल के सदस्यों में भारतीय सदस्यों की भी जल्द ही स्वदेश वापसी होने की संभावना है। विदेश मंत्रालय के प्रवक्ता रणधीर जायसवाल ने गुरुवार को यहां नियमित ब्रीफिंग में यह जानकारी दी। राष्ट्रीय सुरक्षा सलाहकार अजीत डोभाल की रूस यात्रा एवं रूसी सेना में फंसे भारतीयों को सेवा मुक्त करके स्वदेश लाने से संबंधित एक सवाल के जवाब में श्री जायसवाल ने कहा, हमारे राष्ट्रीय सुरक्षा सलाहकार सुरक्षा मामलों के लिए जिम्मेदार उच्च पदस्थ अधिकारियों की 12वीं अंतरराष्ट्रीय बैठक में भाग लेने के लिए सेंट पीटर्सबर्ग में हैं और उन्होंने इसके अलावा कई अन्य बैठकें कीं, जिसमें रूस में उनके समकक्ष निकोलाई पेवुशेव के साथ बैठक भी शामिल है। उन्होंने कई मुद्दों पर चर्चा की है जो द्विपक्षीय एजेंडे का हिस्सा हैं और उन्होंने ब्राजील के सेल्सो अमोरिम सहित कई अन्य बैठकें



भी कीं हैं।

प्रवक्ता ने कहा, जहां तक भारतीय नागरिकों के संबंध में सवाल है, हम इन मामलों को विभिन्न स्तरों पर बहुत सक्रियता से उठा रहे हैं, जिसमें रूस के विदेश मंत्रालय, रक्षा मंत्रालय और वहां के कई अन्य संगठन शामिल हैं। और हम उन सभी भारतीयों को वापस स्वदेश लाने के लिए प्रतिबद्ध हैं जो अब तक हमारे संपर्क में आए हैं और रिहा होना चाहते हैं। ऐसे 10 लोग भारत वापस आ गए हैं और वे घर लौट आए हैं। रूस की ओर से कहा गया है कि जो अन्य भारतीय वहां हैं, उन्हें भी रिहा कर दिया जाएगा और वे घर लौट आएंगे।

ईरान द्वारा जब्त किए गए जहाज एमएसवी आयरिश को चालक दल के 16 भारतीय सदस्यों के बारे में पूछे जाने पर श्री जायसवाल ने कहा, जहाज पर तैनात चालक दल के सदस्यों

में शामिल एक लड़की वापस आ गई है। हमने इन 16 लोगों के लिए राजनयिक संपर्क दिये जाने की मांग की थी जो हमें मिली और हमारे अधिकारी उनसे मिले। उनका स्वास्थ्य अच्छा है और जहाज पर किसी भी प्रकार की कोई समस्या नहीं है। जहां तक उनकी रिहाई का प्रश्न है तो उसके लिए उनके रोज़गार अनुबंध की कुछ शर्तों से संबंधित कुछ जटिलताएं हैं, उनके सुलझते ही वे वापस लौट आएंगे।

अमेरिका में कोलंबिया विश्वविद्यालय और अन्य विश्वविद्यालयों में इज़रायल के विरोध में होने वाले राजनीतिक विरोध प्रदर्शनों के बारे में एक सवाल पर विदेश मंत्रालय के प्रवक्ता ने कहा, हमने इस मामले पर रिपोर्ट देखी हैं और संबंधित घटनाओं पर नज़र रख रहे हैं। हर लोकतंत्र में अभिव्यक्ति की स्वतंत्रता एवं समझ के बीच सही संतुलन होना चाहिए। जिम्मेदारी और सार्वजनिक सुरक्षा और व्यवस्था के मामले में, लोकतंत्रों को विशेष रूप से अन्य साथी लोकतंत्रों के संबंध में यह समझ प्रदर्शित करनी चाहिए। आखिरकार, हम सभी का मूल्यकान इस आधार पर किया जाता है कि हम घर पर क्या करते हैं, न कि हम विदेश में

क्या करते हैं। एक विदेशी पत्रकार द्वारा अमेरिका के नागरिक एवं घोषित खालिस्तानी आतंकवादी गुरपतवंत सिंह पन्तू की हत्या के कथित प्रयास के बारे में एक प्रश्न पूछे जाने पर श्री जायसवाल ने कहा, हमने एक उच्च स्तरीय समिति का गठन किया है। उच्च स्तरीय समिति कई सूचनाओं पर गौर कर रही है जो अमेरिकी पक्ष द्वारा हमारे साथ साझा की गई थीं क्योंकि वे हमारी राष्ट्रीय सुरक्षा पर भी समान रूप से प्रभाव डालती हैं। उच्च स्तरीय समिति उन पहलुओं पर गौर कर रही है और अभी यही स्थिति है। अमेरिकी विदेश विभाग की मानवाधिकारों पर ताज़ा रिपोर्ट के बारे में पूछे जाने पर विदेश मंत्रालय के प्रवक्ता ने कहा कि यह रिपोर्ट बेहद पक्षपातपूर्ण है और भारत की खराब समझ को दर्शाती है। हम इसे कोई महत्व नहीं देते हैं और अन्य सभी से भी ऐसा ही करने का आग्रह करते हैं।

संसद सुरक्षा उल्लंघन मामला

## अदालत ने जांच पूरा करने को पुलिस को दिया 30 दिन का समय

नई दिल्ली, 25 अप्रैल (एजेंसियां)। दिल्ली की एक अदालत ने संसद सुरक्षा उल्लंघन मामले में दिल्ली पुलिस की याचिका पर सुनवाई के बाद गुरुवार को जारी आदेश में मामले को तीन दिन का अतिरिक्त समय दिया। विशेष न्यायाधीश हरदीप कौर ने दिल्ली पुलिस की ओर से अनुरोध सुनने के बाद मामले में जांच पूरी करने के लिए उसे 30 दिन का और समय दिया। अदालत ने मामले में सभी छह आरोपियों की न्यायिक हिरासत भी 25 मई तक बढ़ा दी है। दिल्ली पुलिस ने दायर याचिका में अदालत से मामले से संबंधित अपनी जांच पूरी करने के लिए 45 दिन और बढ़ाने का अनुरोध किया। मामले में सुनवाई के लिए सभी आरोपियों को अदालत में पेश किया गया। यह मामला 13 दिसंबर, 2023 को संसद हमले की बरसी पर सुरक्षा उल्लंघन से संबंधित है। इस मामले में दिल्ली पुलिस ने एफआईआर दर्ज होने के बाद आरोपी मनोरंजन, नीलम आजाद, सागर शर्मा, अमोल शिंदे, ललित झा और महेश कुमावत को गिरफ्तार कर लिया है।

कार्टून कॉर्नर



शेयर मार्केट

बीएसई : 74,339.44  
+486.50 +0.66% ↑  
एनएसई : 22,570.35  
167.95 (0.75%) ↑

**DAILY शुभ लाभ**

खबरें जो सोच बदल दे

घर, प्रतिष्ठान, संस्थान में मंगवाइए

विज्ञापन एवं अधिक जानकारी के लिए सम्पर्क करें

77991 44471, 8688868345

भारतीय वायुसेना का टोही विमान दुर्घटनाग्रस्त

जैसलमेर, 25 अप्रैल (एजेंसियां)। भारतीय वायुसेना का मानव रहित एक टोही विमान गुरुवार सुबह राजस्थान के जैसलमेर जिले में दुर्घटनाग्रस्त हो गया। सुरक्षा से जुड़े आधिकारिक सूत्रों के अनुसार वायुसेना का यह टोही विमान जैसलमेर के वायु सैनिक हवाई अड्डे से सुबह अपनी नियमित अभ्यास पर उड़ान भरी थी और उड़ान के दौरान करीब 10.20 बजे सम्भवतः विमान में तकनीकी खराबी आ जाने से वह अनियंत्रित होकर जैसलमेर जिला मुख्यालय से करीब 30 किलोमीटर दूर पिथला क्षेत्र में भोजोनियों की दाणी के पास धमाके के साथ सुनसान स्थान पर गिर गया। इसके बाद विमान में आग लग गयी और वह जलकर नष्ट हो गया। विमान के टुकड़े क्षेत्र में फैल गए। हादसे की जानकारी मिलते ही जिला प्रशासन एवं वायु सेना के अधिकारी मौके पर पहुंचे। फायर ब्रिगेड एवं दूसरे चरण में शुक्रवार को होने वाले लोकसभा चुनाव में मतदान कराने के लिए क्षेत्र में पहुंचे मतदानकर्मियों ने स्थानीय ग्रामीणों के साथ टोही विमान के मलबे में लगी आग को बुझाने में मदद की।

मिसफायर से डीआरजी जवान की मौत

दंतेवाड़ा, 25 अप्रैल (एजेंसियां)। छत्तीसगढ़ के दंतेवाड़ा जिले में जवान की बंदूक से हुए मिसफायर की चपेट में आ जाने से डिस्ट्रिक्ट रिजर्व गार्ड (डीआरजी) के एक जवान की मौत हो गई और एक अन्य गंभीर रूप से घायल हो गया। प्राप्त जानकारी के मुताबिक इंद्रावती नदी पर दंतेवाड़ा और नारायणपुर जिले की सीमा पर भारी संख्या में नक्सलियों की मौजूदगी की खफिया सूचना मिलने पर दंतेवाड़ा से बस्तर फार्स्ट और डीआरजी के जवानों को खाना किया गया। देर रात जवान जब हांदावाड़ा के नजदीक पहुंचे। इसी दौरान एक जवान की बंदूक से अचानक गोली चल गई। गोली लगने से डीआरजी जवान आरक्षक जोगराज कर्मा और परसुराम घायल हो गये। दोनों को अस्पताल ले जाते समय जोगराज की रास्ते में ही मौत हो गई, जबकि गंभीर रूप से घायल परसुराम अलामी को प्राथमिक इलाज के बाद रायपुर रेफर किया गया है।

जम्मू पुलिस ने दो हेराइन तस्करों को किया गिरफ्तार

श्रीनगर, 25 अप्रैल (एजेंसियां)। जम्मू कश्मीर पुलिस ने जम्मू बस स्टैंड के पास से मादक पदार्थों की तस्करी में शामिल दो तस्करों को गिरफ्तार कर उनके कब्जे से लाखों की हेरोइन को जब्त की है। पुलिस प्रवक्ता ने गुरुवार को बताया कि ऑपरेशन सजीवनी के तहत मादक पदार्थों की तस्करी और मादक द्रव्यों के सेवन के खिलाफ अभियान में जम्मू पुलिस ने बुधवार रात बस स्टैंड क्षेत्र में दो ड्रग तस्करों को गिरफ्तार कर उनके पास से 169 ग्राम हेरोइन जब्त की। उन्होंने कहा कि निरीक्षक विकास डोगरा, थाना प्रभारी के नेतृत्व में पुलिस टीम ने टाउन हॉल रोड के पास लगाये गये नाका जांच के दौरान दो ड्रग तस्करों को पकड़ा और उनके कब्जे से 169 ग्राम हेरोइन बरामद की। प्रवक्ता ने कहा कि गिरफ्तार तस्करों के नाम राजौरी जिला निवासी माजिद चौधरी और मोहम्मद बकार हैं। पुलिस उनसे पूछताछ कर रही है। उनके खिलाफ संबंधित धाराओं के तहत मामला दर्ज कर लिया

**शुभ लाभ Classifieds**

**CHANGE OF NAME**  
I, Jella Manasa, R/o H.No.3-110, Chamanepalli (v), Laxmanchanda(-m), Nirmal(-d), T.S-504310, have changed my name from JELLA MANASA to NUKALA MANASA, Vide Affidavit dt. 23-04-2024

**CHANGE OF NAME**  
I, Anand Kumar R/o H.No.13-3-526, Jiyaguda, Hyd-6 vide Passport No.G1151556 hereby declare that my name is to be changed from ANAND KUMAR to ANAND KUMAR SONAWANE S/o Shambhu Rao Sonawane for all records vide Affidavit Dtd.30.12.2023 before R.Devadas Adv and Notary Hyderabad.

**CHANGE OF NAME & DOB**  
I, RADHAMMA Spouse of Army No.13830395H Ex.Naik BUTTI BENJAMEN, R/o H.No.1-1-30/60/9, Haritha Enclave, Opp.Jai Jawan Colony, Kapra, Secunderabad, Hyderabad-500062, Telangana have changed my name and DOB from Y RAJAMMA, Age 31 years to YEDDULA RAJAMMA, DOB: 01-09-1955 vide affidavit dt:25-4-2024 at IV Spl Metropolitan Magistrate, Hyderabad.

**CHANGE OF NAME & DOB**  
I, DHANA LAXMI, W/o. GUDUR DAMODHAR REDDY of Service No. 14542400-M, Rank: Ex.Honry. NB/SUB., R/o H.No.4-92, Edulagudem Village, ValigondaMandal, Yadadri-Bhongir District-508112, T.S. have changed my name to DHANA LAXMI to GUDUR DHANA LAXMI and date of birth is 15-04-1972, vide Affidavit dated 25.04.24 at City Civil Court, Secunderabad, T.S.

**CHANGE OF NAME & DOB**  
I, RADHA Spouse of Army No.6492494L, Sep DIGHOLE GANESH CHAGAN, R/o Villo Jalgaon, Po/PimpalgaonBk, Taluka Sindhed Raja, Dist Buldhana, Maharashtra-443206 have changed my name from RADHA to RADHA GANESH DIGHOLE vide affidavit dt:25-4-2024 before C.Samuel, Advocate and Notary, Secunderabad.

**CHANGE OF NAME & DOB**  
I, R KALAMMA Spouse of Army No.14324285L, Ex.Sep R.SUDHAKAR, R/o. H.No. 12-1-508/2B/1/A, Laxmi Nagar, Lalapet, Secunderabad, Hyderabad-500017, Telangana have changed my name and DOB from R KALAMMA, DOB: 15-5-1963 to REDDY KALAMMA, DOB: 14-1-1962 vide affidavit dt:25-4-2024, before C.VN Ramakishna, Advocate and Notary, Secunderabad. In future, I will be known by REDDY KALAMMA and DOB: 14-01-1962.

# तेलंगाना में अलग-अलग सड़क हादसों में दस की मौत, दो घायल



हैदराबाद, 25 अप्रैल (शुभ लाभ ब्यूरो)। वारंगल और सूर्यापेट जिलों में पिछले 24 घंटों के दौरान दो अलग-अलग सड़क दुर्घटनाओं में दस लोगों की मौत हो गई और दो अन्य घायल हो गए। पुलिस ने बताया कि बुधवार की रात वारंगल जिले के वर्धनापेट के पास वारंगल-खम्मम राष्ट्रीय

राजमार्ग पर अकर स्ट्रीम पुल पर सत्रह वर्ष की आयु के चार युवाओं की उस समय मौत हो गयी जब उनकी मोटरसाइकिल अनियंत्रित होकर एक निजी ट्रैवल बस से टकरा गई। वर्धनापेट और येलान्दा के रहने वाले छात्र गणेश, एम सिद्धु, वरुण तेज, पोन्नारा अनिल कुमार येल्लंदा से वर्धनापेट जा रहे थे, तभी

यह दुर्घटना हुई। पुलिस ने बताया कि मामला दर्ज कर लिया गया है और जांच जारी है। एक अन्य दुर्घटना में गुरुवार तड़के सूर्यापेट जिले में श्रीरंगपुरम, कोडाद के पास हैदराबाद-विजयवाड़ा राष्ट्रीय राजमार्ग पर कार के एक खड़ी लॉरी से टकरा जाने से छह लोगों की मौत पर ही मौत हो गई जबकि दो अन्य घायल हो गये। पुलिस के मुताबिक घटना के वक्त कार में सवार लोग हैदराबाद से विजयवाड़ा जा रहे थे।

घायलों को इलाज के लिए कोडाद सरकारी अस्पताल में भर्ती कराया गया। हादसे के कारण काफी देर तक यातायात ठप रहा। मृतकों की पहचान माणिक्यम्मा, चंद्र राव, कुण्णम राजू, स्वर्णा, श्रीकांत और लास्या के रूप में हुई है। खम्मम जिले का रहने वाला यह परिवार विजयवाड़ा जा रहा था।

पुलिस को संदेह है कि टक्कर का कारण तेज रफ्तार थी। कार चला रहे व्यक्ति को ट्रक खराब होने का पता ही नहीं चला। पुलिस ने बताया कि मामला दर्ज कर लिया गया है और जांच जारी है।

# भाजपा की हैदराबाद प्रत्याशी माधवी लता के पास 221 करोड़ रुपए की संपत्ति



हैदराबाद, 25 अप्रैल (शुभ लाभ ब्यूरो)। हैदराबाद लोकसभा सीट से भाजपा की उम्मीदवार कोम्पेला माधवी लता के पास 221.37 करोड़ रुपए की पारिवारिक संपत्ति है, जो उन्हें तेलंगाना के सबसे अमीर उम्मीदवारों में से एक बनाती है। वह, उनके पति कोम्पेला विश्वनाथ, (दोनों व्यवसायी) और उनके तीन आश्रित बच्चों के पास 165.46 करोड़ रुपए की चल संपत्ति है और दंपति के पास 55.91 करोड़ रुपए की अचल संपत्ति है। माधवी लता ने बुधवार को अपना नामांकन दाखिल करते

समय चुनाव आयोग को सौंपे एक हलफनामे में परिवार की संपत्ति का विवरण दिया। 49 वर्षीय भाजपा उम्मीदवार जुड़वा शहर सिन्दराबाद में रहती हैं। वह हाल ही में भाजपा में शामिल हुईं और पहली बार चुनाव मैदान में हैं। उन्होंने घोषणा की कि उनके पास सूचीबद्ध और गैर-सूचीबद्ध कंपनियों में 25.20 करोड़ रुपए के निवेश सहित 31.31 करोड़ रुपए की चल संपत्ति है। विरिंची लिमिटेड में उनका 7.80 करोड़ रुपए का निवेश है। उनके पास 3.78 करोड़ रुपए के सोने के आभूषण भी

हैं। उनके पति के पास 88.31 करोड़ रुपए की चल संपत्ति है, जिसमें विरिंची लिमिटेड में 52.36 करोड़ रुपए के शेयर शामिल हैं। उनके तीन आश्रित बच्चों के पास भी 45 करोड़ रुपए से अधिक की कुल चल संपत्ति है। भाजपा उम्मीदवार के पास 6.32 करोड़ रुपए की अचल संपत्ति भी है, जबकि उनके पति की अचल संपत्ति का मूल्य 49.59 करोड़ रुपए है। संपत्तियों में हैदराबाद और उसके आसपास गैर-कृषि भूमि और वाणिज्यिक और आवासीय भवन शामिल हैं। माधवी लता पर 90 लाख रुपए की देनदारी है जबकि उनके पति पर 26.13 करोड़ रुपए की देनदारी है। वित्त वर्ष 2022-23 के दौरान उनकी आय 3.76 लाख रुपए थी जबकि वित्त वर्ष 2021-22 के दौरान 1.22 करोड़ रुपए थी। वित्त वर्ष 2022-23 के दौरान विश्वनाथ की आय 2.82 करोड़ रुपए जबकि 2021-22 के दौरान 6.86 करोड़ रुपए थी। भाजपा उम्मीदवार पर एक आपराधिक मामला दर्ज है। उनके खिलाफ पिछले सप्ताह बेगम बाजार थाने में भारतीय दंड संहिता (आईपीसी) की धारा 295-ए के तहत मामला दर्ज किया गया था। उन पर आरोप है कि उन्होंने सिद्दी अंबर बाजार के सर्कल में स्थित मस्जिद की ओर एक काल्पनिक तीर चलाने का इशारा किया था।

# हाथी के हमले से मरे किसानों के परिजनों को दिया गया मुआवजा



कागजनागर, 25 अप्रैल (शुभ लाभ ब्यूरो)। कुमरमभीम असिफाबाद जिला वन प्रभाग अधिकारी अप्पालकोडा ने कहा कि हाल ही में जिले में हाथी के हमले से मरने वाले किसानों के परिजनों को 10-10 लाख रुपए का

मुआवजा का चेक प्रदान दिया गया है। मुआवजा बुधवार को जिले के कागजनागर शहर में प्रभागीय वन अधिकारी के कार्यालय में सौंपा गया। इस अवसर पर वन प्रभाग अधिकारी ने कहा कि जिले के पंचिकल पेटा मंडल के बुरुपल्ली के अल्लूरी

शंकर और कोंडापल्ली के कोरो पोशना हाल ही में हाथी के हमले में मारे गए थे और इस संदर्भ में सरकार द्वारा मुआवजा प्रदान किया गया है। उन्होंने कहा कि जंगली जानवरों के साथ-साथ मानव जीवन की सुरक्षा को जिम्मेदारी के रूप में लिया जाना

चाहिए और हाथियों के आवासों की पहचान करने और उन्हें मानव बस्तियों में प्रवेश करने से रोकने के लिए सुरक्षात्मक उपाय किए जाएंगे।

उन्होंने कहा कि यह सुनिश्चित करने के लिए उपाय किए जाएंगे कि पीने का पानी और भोजन उपलब्ध हो ताकि हाथी वन क्षेत्रों में ही रहें और इसके एक हिस्से के रूप में, जंगली जानवरों के लिए भोजन उपलब्ध कराने के लिए फलदार पेड़ लगाने के उपाय किए जाएंगे।

उन्होंने कहा कि लोगों को उठाए जाने वाले कदमों, अपनाई जाने वाली सावधानियों और हाथियों के मानव बस्तियों में आने पर उनके व्यवहार के बारे में शिक्षित करने के लिए कदम उठाए जाएंगे। उन्होंने कहा कि जंगल के पास के गांवों में अप्रिय घटना न हो, इसके लिए तत्काल

कदम उठाये जायेंगे। वन विभाग के उच्च अधिकारियों के आदेशानुसार वन क्षेत्रों में जंगली जानवरों की सुरक्षा के तहत जंगली जानवरों की गतिविधियों का पता लगाने और उचित उपाय करने के लिए सुरक्षा वाहन, ड्रोन और नाइट विजन उपकरणों का उपयोग किया जाता है। इस कार्यक्रम में कागजनागर, पंचिकल पेटा, करजेली वन रेंज के अधिकारियों और अन्य संबंधित अधिकारियों ने भाग लिया।

# कर्ज से तंग आकर व्यक्ति ने की आत्महत्या

तानूर, 25 अप्रैल (शुभ लाभ ब्यूरो)।

मंडल केंद्र के तानूर ग्राम निवासी पलसी पेढा पोषटी ने गुरुवार को अपने ही खेत के करीब झाड़ से फांसी लगाकर आत्महत्या कर ली। इस बात की जानकारी देते हुए पुलिस ने बताया है कि तानूर ग्राम निवासी पलसी पेढा पोषटी (40) नामक व्यक्ति ने गत वर्ष बेटी की शादी करने पर लाखों रुपए कर्ज होने के कारण पोषटी परेशान था इसी परेशानी के चलते मृतक पोषटी मिलावटी सेंडी पीने का आदि हो गया था। गुरुवार सुबह पोषटी खूब मिलावटी सेंडी पीकर

नशे में धुत घर के लोगो को खेत को जाकर कहकर निकला और अपने खेत के बाजू में नीम के झाड़ से फांसी लगाकर आत्महत्या कर ली। पोषटी के

बहुत देर तक घर को वापस नहीं आने पर घर के लोगो ने खेत को जाकर देखा तो पोषटी का शव नीम के झाड़ से लटकता दिखाई दिया। मृतक की पत्नी मन्याबाई ने पुलिस को इसकी जानकारी दी। एसआई लोकम सदीप ने घटनास्थल जाकर जाँच की फांसी से लटकते शव को नीचे उतारकर मृतक की पत्नी के कहने पर आत्महत्या करने का मामला दर्ज कर आगे की जाँच पड़ताल कर रही है।

# आम चुनाव की व्यवस्था की पर्यवेक्षक ने की समीक्षा



आसिफाबाद, 25 अप्रैल (शुभ लाभ ब्यूरो)। आदिलाबाद संसदीय चुनाव के सामान्य पर्यवेक्षक राजेंद्र विजय का गुरुवार को कुमरम भीम आसिफाबाद जिले में आगमन पर

जिला निर्वाचन अधिकारी वेंकटेश धोत्रे, जिला एसपी सुरेश और अतिरिक्त कलेक्टर दीपक तिवारी ने स्वागत किया। एकीकृत जिला कार्यालयों के भवन में कलेक्टर कक्ष में आम

चुनाव पर्यवेक्षकों की बैठक में कहा गया कि चुनाव को लेकर यदि कोई शंका या शिकायत हो तो चरावनि नंबर 85238-76384 पर संपर्क किया जा सकता है। उन्होंने कहा कि वह

दोपहर 3 बजे से शाम 4 बजे तक सीधे आदिलाबाद के पेनंगा गेस्ट हाउस में मिल सकते हैं। इसके बाद उन्होंने जिला केंद्र स्थित स्ट्रॉंग रूम डिस्ट्रीब्यूशन सेंटर की व्यवस्थाओं को जांचा और अधिकारियों को उचित सुझाव और सलाह दी। स्वीप गतिविधियों के तहत उन्होंने मतदाता जागरूकता कार्यक्रम के लिए लगाए गए फ्लेक्स पर जिला निर्वाचन अधिकारी के साथ फोटो खिंचवाई। जिला निर्वाचन पदाधिकारी ने प्रेक्षकों को समझाया कि शांतिपूर्ण एवं स्वतंत्र वातावरण में चुनाव संपन्न कराने के लिए सभी व्यवस्थाएं कर ली गई हैं। इस कार्यक्रम में जिले के अतिरिक्त कलेक्टर राजस्व दसारी वेणु, स्थानीय तहसीलदार देशपांडे और संबंधित विभागों के अधिकारियों ने भाग लिया।

# टीएसएसपीडीसीएल के सहायक अभियंता के खिलाफ आय से अधिक संपत्ति का मामला दर्ज

हैदराबाद, 25 अप्रैल (शुभ लाभ ब्यूरो)। भ्रष्टाचार निरोधक ब्यूरो (एसीबी) ने मेडचल मल्काजगिरी जिले के तेलंगाना राज्य दक्षिणी विद्युत वितरण कंपनी लिमिटेड (टीएसएसपीडीसीएल) की सहायक अभियंता के खिलाफ आय से अधिक संपत्ति का मामला दर्ज किया है। एसीबी ने आज यहां जारी एक प्रेस विज्ञापन में बताया कि अनिल कुमार (निलंबित) ने अपनी सेवा के



दौरान संदिग्ध तरीकों से संपत्ति अर्जित की। एसीबी ने उन्हें पिछले वर्ष रो हाथों तब पकड़ा था, जब

वह एक विद्युत ठेकेदार से कार्य पूरा करने के लिए 12 हजार रुपए की रिश्त ले रहे थे। आर-पी अधिकारी के घर और उसके

रिश्तेदारों के दो अन्य स्थानों पर तलाशी ली गई। तलाशी के दौरान, 34.11 लाख रुपए की शुद्ध नकदी और अन्य सोने के आभूषण पाये गये। इसके अलावा, छह घर के भूखंड और 4.5 एकड़ कृषि भूमि के संपत्ति दस्तावेज जब्त किये गये। आर-पी अधिकारी द्वारा अर्जित कुल संपत्ति लगभग 1.76 करोड़ रुपए और बाजार मूल्य आधिकारिक मूल्य से बहुत अधिक होने की आशंका है। इस मामले से संबंधित जांच जारी है।

## श्री गोपाल गौशाला

इब्राहिमपटनम के सहायताथ

# श्री शम्भु कथा

की अमृत वर्षा

108 नवाह पारायण एवं अखण्ड ज्योत

दोपहर 3 बजे से शाम 7 बजे तक

## एजिबिशन ग्राउण्ड

नामपल्ली, हैदराबाद

facebook LIVE CLICK MAGIK

प्रतिदिन 108 नवाह पारायण प्रातः 8:30 बजे से

सभी भक्तगण सपरिवार सादर आमंत्रित है।

निवेदक : श्री गोपाल गौशाला ट्रस्ट (सभी ट्रस्टीगण)

भगवान श्रीरामचन्द्रजी की जीवन गाथा के ज्ञानवर्धक प्रसंगों को सुरिले अंदाज में रसास्वादन करने सभी भक्तगण सपरिवार सादर आमंत्रित है। नव पीढ़ी में धर्म, संस्कृति और संस्कारों के नवसृजन में मर्यादा पुरुषोत्तम भगवान श्रीरामचन्द्रजी के जीवन प्रसंग सहायक सिद्ध होंगे।

श्री गोपाल गौशाला, इब्राहिमपटनम् (रजि. 174/09)

गो सेवा के संस्कारों को आत्मसात करते हुए 14 वर्ष पूर्व 20 जनवरी 2010 को बसंत पंचमी के दिन पर गौभक्त श्री गोपालमणीजी महाराज की प्रेरणा से श्री गोपाल गौशाला की स्थापना हुई थी। चारों ओर हरियाली की चादर ओढ़े पहाड़ियों के बीच शांत और प्रदूषण मुक्त वातावरण में स्थित श्री गोपाल गौशाला 15 एकड़ में फैले 10 ग्रेड्स के कैम्पस में वर्तमान में 600 से अधिक गौवंश की सेवा की जा रही है।

Bank Details of SRI GOPAL GOSHALA TRUST for online Donations

A/c. No. 025001100001224 | Mahesh Bank, Vanasthalipuram Branch | IFSC Code : APMC0000025

A/c. No. 002400300000022 | Agrasen Bank, Malakpet Branch | IFSC Code : HDFCOCAUB02

विस्तृत जानकारी के लिए सम्पर्क करें - तुलसीराम बंसल - 9247262215 | सतबीर गर्ग - 9346098880 | महावीरप्रसाद अग्रवाल - 9246340476  
अर्जुन कुमार गोयल - 9390389055 | विनाद गर्ग - 9885237833 | राजुम सेप्टा - 8019106318 | रमेश कावरा - 9290434314

श्री राम कथा सेवा समिति संयोजक : तुलसीराम बंसल - 9247262215 | महावीर प्रसाद अग्रवाल - 9246340476  
कैलाशनारायण भांगडिया - 9391012564 | अर्जुन कुमार गोयल - 9390389055 | CA मुरली मनोहर पत्तोड़ - 9849467807 | जसमंत भाई पटेल - 9848865900  
श्रीरामकथा का पुनः प्रसारण देखें - हर बुध 9 बजे से 1 बजे youtube.com/@newsnowlive | fb.com/newsnowhyd

मीडिया पार्टनर इंडियन एक्सप्रेस न्यूजलैब शुभकामनाओं सहित - राजेश कॉरपोरेशन, मलकपेट वृत्त/फेसबुक लाइव NEWS NOW